

UNIVERSAL  
LIBRARY

**OU\_204477**

UNIVERSAL  
LIBRARY









# తు ల సి దే వి.



## సతీతులసి - బృందావనము

అను

బయస్కోపు ప్లాటు సనుసరించియుఁ

ఋరాణముల సనుసరించియు వ్రాయఁబడిన

ఐదంకముల నాటకము.

గ్రంథకర్త :

ముత్తనేని వేంకట చెన్నకేశవులు,

జగ్గయ్యపేట.

ప్రకటనకర్త :

పులిపాటి రంగయ్య.

బుక్ సెల్లర్ ఆ పబ్లిషర్.

చీరాల, గుంటూరు జిల్లా.

మూడవ కూర్పు 1000 ప్రతులు.

చీరాల :

లక్కాకుల వేంకట స్వామిస్వామియ్యుడు గారిచే,

శ్రీ దామోదర ముద్రాక్షరశాలకుండు

ముద్రించుట గాఢాభినందనము (పాఠకులకు).

1932.

ll Rights Reserved.]

[ మొదట 1-0-0

**CHECKED 1951**

Checked 1965

పు రు షు లు.

ఇందుచే— స్వర్గాధిపతి.

యముడు— దీక్షితి.

నారదుడు            దేవమకాని.

చంద్రుడు— రాక్షసరాజు, జలంధరునితోంటి.

శుక్రము— రాక్షసుల గురువు.

పలాశుడు— ఒక రాక్షసుడు.

జలంధరుడు \_\_\_\_\_ శధానాయకుడు

Checked 1969

కాబట్టి — తులసి దేవతార్చనం.

పర మేర్పరుడను— ఈశ్వరుడను.

జిల్లా—పశ్చిమ.

విష్కపు—దేవుడు.

జయంత్రు పు— ఇందుని కొడుకు.

మంత్రి, సేవకులు, విద్యులు, రక్క-సులు.

ॐ

శులసేదేవి— కథానాయిక.

ಪಾರ್ವತಿ— ಈಗ್ಗೆಯೂ ಭಾರ್ಯ.

ପଞ୍ଜି. ୬— ବିଷ୍ଣୁ ସ୍ତୋତ୍ର.

చండి— పలాశుని భార్య.

గాని— తులసీదేవియొక్క చెలికత్తె.

నచి— ఇందునిభాగ్యం.

మాయావార్షిక్—



శ్రీ రస్తు.

# తులసిదేవి.

ప్రథమాంకము.

— ❦ —

ప్రథమ రంగము.

అరణ్యము.

[ప్రవేశము:— రోజుచు సుదామఁడు పరుగెత్తికొని వచ్చుచున్నాఁడు]

సుదా:— అయ్యలారా ! రక్షింపుఁడు. రక్షింపుఁడు.

ఇంద్రిఁడు:— (వజ్రిపాణియై ప్రవేశించి) ఏమిరా ? సకలలోకనాయకుఁడు శచీనాయకుఁడు నిన్న శిక్షింపఁ బోవుచుండ నిన్నొరుఁడు రక్షించుననియె యాశపడుచుంటివా ? ఎంతమూఢుడవు ?

మ॥ అతిమత్తప్రకీరనిర్బధన వి ♦ ద్వాపరగుండె శచీ పతి నీప్రాణములకా హరింపఁగ వలం ♦ పక్షి లాతి యేసీచుండో గతియై పోవునొ నిన్న చూచెదముగా ♦ గన్నార హర్యక్ష ము ధృతివెంటాడువృగంబు గావఁగలదో ♦ దానక్క నిక్కంబుగన్॥

(వజ్రియుధము ఝళిపించుచున్నాఁడు).

సుదా:— (గడగడవడఁచుచు) హా ! కృపాహా ! సకలసురసార్వభౌమా ! ఎందుంటివి ? రక్షింపవేమి ?

[తెరలో] — ఇదిగో వచ్చుచుంటిని.

సుదా—అమ్మయ్యా ! బ్రతికితిని. పార్వతీమనోహరుడు పాలింపవచ్చు  
చున్నాడు.

ఇందు?—(తత్తరముతో) ఇదేమి? పరమేశ్వరుఁ డీమఘ్నని రక్షింపవచ్చు  
చున్నాడా? ఇంక నే నుపేక్షింపరాదు. పిమ్మట నేమయినఁ గా  
నిమ్ము. ఆ హరియే యున్నాడు.

(సుదాముని పజ్ఞాయుధమున ఖండించును).

[ప్రవేశము—నారదుఁడు.]

నార—అయ్యో దేవేంద్రా ! ఎంతపనిఁ జేసితిని.

ఆ. వె. యతివరేణ్యుఁ నగమ ♦ టంచు భావించి గీ

టడచినాడ నొక్కొ ♦ యచలవైరి

వేయికనులు గలుగు ♦ విబుధవిభునికింత

వృష్టి మాంద్య మేటి ♦ కెసఁగె నొక్కొ.

ఇందు?— మునిచంద్రమా ! యతివరేణ్యుఁ డెవ్వఁడు? వీని మాయవేస  
ముఁజూచి మునియని భ్రమించుచుంటిరా ! ఇంతమాత్రమునఁ  
గుమతి యతియగునా !

సీ॥ అడవిఁ జేరిన మాత్రా ♦ సధముండు మునియగు

నేనియుఁ బెబ్బలి ♦ యేలకాదు ?

జడలు దాల్చిన మాత్రా ♦ జడుడు తాపసియగు

నేనియుఁ గేసరి ♦ యేలకాదు ?

గాలిఁ బీల్చినమాత్రా ♦ గతినుండు జటియగు

నేని దర్శకరం ♦ బేలకాదు ?

తలక్కిందుగఁ దపంబు ♦ సలిపినంతఁ జెనగి

ఋషియైన గబ్బిలం ♦ బేలకాదు ?

గీ॥ మాయ వేసముల్ వేసిన ♦ మాత్రమున నె

మాయ నటనల వర్తించు ♦ మాత్రమున నె

బాసవాధముండు మహర్షి ♦ యైనయెడల

నటకుఁ జేటికిఁ గాకుండు ♦ జటిలవరుఁడు ?

నార— దేవేంద్రా! నీవు పొరఁబడితివి. పరమ భాగవతోత్తముఁడగు  
నీ సుదామని నీవగతుఁ డగు దంభుఁడని భావించి ఖండించితివి.  
ఆదంభుఁ డీయుదయముననే శుక్రాచార్యుని యనుజ్ఞచే నిజనగ  
రమునకుఁ జనినాడు. వాడు తపమొనర్చినది కూడ నీ సమీప  
స్థలముననే. ఇది యంతయు నిట్లు గావలసియున్నది.

ఇంద్రు— మహర్షి చంద్రమా ! పరమేశ్వరుండు నన్నేమిచేయునోగదా?

నార— చంద్రుడనని యాగ్రహపడెడు నతని బ్రహ్మాదులు వారించుచు  
న్నారు. భయపడకుము.

[నేపథ్యమున]

మ॥ పనిలే దేమిటి కష్టగించెడు నన౯ ♦ బద్ధాసనా ! మానుమా

వనజాతానన ! గౌరి! యూరకొనుమా ♦ వారింపఁగాబోకుమా !

ముని మధ్యక్షునిఁ జక్కఁడంచిన దురా ♦ తృణ దుర్మకుఁ జంభమ  
ర్దను, మత్ఫలవిలోచనానల మహేశా ♦ గ్రహ్యలలఁగాల్చెదన్.

నార— సర్వోదనా! తెమ్ము. చంద్రేశ్వరుని విరించియు, నంబికయు  
నిన్ను మన్నింప వేడుచున్నారు. నీవుంబోయి యా ధూర్జటి  
పాదమ్ములఁబడి పార్థివుము.

ఇంద్రు— (లేచి) ఆహా ! బ్రసికితిని. (పరుగిడఁబోయి సగదేహించి నిలు  
చుచున్నాఁడు.)

నార— ఓహో! బలశాసనుండు పురశాసనుని కంటిమంటంజూచికొంట  
వింగని బెదరు నెలుగుబంటి పగిది భయపడుచున్నాఁడు. (ప)

ఆ. వె. విబుధరాజ ! యేల ! ♦ వెడఁగట్లు బెదరెను

మదననైరి కంటి ♦ మూటఁ జూచి

శిరముపైని వెలుగు ♦ శిశిరాశు జూటాగ్గి

మందుగలుగు గంగ ♦ సరయవోటు ?

సందేహింపక సత్వరమున సరిగి యిందుధరుని చరణారవిందములపైఁ  
బడుము.

ఇందు—(చేతులమోడ్చి) తండ్రి! గారీమనోనాయకా !

శా॥ సర్వజ్ఞుడవు నీ వెఱుంగనిది లే ♦ శంభేనియక లేదు దై

త్యోర్వీనాథుడు దంభుఁ డీతఁడని లో ♦ నూహించి మందుండ్లనై

దుర్వారాగ్రిహమొప్పు నీదుస్రియ భ ♦ క్తు మానిమాయించితిక

శర్వా! కానక యే నొసర్చు దొసఁగు ♦ సైరించి రక్షింపవే.

(పరుగిడుచు నిష్క్రమించును.)

నార— (ప్రక్కకుజూచి) ఓహూ! ఉగ్రిఁ డిందు) ననుగ్రహిం  
చినాడు.

ఆ. వె. బంతిఁ జేతఁ బట్టి ♦ పాటనైచెడు భంగి

ఫాలసయనజనిత ♦ కీలఁ గేలఁ

బూని విసర్జివైచె ♦ భూరికరుణభక్త

పోషణుండు భుజగ ♦ భూషణుండు.

దివ్యులు దేవదేని సంస్తుతించుచున్నారు. నేను నటకుఁ బోయెద.

(నిష్క్రమించును)

[ప్రవేశము—పార్వతీపర మేశ్వరులు, బ్రహ్మ, ఇంద్రియ, నారదుఁడు.]

పర— దేవేంద్రా! ఆ సుదాముని కళేబర మెందున్నదో చూపుము.

బ్రహ్మ— పరమేశ్వరా ! దానిలో నేమవసరము ?

పర— నా భక్తుని దిరిగి జీవింపఁ జేసెదను.

బ్రహ్మ— అది యనావశ్యకము. వాఁడు దానవుఁడై పుట్టుటకు శపిం  
పఁబడియున్నాఁడు. కాన వాఁడు వైత్రు్యుడై నీకు భక్తుఁడు  
గాఁగఁడు.

పర—వారిజాననా ! జగత్ప్రాయనాథుం డగు నారాయణునకుఁ బార్ష  
దుండును నాకు భక్తుండు నగు నాతఁడు దానవయోని బుట్ట  
వలసినదా ?

బ్రహ్మ—అయోనిసంభవుండై దైత్యుఁడు గాఁగలఁడు.

పర—దేవేంద్రా! నిన్ను క్షమించితి నని నీవు సంతోషింపవలదు.

ఆ. వె. ఆతఁ డింద్రోపదము ♦ హరియించు నని గదా

యింతసేసి తీవు ♦ వృత్తివైరి!

తప్ప కతఁడు ముందు ♦ దనుజేశ్వరై సుర

రాజపదముఁ గాంచి ♦ గ్రామిఁ జూపె !

ఇంద్ర—(స్వగ) ఆహా! విషకంఠుఁడు న న్నివిధమున శిక్షించినాఁడు.

బ్రహ్మ—(వారించి) నివిజనాయకా! చింతింపకుము, పిమ్మట నీకు  
శుభము గలుగును.

నార—(తెరవంకకుఁ జూచి) ఆహా ! పరమేశ్వరా ! నీవు విసరివైచిన  
యగ్నిజ్వాల యింకను జల్లాటలేదు.

ఇంద్ర—(స్వ) కోపముమాత్రము చల్లాటినదా ?

నార—

ఉ. నాకము నేర్చునో ? సురల ♦ నాశమొనర్చునో ? కానలకా మృగా  
నీక మడంచునో ? పురుల ♦ నీ తొనరించునో? నొంచునో ప్రజ్ఞా?  
గాతలఁ గ్రొక్కుచున్ బొగలఁ ♦ గప్పుచు దిక్కుల సంతరిక్షమున్  
దాఁకుచుఁ గీలమేగెడిని ♦ దాని మరల్పవె ? దీనరక్షకా !

పర—నారదా ! దానిచే నిష్ప డేయపాయమును సంభవింపదు. అది  
వోయి జలరాశిలోఁబడును.

నార—(బ్రహ్మతో అపవారించి) ఇప్పు డేయపాయము సంభవింప  
దన్న నేమి ? ముందెప్పుడైనఁ గలుగుననియా ? అదిగాక యా

జ్వాల సందర్శముననే పడవలయుననియేమి ? సర్వేశ్వరుడు  
దలంచినచో నది యూరక చల్లాటిపోవునే?

బ్రహ్మ—(అపవారించి) నారదా! నీ సందేహముఁ బిమ్మటఁదీర్చెదను.

పర—ఇక్కఁ బోదము. (అందఱు నిష్క్రమించుచున్నారు.)



ద్వితీయ రంగము.

ప్రదేశము — అరణ్యము.

[ప్రవేశము:—దంభాసురుడు, శుకాచార్యుడు.]

దంభ—ఆచార్యా! భార్గవా! దైత్యమాతంగమృగేందుఁడగు నిందుని  
బారింబడక నీయనుగ్రహమున జీవించితిని. కాని—అక్కటా !  
పెక్కుదినంబులనుండి ముక్కంటిం గూర్చి నాసలిపిన తపమెల్ల  
వృథాయయ్యెగదా ? అయ్యయ్యా ! దక్షవైరిని మెప్పించి  
తమ ప్రభుఁడు దివిజబృందముల బవరంబునఁ నిర్జింప వరంబులఁ  
గొని వచ్చునని గంపెడాసతో నెదురుసూచు? నిశాచరులకడకు  
నే నే మొగంబు వెట్టికొని వత్తు.

శుకా—దంభాసురా ! చింతింపకుము. నీతపంబు వృథావోదు. దను  
జుల యాసలు నెఱవేఱినట్లే.

దంభ—మహాత్మా ! ఏది ? నాచేసిన తపంబునకు మెచ్చి చిచ్చటకంటి  
వేల్పు సాక్షాత్కరింపలేదే? నేఁ గోరువరంబు లనుగ్రహింపలేదే?  
లబ్ధివరుండనై దానవుల నిల్లు గానలఁ బట్టించిన గర్వాంధుని  
గీర్వాణ వల్లభుని నాలమ్రున నెదిర్చి పాటఁ దోలలేదే? స్వర్గ  
రాజ్యలక్ష్మిని రక్కసుల కైవసముగావించలేదే? ముప్పది  
మూఁడుకోట్ల వేల్పుల ముప్పతిప్పలువెట్టి మూఁడు చెఱువుల  
నీరు ద్రావింపలేదే? వాసవుని యాలుబిడ్డల చెఱవట్టి వల  
పిల నేడ్చిపలేదే? మాయాస లేమి నెఱవేఱినవి ?



శుక్రా—ఇత నెఱవేఱగలవు.

దంభ— ఎట్లు ?

శుక్రా— నీ కుమారునివలన.

దంభ— గురువర్యా! నన్ను బరిహసించుచుంటిరా ? నా కింతపఱకు  
సంతానమే లేదే ; ఇతఁడుం దట్టికొడుకు జన్మించునా?

శుక్రా— పరమేశ్వరానుగ్రహమున నయోనిసంభవుండును మహాతేజ  
స్సంపన్నుఁడును నగునట్టి శిశురక్షము నీకు లభించును.

దంభ— గురూత్తమా ! నా కట్టి భాగ్యము గలుగునా ? మీ శిష్యు  
లగు గైతేయుల కట్టి యవృష్ట మున్నదా ?

శుక్రా— ఉన్నది. పురఃకులము బాధము నడుపుము.

దంభ— చిత్తము. (నిష్క్రమించుచున్నారు.)



తృతీయ రంగము.

ప్రదేశము — సముద్రతీరము.

[ ప్రవేశము:— నారదుఁడు, ఇంద్రుఁడు, యముఁడు.]

ఇంద్ర— నారదమునిచందా! యేదో వింత జూపించెదనని మమ్ము  
నీకడలి దరికి దీసికొనివచ్చితివేమి ?

నార—మీకు జూపవలసినవింత యిందే యున్నది.

ఇంద్ర— ఏది ?

నార—అటు చూడుఁడు ! (ప్రక్కకుజూప నిద్దఱు చూచుచున్నారు.)

ఇంద్ర— ఏం దెవ్వఁడు ?

గీ. అంబరమున నర్కుఁడువోలె ♦ సర్వవమునఁ

దేజరిల్లెడు, వనిమృగ ♦ రాజుపగిడి

గడలిఁ దిరిగెను, నీచిన్ని ♦ బుడుతఁ డెవడొ ?

వంక లేదు వీనికి మది ♦ శంక లేదు.

యము బృందారకసార్వభౌమా ! ఇదియేమివిచిత్రము ?

ఉ॥ వారిధి నీడు మీనుగతి, ♦ వృద్ధ్యుగ మోడుదిమివిజంబుఁగుం  
భీరములందెరల్పెడుఁ, ది ♦ మింగల వారములన్ నొగిల్పెడున్  
గూరసహస్రదంష్ట్రములఁగూల్పెడుఁ, దూల్పెడుగ్రాహకోటి, స  
య్యాతె! యొకింతలేడు త్రిదశాధిప! వీఁ, డిదియేమిమాయయో?  
నార — నాకు వీనింజూడఁ “బిట్టకొంచెము కూతఘన” మను సామెత  
జ్ఞప్తికి వచ్చుచున్నది.

[నేపథ్యమున]

నారదమునీంద్రా! నీకు సమస్కారము. దేవేంద్రా! జాగ్రత్త!  
నిన్న బూదెజేసెదను. దండధరా! జాగ్రత్త! నీపండ్లు విఱుగఁ  
దన్నెదను.

ఇంద్రా— దండధరా! వీఁ డిట్లనుచున్నాడేమి ?

యము— బ్రహ్మమాసనపుత్త్రా! వీఁ డిట్లనుచున్నాడేమి ?

నార— ఏమో ? సుపర్వాధీశ్వరా! వీఁ డిట్లనుచున్నాడేమి? వీడు మన  
చెంతకు రా నుద్దేశించుచున్నాడు గాబోలు ? దరికివచ్చి  
చేతులు చాచుచున్నాడు. నిర్వరేంద్రా! చేయిఁ జూపుము.  
వచ్చునేమో చూతము.

ఇంద్రా— ( అట్లు చేయుచున్నాడు.)

[ నేపథ్యమున ]

ఉ॥ హు.

నార— సమవర్తి! నీవు చాపుము.

యము— (అట్లుచేయును.)

(నేపథ్యమున)

ఉ॥ హు.

ఇంద్రా— మునీంద్రా! నీవు చాచిచూడుము.

నార—(అట్లుచేయును. బాలుడు రా నీవలకుఁగొని వచ్చుచున్నాఁడు.)

నార—ఆహా! ఈపిన్నపాపఁ డెంతవన్నెకాఁడు ! చూడుడు. చిటు

నగవు చిన్నిబుగ్గలఁజుగిరిప మీవంక కెట్లుచూచుచున్నాఁడో?

యము—(శిశువునెత్తికొని పరిశీలించుచు) వీని కటియు, నురంబును,

నిటలంబును మిగుల నిస్తృతంబులు. పాణి పాదంబులు పద్మశం

ఖాది చిహ్నితంబులు. వీడు తప్పక జేడఁ గాఁగలఁడు.

నార—(స్వ) ముల్లోకములకు.

యము—(ముద్దాడఁబోయి శిశువును విడిచిపెట్టుచున్నాఁడు.)

నార—కటకటా ! ధర్మరాజా ! ఇదియేమి ? కుసుమనన్నిభశరీరుండగు

నీ కుమారుఁ గిందఁ బడవైచితివి. పాప మీపాప కౌత నొప్పి

గలిగెనో గదా ? (ఎత్తుకొని యిందు)న కిచ్చును.)

యము—దివ్యర్షి చంద్రా ! ఈనిసువు సామాన్యఁడు గాఁడు; నే ము

ద్విడఁబోవ నాకుత్తుకఁబట్టికొని గుఱివు వెళ్ళునట్లు నొక్కినాఁడు.

నార—(నవ్వుచు) ఆహా ! కృతాంతుని బాధింపజాలిన పోటుబంటు

నేటికిఁ గలిగినాఁడు !

ఇందు—వీనింజూడ వింత వొడముచున్నది. ఆ ! ఆ ! ఇదియేమి ?

(బాలుని కిందఁ బడవైచుచున్నాఁడు.)

నార—నిర్ణరేశ్వరా ! ఏమి ! ఆబుడుత నీకుత్తుకఁగూడ నొక్కెనా

యేమి ?

ఇందు—యతిచంద్రమా ! వీడు నా కిప్పట్టున ఘోరాకారుండగునొక

కూరిగదానవునితీరునఁ గన్పించినాఁడు. ఔరా ! వీడునిక్కముగ

రక్కసుఁడే. వానిం బరిశీలింపుఁడు. అంతపైనుండి కిందఁ

బడియు నితయు నొవ్వక నన్నబరిహసించుటకోయనఁ గిలకిల

నవ్వుచున్నాఁడు.

యము—ఇందనుకఁగూడ నీ చిటుత యిటులే నవిగనాఁడు.

నార — మహాన్ద్రనమధ్యంబున జంకుకొంకు లేక సంచరించుచుండ నీ కూనందిలకించినప్పుడే నేను వీడెవ్వడో సామాన్యుడుగాడని యనుకొంటిని.

యము — నిశ్చయముగ వీడు దివిజ్జవైరియే.

ఉ॥ ఏటికి సంశయింప దివి ♦ జేస్వర! వీడొక రక్కసుండే, ముమ్మాటికి నీని నీక్షణము ♦ మృందగజేయుము నేడు మానినన్ జాటగు గీటగంచుటకు ♦ బైని, యుచేక్ష యెనర్పబోలునే గోటను బోవుదానికిని ♦ గొడ్డలిశోఁ బనివచ్చు నంతకున్.

నీ వెండులకో సందియ పడుచున్నాడవు ? నేనే వీని మృందించెద జూడుము. (దండమునెత్తి కొట్టబోవుచున్నాడు.)

నార — తొందరపడకుము.

[నేపథ్యమున]

తొందరపడకుము. దండధరా ! తొందరపడకుము.

ఇం — ఓహూ ! వారిజాసనుడు వచ్చుచున్నాడు.

నా — (స్వ) ఈచుహనీయుని రాకవలన నావిరోధమునకు భంగము కలిగినది.

బ్రహ్మ — (ప్రవేశించి) దండధరా ! ఏమిచేయబోవుచుంటివి ? ఆ బాబుడు కాలకంఠరనేత్రాగ్నిజ్వాలవలన బుట్టినవాడు !

ఇందు — (స్వ) హా! పరమేశ్వరు డిందులకా కీలగడలి బడవై నుట.

బ్రహ్మ — (అపవారింది) నారదా! నీవిదియంతయు నావలన నెఱింగియు నూరక చూచుచుంటివా ?

నార — (అపవారింది) మహాత్మా! వారించుచుంటినిగాదా? ఏదోవినో దముకొలుకు మీ కీనిమిపుంగూర్చి యంతవ్యకుఁ జెప్పనైతి. చెప్పనా ద్వేషించుచుండగనే మీరు విచ్చేసితిరి.

ఇందు—వాణీనాథా ! ఈ దైత్యార్థకుఁ డిప్పుడే మాపై ద్వేషము గనబఱచుచున్నాఁడు. ముందు వీనివలన వేల్పులకెట్టి యిక్కట్లులు గలుగ నున్నవో కదా ?

బ్రహ్మ—ఈశ్వరసంకల్ప మట్లున్నది. మన మేమిచేయఁగలము ? ఈ నినువు జలముచే ధరింపఁబడినవాఁడు గాన జలంధరుఁ డచుపేరం బరఁగుఁగాక ! సమవస్థీ ! తిక్కరిణీ ప్రభావమున నొగుల కంటఁబడక యీ కుమారునిఁ గొంపోయి జలిపురంబున దంభుని యింట విడిచి రమ్మ.

ఇందు—అయ్యో ! అ దంభుఁడు సురకోటికి గర్భశత్రువు. ఈబాలుని వానికే యొసఁగనేల ?

బ్రహ్మ—ఇది పరమేశ్వరాజ్ఞ—సంజేహించు చుంటివేమి ?

నార—పాప మింతకు మున్న నంతకుఁ డీనినువు నెత్తికొన, వీడు గుత్తు కఁ బట్టికొని నొక్కినాఁడు. తిరుగ నట్టి యిబ్బంది గలుగునని కాలఁడు బయపడుచున్నాఁడు గాబోలు ? ఏమి దంజధరా ! అంగులకే గాదా సందేహము?

బ్రహ్మ—భయములేదు. దంభునియింట నీవు వీని విడిచివచ్చువఱకు వీఁడు నిద్రాపరవశుడై యుండును.

యము—చిత్తము. (బాలు నెత్తికొని పోవుచున్నాఁడు.)

నార—(స్వ) పాప మీయంతకుఁ డింతవఱకుఁ బాశములఁ బ్రాణములఁ గొనిపోవుటయేకాని దేహముల మోసికొనిపోవు పెఱుంగఁడు. నేఁ డాభాగ్యమును లభించినది.

బ్రహ్మ—ఇక మనము పోవుదము.

(నిష్క్రమించుచున్నారు)





శ్రీ రఘు.

# తులసిదేవి.



ద్వితీయాంకము.

అంశము

ప్రథమ రంగము.

ప్రదేశము — అరణ్యము.

[ ప్రవేశము — పలాశుడు. ]

పలా—చండీ ! చండీ ! ఎచ్చట నుంటివి ?

చండీ—(నేపథ్యార్థప్రవిష్టయై) ఇదిగో ! వచ్చుచుంటిని. (తొందరగా నెమిటికివచ్చి) మిగులనాశ్చర్యముగ వచ్చితివి ? ఏమితెచ్చితివి ?

పలా—వీరుల పండు వగువార్త.

చండీ—వీరులకుమాత్రమేనా పండువ ? కడుపు మండవలసినదేనా ?

ఇంకను నే నెండవలసినదేనా ? అయ్యో ! అయ్యో ! నిన్నటియుదయమునుండి యొకజల్లెడ మాంసమైన గడకొక కడవెడు రక్తమైన దేనేనైతివే ? ఇట్టి చేతగానిపెద్దమ్మలు పెండ్లాడు టెందులకు ? పెండ్లాల నేడ్పించుటెందులకు ? (వచ్చుచున్నది.)

పలా—ఓసీ ! ఏడువకు. ఇంక నీకు గావలసినంత పలంబును గావలసినంత సల్లయు లభింపఁగలదు.

చండీ—ఎట్లు ? పలాశుడుచచ్చిననా ?

పలా—జలంధరుడు స్వర్గముపై దాడివెడలుచున్నాడు.

చండి—జలంధరుడు డెవ్వడు?

పలా—దానవేశ్వరుడగు దంభుని పుత్రుడు.

చండి—దొరికినవాడా? నే జూచినప్పుడు నా మోకాలంత లేడు.

ఇంతలో నింతవాడయ్యెనా?

పలా—తపమునర్చి త్రిమూర్తుల మెప్పించి ముల్లోకముల గెలువ  
వరములు గొనివచ్చెనట. ఆతని దర్శించుటకు బెక్కుమంది  
రక్కనులు జలంధరమున కరుగుచున్నారు. మనము—

చండి—జలంధరమేమి?

పలా—విశ్వకర్మ జలంధరునకు నిర్మించి యిచ్చిన నగరము. రెండు  
మూడు దినములలోనే దాడివెడలునని తెలియుచున్నది.  
మనము నటకు బోదము. రమ్మ—

చండి—ఆలస్యమేల? నడుపుము. దారిలో నే జడదాడియైన దొరకిన  
గడుపు చల్లజేసికొని పోదము.

(నిష్క్రమించుచున్నారు.)



ద్వితీయరంగము.

ప్రవేశము:— మందిరము.

[ప్రవేశము—జలంధరుడు, దంభాసురుడు.]

జలం—తండ్రీ! సంకోచించుచుంటివేమి? దండయాత్ర కనుజ్ఞ దయ  
చేయుము. (అనుబంధము 1.)

శా. పోలోమీవిభు బాటదోలి, వరుణు ధాన్యంబు, వైవస్వతు  
జాలింబొందగఁజేసి, జక్కులదొర ధాన్యంబు, దైత్యులికి  
మేలుగూర్చెద, మేలన భువనముల్ ధాన్యవైరముగదీర్చెద  
జాలుం గాలవిలంబమేటి కిడు మా ధాన్య దానవగ్రామణీ!

దంభా—నాయనా ! జలంధరా ! నావైరముఁ బిమ్మటఁ దీర్పవచ్చును.  
మొదట నాముద్దు దీర్పుము. కాలనేమిపుత్రిక తులసి మిక్కిలి  
చక్కనిది. మఱియుఁ జిన్ననాటఁగోల నీయెడ నపరిమితాను  
రాగము గలది. ఆకుసుమకోమలం బెఱ్ఱియాడి —

జలం— జనకా ! నన్న మన్నింపుము.

గీ. ఇందుసక మృత్యువు ననుగ్రా ♦ హించువఱకు  
నెట్టికన్న నేనిఁ బరిగ్రా ♦ హింప నేను  
దివిజవల్లభుసతిత్రాడు ♦ ద్రొంచువఱకు  
సుదతిమెడఁగట్ట మంగళ ♦ సూత్రమేను.

అనుబంధము. 2

దంభా— కుమారా ! నీవెంత మూర్ఖుఁడ బట్టుఁ బట్టిన నెట్లు ? నినుఁబోటి  
బుద్ధి మంతునకు గుర్వాజ్ఞ తిరస్కరింపఁ దగినదా ?

[ప్రవేశము— శుకాచార్యుఁడు.]

వారుగో ! గురుపాదులవారు విచ్చేయుచున్నారు. వారి యభిమతము  
గూడ వివరగలవు.

జలం—దంభా—గురూత్తమా ! నమస్కారము.

శుక్ర—కల్యాణమస్తు.

దంభా—దేవా ! వీర మలంకరింపుఁడు.

శుక్ర—(కూర్చుండును.)

జలం—ఆచార్యా ! శిష్యవత్సలా !

కం. బృందారక సందోహము

మృందింపఁగ చాడివెడల ♦ మది నెంచితి నా

జ్ఞందయ సేయ నె విద్వ

ద్వందీ ! కరుణాసముద్ర ! ♦ దనుజాచార్యా !



శుక్రా—వత్సా! జలంధరా! దండయాత్రకు నేడే సిద్ధపడుచుంటివా ?  
ఇంత తొందరయేల?

జలం—మహానుభావా! తొందర యేటికని ప్రశ్నించుచుంటిరా ?

సీ॥ గీర్వాణనివహంబు ♦ గీటడంపకయున్న

నీశిష్యులకుఁ గీర్తి ♦ నెగడునయ్య ?

గంధర్వబృందమృగ ♦ గారింపకయయున్న

నమరారులకు భాగ్య ♦ మబ్బునయ్య ?

కిన్నరవ్యాధంబు ♦ మన్నిగొనకయున్న

ససురలకుఁ శుభం ♦ బమరునయ్య ?

విద్యాధగగణంబు ♦ విదలింపకయయున్న

దైత్యులకు ముదంబు ♦ దనరునయ్య ?

గీ. సింధుల నడంచి గుహ్యక ♦ శ్రేణి నొంచి

ఖచరులఁ గలంచి భోగుల ♦ గండఁగంచి

మించి ముల్లోకముల నాకృ ♦ మింపకున్న

నెల్లనుకములు దనజల ♦ కేసఁగునయ్య ?

శుక్రా—జలంధరా ! దివిజలఁదీటడంచుట మాకును బియ్యమే. కాని  
మొన్నటివఱకుఁ దపోవనంబులఁ గడపితివి. దైత్యసార్వభౌముని  
పుత్త్రిఁడవయ్య నింత కేసఖమ్మ నెఱుంగవైతివి, నీతుడ్డి  
ముద్దుమురిపెములనై నఁ దీర్పవైతివి. అతఁడనీకొఱకుమొగము  
వఱచియున్నాఁడు. నీకుఁ బెండ్లిగావించి రాజ్యమప్పగించి తన  
భారము దగ్గించుకొనఁదలంచుచున్నాఁడు. ఆతని యిచ్చచొప్పన  
ననురూపవతిని వివాహమాడి పట్టముఁగట్టుకొని కొన్నిదినం  
బులు రాజ్యభోగంబు లనుభవించి పిమ్మట దండయాత్రకు సిద్ధ  
పడుము. ఇంతలో మించిపోవునది లేదు. మఱియు—

జలం—మహాత్మా! వినాహమాడి, పట్టముగట్టుకొని రాజ్యభోగంబు  
 లనుభవింపుమని మీరు సెలవిచ్చుచున్నారు. మీకీ శిష్యపరమా  
 ణువుపై గల కనికరము దక్కిన శిష్యులపై నేల లేదయ్యెనో  
 నాకు జిత్రముగనున్నది. వారు వఱు నిక్కట్టులకు లెక్కయు  
 న్నదా? అశనమబ్బక నడవులలో నల్లాడుచున్నారు! కడుపుఁ  
 జేతఁబట్టికొని విదేశములఁ దిరుగుచున్నారు! నిలువ నీడలేక  
 పర్వతగుహలలోఁ గాలముఁ గడపుచున్నారు! పృజ లిట్లు పడ  
 రాని యగచాట్లు పడుచుండ సిగ్గులేక నేను సింహాసన మెక్కి  
 తైత్తక్కలాడవలసినదా? అ భాగ్యదేవతపాలంబడి వా రల్లాడు  
 చుండఁ బెండ్లమును బ్రక్కబరుండఁబెట్టుకొని నేను సుఖపడ  
 వలసినదా? వా రాలుబిడ్డలఁ బోషింపలేక వలవల నేడ్చు  
 చుండ నేను బ్రోద్దుఁబుచ్చుకొనలేక ముద్దీయతో గిలకిల నవ్వు  
 వలసినదా?

సీ. అశనమబ్బక లోకు ♦ లల్లాడ భూపుండు  
 పలము దిని తెగ ♦ బలియవలెనా?

గంజిలేక జనమ్ము ♦ గడగండ్లు వడుచుండఁ  
 గల్లానివిభుండు మత్తివలెనా?

గోచిగల్గక జనుల్ ♦ గుండుచుండఁగ రాజు  
 జలుగు వల్వలు దాల్చి ♦ కులుకవలెనా?

నిలువనీడయు లేక ♦ విలపింపఁ బృజ, తేడు  
 పసిడిమేడలఁ బండి ♦ యెసఁగవలెనా?

గీ. భూరిదారిద్ర్యమునఁ బృజల్ ♦ వాగిలిపొగిలి  
 ధరణి వేడికన్నీళ్ళులఁ ♦ దడుపుచుండ  
 రాజ్యరమను మదించి ధ ♦ రావరుండు  
 గొంచ కానందబాష్పముల్ ♦ గురియవలెనా?.

గురుసత్తమా ! మీశిష్యుని జయశ్రీలోలుని గావింప నుద్దేశింపుడు  
గాని తుచ్ఛసుఖలోలు నొనర్పఁ దలంపకుడు.

శుక్రు—వత్సా! జలంధరా! నిన్నుఁ గొన్నిదినములు నిలుపుమనటకుఁ  
గారణము నిన్నుఁ దుచ్ఛసుఖలోలుని గావించి చిరకాలము  
నుండి పలుబాములువడు దైత్యుల నుద్ధరింపకుండ నుద్దేశించి  
కాదు. కాలనేమి నీవలె బ్రహ్మాదులవలన వరములు వడసిన  
వాఁడు. ఆతనిసాయము నీ కత్యావశ్యకము. తన కుమారియగు  
తులసి నతఁడు నీకొసంగఁదలచియున్నాఁడు నీ తండ్రియు నత  
నికి మాటనిచ్చి యున్నాఁడు. నీవాక న్నెంబెండ్లియాడనిచో నాతఁ  
డొకవహించును. మఱియుఁ బెక్కుమంది రక్కసులు విదే  
శములలో నుండిరని యింతకుమున్ను నీవచెప్పితివిగదా? వారం  
దఱు నిటకువచ్చువఱి కొక సంవత్సరమైన నగును. అంతవఱకు  
నాఁగవలసినదేకదా? ఇంతలో నీతండ్రికోర్కె నేలదీర్పరాదు?

దంభా—మహాత్మా! మీగుచెప్పవలసిన ముఖ్యమగుసంగతి మరచితిరి.  
అది నేనుజెప్పెదను కుమారా ! గురుపాదులవారు నీకుఁ గొన్ని  
శస్త్రాస్త్రములు సమంత్రాకంబులుగ నుపదేశింపఁ దలచి  
యున్నారు. కావున నెట్లును నీవు గొన్నిదినము లాఁగవలసియే  
యున్నది.

జలం—తండ్రి ! ఏవో కారణములుచెప్పి మీరు నన్ను నింటఁగట్టివేయఁ  
జూచుచున్నారు. నన్ను త్సమింపుడు.

గీ॥ అమరకోటుల రక్తము ♦ నరయువఱకు  
నిదురవట్టదు చూపె నా ♦ నేత్రములకు  
వేల్పుటిల్లాండ్రీ యేడ్పులు ♦ వి నెడువఱకు  
నెవరిపలుకులు నాచెవి ♦ కెక్కవయ్య !

నేయేల ? ఇది వినుడు.

గీ. అజనమ్ముల నోర్చి జ ధ యమ్ము వడసి  
 వేల్పురాలచ్చిని గ్రహించు ధ వేళవఱకుఁ  
 దనుజ రాజ్యలక్ష్మిని నొల్లఁ ధ దరుణిన్దొల్ల  
 సీరునొల్ల నన్నమునొల్ల ధ నిద్రినొల్ల.

శుకా—జలంధరా! అనవసరములగు నేవో కారణములఁజూపి మేము నిన్ను నింటఁ గట్టిపడవేయఁ జూచుచుంటి మనుచుంటివి. కాల నేమి సాహాయ్య మనవసరమా? రక్కసులెల్ల వచ్చుటయు ననావశ్యకమా? నీతండ్రిమాట నెఱవేర్చుటయు ననవసరము గాదా? నావలన నస్త్రమ్ములగొనుటయు నావశ్యకముగాదా? అయిన నీకు మాయాజ్ఞమాత్ర మెందులకు? మా యాశీర్వాదము మాత్ర మెందులకు? నీయిచ్చవచ్చినట్లు నడచుకొనుము. మేము పోయెదము.

జలం—మహాత్మా! తండ్రిగారిమాట నెఱవేర్చుటయు, మీవలననస్త్రములఁ గొనుటయు ననవసరమని నేనంటినా? మీయాజ్ఞలేనిది జలంధరుఁ డడుగైన బెట్టునా?

శుకా—కాని మాయాజ్ఞ మాత్రము తిరస్కరింపఁగలడు. అంతే కాదా?

జలం—మహానుభావా! ఆటు లెన్నఁదైన జరిగి యుండెనా?

శుకా—నేడఁ దక్క.

జలం—నేడుమాత్రము మీయాజ్ఞఁ దిరస్కరించితివా?

శుకా—అయిన నేడే నీవు వివాహమాడవలయు. మాటాడవేమి?

జలం—దేవా! సిద్ధముగ నుంటిని.

శుకా—(అపవారించి) దంభాసురేంద్రా! ఇప్పటికి జలంధరునిమనసు తిరిగినది. పిమ్మట నెట్లుండునో—

కం—(అపవారించి) మహాత్మా! కన్నె సిద్ధముగనున్నది. ఉత్సవాదులు  
పిమ్మటఁ జూచుకొందము—నేడే ముడిపెట్టవలయు.

శుక్రు—(అపవారించి) కాలనేమిని దులసిని బంధుమిత్రులను దొంద  
రగఁ దోడ్కొనిరమ్ము—

దం—చిత్తము. (నిష్క్రమించుచున్నాఁడు.)

జలం—మహాత్మా! మాతండ్రిగారి నెక్కడకుఁ బంపితిరి?

శుక్రు—వధువుఁ గొనివచ్చుటకు.

జలం—నేడే వివాహమా?

శుక్రు—అవును. నేడే వివాహము! తేపే పట్టాభిషేకము!

జలం—దండయాత్ర కన్నుజ్జ యొసంగు తెప్పడు?

శుక్రు—ఒక సంవత్సరము గడచినపిమ్మట.

జలం—సంవత్సరమునఱకు నాఁగవలసినదే?

శుక్రు—తిరిగి మొదటికి వచ్చితివి. రక్కసు లందఱు రావలదా? నీ  
వొక్కడవే మల్లోకములు గెలువఁగలవా? మతియు నావలన  
నీ వెఱుంగవలసిన విషయములు వెక్కు లున్నవి.

జలం—(స్వగతము) అహ! దైవమా! జలంధరమత్రేధమును గుర్వాజ్ఞా  
శృంఖలచేఁ గట్టివైచితివి. (ప్ర) గురూత్తమా! సందుదొరకిన  
దని యీ లోకానిందుఁడు మమ్ము బాధించినను మిన్నకుండ  
వలసినదేనా?

శుక్రు—అట్టి దేదియైన జరిగిన మాయాజ్ఞతో నవసరము లేకుండఁగనే  
నీవు దేవతలపై దాడి నెడలవచ్చును.

జలం—ఇది యొకవరమే! కానిఁ ఆ పిటికిఁగదా పాకశాసనఁ “డింతయే  
చాలు దైవమా!” యని సంతసించునుగ్రాని కొఱవి చేఁగొని  
తలఁగోకికొన్నట్లు కయ్యముఁ దెచ్చిపెట్టుకొనునా? ఓరీ! మదో  
నృత్త! బలారీ! తుగ్గిపడకుము.

చ. గురుఁడు శపించునంచు మదిఁ ♦ గొంకితి నింతియకాని నీయెడఁ  
గరుణఁ దలంచి కాదు త్వద ♦ ఖండపరాక్రమ మెంచికాదురా!  
దుర మొనరింపరాక విధి ♦ దూరుచు నింటనయుంట, యొక్కవ  
త్సరమగుపిమ్మటం దులువ! ♦ లేప్పదు మృత్యువు నీకు నమ్ముమా!

గీ. ఎవుడు వత్సరమది నిండు ♦ నపుడె సుమ్ము  
నిర్జరేంద్ర! నీయాయువు ♦ నిండుటయును  
మరిగి పోనున్న దీపమ్ము ♦ మాడ్కి దోప  
మిడిసిపడు మోరి! యాయెడు ♦ గడుచువలకు.

శుక్ర—(ప్రక్కకుఁజూచి) నీతండ్రి వధువుతోడను బంధుమిత్రుల  
తోడను వచ్చుచున్నాఁడు.

జలం—వధువుగాదు. మాపాలిటి యభాగ్యదేవత.

[ప్రవేశము:— దంధుడు, కాలనేమి, తులసి, మణిగొండలు  
పురుషులు, స్త్రీలు.]

జలం—(విస్మయముతో)

గీ. మగువ చేరినమాత్ర నీ ♦ మందిరమ్ము  
రాణమితైఁ జందికతోప ♦ రాత్రివోలె  
మెఱుపునరసిన లెఱివల్ల ♦ తెఱవమిన్న  
జూచినంత నాకన్నులు ♦ సొంపుదూలె.

నిజమున కేమిగాని యీకామిని జగన్మోహినియే.

శుక్ర—కాలనేమి! పుష్పదామము నీ పుత్రిచేతి కిమ్ము.

కాల—చిత్తము. (అట్లు చేయుచున్నాఁడు.)

శుక్ర—కుమారీ ! తులసీ ! ఆ పూదండ జలంధరుని కంఠమున నలంక  
రింపుము.

తుల— (సిగ్గుపడుచుఁ బూదండ వేయఁబోయి క్రింద విడుచుచున్నది.)  
(స్వ) అయ్యో! ఏమిది? ఇట్లు జరిగెనేమి ?

జలం—(కోపముతో) మహాత్మా ! చూచుచుంటిగదా ? ఈకన్నెకు  
నాపై నిష్ఠములేనట్లున్నది ! ఇట్టిదానిని మీరు నామెడగట్ట  
నద్రోశించుట న్యాయమా ?

తుల—(స్వ) అయ్యో ! ఆర్యపుత్రుని కాగ్రహము వచ్చినది.

కాల—జలంధరా ! ఇష్టము లేకపోవుటయేమి ?

జలం—కానిచో నిద్రయేమి ?

కాల—సిగ్గువలన నిట్లు జరిగినది.

శుక్ర—జలంధరా ! నిశ్చయము. వేఱుగా భావింపకుము.

దంభ—నాయనా ! నీకీసందేహమేమి ? ఆబాలిక చిన్నప్పటినుండియు  
నిన్ను వలచియున్నది. నీపై నిచ్చలేక యట్లు చేయలేదు. లజ్జ  
వలన—

జలం—ఎందువలనైనాగానిండు. ఇట్లుజరుగుట నా కమంగళముగాదా ?  
నా కీకాంత వలదు. వలదు. ముమ్మాటికి వలదు.

తుల—(స్వ) దై వమా ! యేమిగతి ?

శుక్ర—జలంధరా !

జలం—మహానుభావా ! సన్నక్షమింపుడు. మీరు ఘోరశాపమొసం  
గినను బరిగ్రహించెదఁ గాని యీ కామినినిమాత్రము పరిగ్ర  
హింపను— (నిష్క్రమించుచున్నాడు.)

తుల (స్వ) హా ! ఎంతనిర్భాగ్యురాలను !

శుక్ర—జలంధరా ! ఆగుము. ఆగుము.

దంభ—ఆగుము. జలంధరా ! ఆగుము. (నిష్క్రమించుచున్నాడు.)  
[నేపథ్యమున, ఆగుము. జలంధరా ! ఆగుము.]

శుక్ర—(స్వ) నారదఁడు వచ్చుచున్నట్లున్నాడు. (ప్ర) కాలనేమీ!  
చింతింపకుము. అమ్మా ! తులసీ ! విచారింపకుము. నారదమహా

క్షీయు నీమామగారును జలంధరుని సమాధానపెట్టి వెంటఁ  
గొనివచ్చుచున్నారు.

[ప్ర)వేశము:—నారదుఁడు, దంభుఁడు, జలంధరుఁడు.]

నార—జలంధరా! నీ కిది తగునా?

నీ. కన్నపుత్తునికన్న ♦ నిన్ను మిన్నఁగ నెన్న

గురునియాస నొకించు ♦ కరయవలదె?

చేతులఁబెట్టి పో ♦ పించినతండ్రికిఁ

దలవంపులగునంచు ♦ దలఁపవలదె?

దన జకోటికినెల్లఁ ♦ దలమానికంబైన

గాలనేమిమొగమ్ముఁ ♦ గాంచవలదె?

చిన్ననాటంగోలఁ ♦ జిత్తము నీపైని

నిలిపిన సతిన్నెనఁ ♦ దలఁపవలదె?

గీ. చూడవచ్చిన మిత్తులుఁ ♦ జుట్టములును

జంతపడుటయు నైన యో ♦ జంపవలదె?

బ్రహ్మకుం బట్టినైన నా ♦ పలుకు నైన

వినఁగవలదె? మాధ్యమ్ముఁ ♦ విడువవలదె?

మఱియుఁ దులసిం జేపట్టుటవలన నీకు మేలేగాని కీడుగలుగదు.

ఆ. వె. కలికివలన నీకు ♦ సిలుగు లొవపునంచు

బెరగవలదు మేలే ♦ యొదవుఁజమ్ము

చంద్రోరేఖవలన ♦ జగతికి వెన్నెల

గలుగుఁగాక యిరులు ♦ గలుగునయ్య?

ఆలసింపకుము. ఇప్పటికే భార్గవుఁడు నీపై మిక్కిలి కినిసియున్నాడు.

ఆతఁడు శపించిన నీ కథోగతి సంభవించును. నడుపుము.

(పరికిరిమింతురు)



శుక్రా— కాలనేమి !

కాల— దేవా ! ఏమియాజ్ఞ ?

శుక్రా— తులసిచేతికి మఱియొక పూసర మిమ్ము.

కాల— చిత్తము (అట్లుచేసి అపవారించి) అమ్మా! జాగ్రత్త!

తులసి— (అపవారించి) తండ్రీ! ఇప్పుడు చెప్పవలయునా? (స్వ) ఆహా!

నారదమునీంద్రా! నీమేలు నెన్నటికి మఱవను.

శుక్రా— కుమారీ! పూదండ జలంధరుని యటుత నలంకరింపుము.

(అట్లు చేయుచున్నది.)

(నేపథ్యమున మంగళశ్లఘనలు.)

(యవనికి పడును.)



శ్లో తీ య ర ం గ ము.

ప్రదేశము— ఒకయిల్లు.

[ప్రదేశము — శలాశుడు.]

పలా— అయ్యో! గౌరభాగ్యమా? జలంధరుడు స్వర్గముపై దండెత్తు  
ననియు వేల్పుమూతలజొచ్చి చెండాడుననియు మాకుఁ దినినంత  
మాంసముఁ ద్రానినంతరక్తమును లభించుననియు గంపెడాస  
తోఁ గాలు గాలు గొట్టుకొనుచు నంత దూరమునుండియో  
వచ్చితిమే! తుట్టతుద కిట్లయ్యెనేమి ?

చండి— (ప్రవేశించి) ఏమైనది ?

పలా— మన మనోరథము భగ్నమైనది! జలంధరుఁ డింకొక వత్సరము  
నకుఁగాని దండు వెడలఁడట.

చండి— ఎందుచేత ?

పలా— మననోటిలో శనియుండుటచేత! ఆతని ప్రక్కలోనికిఁ బెండ్లము  
వచ్చుటచేత.

చండి—ఆ సాభాగ్యమునకైన నోచినట్లు లేదే?

పలా—ఏమి?

చండి—ఎఱుగవుగాబోలు! బడుకటింటిలో నలేడు గనబడుచున్న  
ప్రయోజకత్వము?

పలా—అదేమి?

చండి—ఏమున్నది? పసిడిబొమ్మవంటి భార్య ప్రక్కజేసుటకు నోరు  
దెఱచికొని, ఎట్టయెదుట నిలిచియుండఁ బట్టెమంచముఁ గఱచు  
కొని పండ్లిగిలించినాడట, ఆ లేదట; ఊలేదట—రమ్మను  
టలేదట; పొమ్మనుటలేదట—సరసములులేవట; సుబర  
ములులేవట—ముద్దులులేవట; సుద్దులులేవట—ఇగిలించు  
టలులేవట; కొగిలించుటలులేవట. తెల్లవారినదాఁక నొకటే  
గుఱ్ఱం! ఒకటేగుఱ్ఱం. దిక్కుమాలిన శవమువలె నిటుప్రక్క  
నటుగదల్చినపాపమునఁ బోలేదట. దుప్పటిగప్పకొని యయ్య  
గారు సెజ్జమీఁదనట; గుడ్డువెళ్ళబెట్టుకొని యమ్మగారు నేల  
మీఁదనట.

పలా—ఎందుచేతనో!

చండి—పండిత సభలోఁ జామరునకును బడుకటింటిలో మంచునకును  
మానమునకన్న మంచిమార్గ మింకొకటి లేదుగదా?

పలా—ఓసీ! అదిగాదు. తులసిపైనన లతనికి నిష్టములేనట్లు తోచు  
చున్నది.

చండి—ఇష్టములేకగాదు. పుంస్త్యములేక—చేతగాక—అనుభవించు  
టకునుదుటిగీత చాలక—హీహీహీ—(వికటముగ నవ్వుచు)  
ఇష్టములేకపోవుట కేదైనఁ గారణ ముండవలెను గాదా? ఏదీ?  
ముదిమిమొద్దు గాదే? పదు నెన్నిదేఁకులు గడువని పరువపుఁ  
బడఁతియో! వికృతరూపిణి గాదే? మజ్జగమ్మల మోహసాగర

మ్మన యుంజదగిన ముద్దులగుమ్మయే! ఆడురూపుచున్న గడ్డి  
బొమ్మ నొంటిపాటునఁ జూచినఁ దుదకు మగపుట్టువుఁ బుట్టిన  
కొండముచ్చునకైన నొడలు జలదరించునే? పండ్లు బయటఁ  
బడునే? పట్టరాని యావేశము ప్రభవించునే? అట్టిచో నిట్టి  
వన్నెలాడిపై—నిందున్నైన నుపేందున్నైన వలపింపదగినయిట్టి  
చిన్నెలాడిపై—నీ రసికాగ్రేసరునకు— నీ పురుషసింహము  
నకు— నిష్ఠములేకపోయినదా? అహ్లాహ్లాహ్లా. ఈసంగతి నీ  
కెవ్వరు వక్కాణించిరి? తన్ను నపుంసక గ్రామణియని— చేత  
చాత గానిచెండిపోతని— నలుపురు నవ్వుదురని— వెక్కిరింతు  
రని— యా మహానుభావుడే తనిరసికత్విముఁ జాటుకొన్నాఁడు  
గాఁబోలునేమి? హీహీహీ.

పలా—ఆతని కామెపై నిష్ఠము లేకుండుట వివాహవేళనే వెల్లడించి  
నాఁడు! నీవుమాత్రము చూడలేదా?

చండి—చూచితిని. తన బండ్లారము బయటఁబడునని భయముననే  
కాఁబోలుఁ బాప మానాఁడు పరుగులాడి నాఁడు! రసికశిఖా  
మణి పురుషశార్దూలుఁడు!

పలా—సరికాని. పన్నభింపుబిడారులోని పరమరహస్యము బయటి  
కెట్లువచ్చినది?

చండి—అటుకపై నెలుక చచ్చిన నిల్లింతయుఁ గంపుప్రాకదా?

పలా—ఊరంతట నప్పడే యివ్వార్త ప్రాకినదా?

చండి—నేడుగాకున్న తేపైన మానునా?

పలా—నేడే నీకెట్లు తెలిసినది?

చండి—తులసిచెలికత్రై మాలతి మామేనత్తకూతులే గదా? అది  
చెప్పఁగ వింటిని.

పలా—దానితోఁ దులసిదేవి చెప్పినది కాఁబోలు?

చండి— ఆ యెడ్డెపిల్ల కంత తెలివియా ? ఆమాతృపుఁ డెలివి తేటలున్నఁ గడిచిన రెండురాత్రులు బండవలె భర్తపండుకొనియుండ మట్టి దిమ్మవలె దానూరక చూచుచుండవలసిన యగత్యమేమి ? ప్రక్కపైనుండి యట్టై క్రిందకు లాగి యసలుబండ్లార మేమో తెలిసికొని వానిపై బటారము లోనిలొటారము వీధివీధుల“ దం డోరా” వేయింపకపోయినదా ? గుఱక లేగాని గుసగుసలు విన రాకపోవుటచే నిన్నటిరేయి గడుసుముండ మాలతి మెల్లఁగ బడుకటింటితలుపున కొకరంధ్రము నేర్పటచి యందుండి యీ వింత గనిపెట్టినదట ! ఇట్టివిషయములలో స్త్రీలకు శృద్ధ యెక్కువ— చెప్పమఱచితిని. నేటియుదమునఁ గాలనేమి యెక్కడకోపోవుచు “అమ్మా! నీనాథుఁడు నిన్న దయతోఁ జూచుచుండఁగదా” యని యడుగ గంగిరెద్దువలెఁదలయాడించి నదట !

పలా—సిగ్గువలనఁ జెప్పలేదేమో ?

చండి—పోనీ! సిగ్గువలన దాఁజెప్పజాలకున్నచో మానెమాలతి తెలుప నుద్దేశించుచుండ వలదని ప్రార్థించినదట. ఎంత వెట్టితనమో చూడుము!

పలా—పాపము! తండ్రికిఁ డెలిసినఁ దనవల్లభునిపై నతఁడలుగునని చెప్పవలద నెఁగాఁబోలు ? ఆహా! ఎంత పతిభక్తి!

చండి—దాని పతిభక్తికి నీపొగడ్తకు సరిపోయినది. మగనినేరములు గోరఁతలు గొండంతలుచేసి తండ్రితోఁజెప్పి రెండనతూరిఁ దన్న దిరస్కరింపకుండ బుద్ధివచ్చునట్లు చెప్పఁచెట్టులు గొట్టించి తనకుఁ బరమవిధేయునిగఁ జేసికొనవలయుఁగాని— ఉన్నతస్వ గప్పిపెట్టి మిడుకుట యిదేమిపాతివ్రత్యము ? ఊ పోనీ. దాని పాతివ్రత్యము— అది— మంటఁగలయనీ మనకెందుల కా గొడవ ! మనతిండి గొడవఁ జూచుకొందము.

పలా— మొన్న నుద్వాహమును నిన్న బట్టాభిషేకము సగుటచేఁ దేర  
తిండి దింటిమి. నేడు—

చండి— ఇంచున్న నువవాసమే! తిరిగి మన యరణ్యమునకే పోదము  
పద— అక్కడనున్న నేవేళకైన నొకనక్కపిల్ల దొరకకపోదు.

పలా— ఓసీ! తిరిగి యక్కడకుఁ బోవుటకంటె—

చండి— సీయిష్టము. తెచ్చిపెట్టువాడవు నీవు— తినుదానను నేను—  
బ్రతుకుఁ దెరువున కిందే యుపాయమున్న. నాలోచింపుము.

పలా— ఓసీ! జలంధరుడు పెరుచోటులనున్న రక్కసులఁ బిలిచికొని  
పచ్చుటకుఁ గొందఱు సేవకులకు వేతనములిచ్చి నియమించు  
చున్నాడట. అట్టి యద్యోగము నా కేదైనలభించిన నీసంవత్స  
రమువఱకుఁ బొట్టఁ గడుపుకొనవచ్చును— పిమ్మట జలం  
ధరుడు దండువెడలిన—

చండి— నీ కాపిచ్చియాహ యింకను వదలలేదు — పడుకటింటిలో  
భార్యకుఁబ్రత్యుత్తరముఁ జెప్పఁజాలని పరమనిర్భాగ్యుడు భండ  
నమునఁ బగలుగండడంచునా ? అతడు సరకిన పీనుగులు గుట్ట  
లుపడినవి ! తినలేక నీపొట్ట పగిలిపోయినది ! సరిపోయినది !  
ఆ యాశ పెట్టుకొనకుము.

పలా— ఉద్యోగమునకైనఁ బ్రయత్నింతునా ?

చండి— మంచిది. కాని మొదట నాతిండికిఁ బ్రయత్నింపుము.

(నిష్క్రమించుచున్నారు.)



తులీయరంగము.

ప్రదేశము—మందిరము.

[ప్రవేశము — జలంధరుడు.]

జలం—

సీ. పాకశాసనునొంచి ♦ పరిభవింపగనైతి

రాజరాజును గాల ♦ రాయనైతి

బలలాశిమై తిత్తి ♦ నొలిమింపగానైతి

బన్నగాభరణుని ♦ దన్ననైతి

గాలునిపాలికి ♦ గాలుడగానైతి

బవనుని నాసిక ♦ బఱకనైతి

బాళిమీసంబుల ♦ బట్టి యాడ్వగనైతి

నశలుని కావరం ♦ బడఁపనైతి

గీ. మీటి యష్టదిక్కుల నాకృ ♦ మింపనైతి

వేల్పుగన్నల గాటియ ♦ వెట్టనైతి

విబుధవశానుల గడ్డాలు ♦ వెఱుకనైతి

నసుగగణముల దారిద్ర్య ♦ మణఁపనైతి.

అచార్య! అచార్య! ఎంతవని జేసితివి? ఘోరాహవభూముల వీరివైరి వారంబుల జేతుల కసిదీఱఁ జించెంచెడాడ నువ్విభులూర్కు నన్న గృహమునఁ బడవైచి గోళ్ళుగిల్లుకొనుటకన్నఁ బనిలేని పరమనిర్భాగ్యుని గావించితివే? త్రివిప్రపరాజ్యలక్ష్మిని జేపట్టఁ దలంచు నాకొకపెద్ద మృను దొంగయెద్దుచకు గుదెవలె నంటగట్టి యింట గూలవైచితివే!

అహా! ఆపెద్దమృం దలంచుకొనినపప్పుడెల్ల నాయుల్లంబునఁ జెప్పలానిభయ ముప్పతిల్లుచున్నది. ఆ పూదండ క్రిందబడుటకుఁ గారణ మేమైయుండును? ఆకన్నెం జెట్టపట్టుటవలన నీయదృష్ట మిట్లుజాఱునున్న దని దైవ మీవిధముగ నెఱింగించె గాఁబోలు? కటకటా! నాకా

దయ్యము పలదని యెంతవేడినను దండ్రి విడవడయ్యె. గురు డాగ్రి  
హించె. ఆగ్రిహించి యతడు శపించినను సరియే, నాకా కన్నెలదని  
నిశ్చయించుకొని నిర్భీతిగ వెడలిపోవుచుండ నా నారకుం డెక్కడనుం  
డియోనచ్చి “ఆతడు శాపము పెట్టిన నీ కథోగతిసంభవించు”నని పిటికి  
మందుబోసి నన్నంగీకరింపజేసె. భయమొదకుమని వారేమో యుప  
దేశించిరి గాని నాకుఁ గలిగిన సందియముమాత్రము మాన్పనేరకైరి.  
ఏమైనేమి? వీరందఱేకమైనాయభీష్టము నడుగంటించితమ యీశ్వరము  
నెఱవేర్చుకొనిరి. ఆ! యేమి? వీరియీశ్వరమప్పడే నెఱవేఱెనా ?  
దీనితో నేను గాపుర మేడ్వలయుననియు నీపిశాచిని సుఖపెట్టవలయు  
ననియుఁగదా వీరి యభీష్టము. నాప్రయత్నమున కడ్డువచ్చి! నామనో  
రథమును నాశనమొనర్చి, నాకింతవంతఁగూర్చి, నాయాగ్రహమునకు  
భాజనమైన అమర్కార్థురాలిని— ఆకామినీ భూతమును— ఆస్త్రీరూప  
బ్రహ్మారాక్షసిని సుఖపెట్టుకునా— మట్టువెట్టెదఁగాక— పాపము ! దీని  
నే నాదరించుచుంటిననియే వీరి యుద్దేశము ! కావుననే భార్గవుడు దన  
ప్రియశిష్యునిఁగాలనేమిని వెంటనిడికొని నిర్విచారముగఁ దన యాశ్రమ  
మున కరిగినాఁడు— ఇప్పు డీ కాయను జంపినమాత్ర నాకడ్డువచ్చునా  
రెవ్వరు ? నా తిండియా ! ఊ— అతఁడేమి చేయఁగలఁడు? ఈవార్త  
జెలిసిన కాలనేమివలన నాకుఁ గలుగఁబోవు మహిమపద్యనమును  
లేదు. కాని శాపాయుధుడగు నాదైత్యగురుఁడూరకుండునా ? ఔరా !  
విధిమహిమ.

క. త్ర్యక్షునకుఁగాని సహ

నాగ్రిక్షునకుఁగాని యెడఁద ♦ నడలఁ డెవఁడా

యక్షిణధైర్యుఁ డీయే

కాక్షునకుం గొంకవలసె ♦ గా ? యకటకటా !

అయిన నింక నీ వీడ వడలిచుకొనుట కుపాయమేమి ? ఎక్కడకై న

బంపుదునా ? అట్లొనర్చుటమాత్రము కావ్యునకుఁ గోపకారణము గాదా ? ఇనీ ! అన్నింటికిని జంకవలయునా ? ఇంట నుంచుకొని దీని నట్లొల్లకున్నమాత్రా మాతఁడాగ్రహింపఁగూడదా ? ఆగ్రహించునని యదరి దీనితోఁ గాపురము మొగఁబెట్టినా ? ఏమైనఁ గానిమ్ము. దీనిఁ ద్యజించినందుల కతఁడు కినిసిన మన్నింపుమని ప్రార్థించెద. అప్ప టికిని గోపము మానక శపించినఁ దలవొఁతయని యనుభవించెద. అంతయే గాని యామారి పాడుమొగఁగఁ జూడఁజాల. నేడే దీని బలిపురంబునకుఁ బంపెద. (ప్రవేశము—తులసీదేవి— తులసింజూచి మొగముఁ జిట్టించి మరియొక ప్రక్కకుఁ దిరుగుచున్నాఁడు)

తుల—(స్వ) ఆహా! దైవమా! నేడైన నాప్రాణవల్లభునకు నాయెడ ననుగ్రహము వాడమునని తోఁపదు. ఇమ్మహాత్మునకు నాపై నింతకోప మెందులకో?

మ. బొమలల్కన్ ముడివెట్టి నన్నుఁగనఁడే ♦ భూపాలరత్నంబు గా రము రవ్వంతయుఁజూపఁడే! కృపమెయిఁగఁగరమ్మంచు భాషింపఁడే! యమలోదారుఁడు నాదెసం గరుణ వోనాడం గతంబేదో? యే దొ మదీయంబగు దోసమే నెఱుంగఁ జే ♦ తోపిధి నోదైవమా !

చ. లలనలు సారెసారెకు జలంధరదానవ చక్రిన రికిన్  
దులసియె దార కాదగిన ♦ తోయజలోచనయంచు బల్కు ప  
ల్కులవిని యెంతయున్ మదిని ♦ గోరిక వీరికలెత్త నుబ్బుర్క  
గల నయినకొ విభుండు ననఁ ♦ కైకొనఁడంచుఁ దలంప నీగతిక.

గీ. చెలువ నుందరి గాదంచుఁ ♦ దలఁచేనేమొ ?

చేసియుంటినొ యేదైనఁ ♦ జెనఁటి చెయిది

కాకపూర్వకగృహలంబొ ♦ లేకయున్న

నీకృపానిధి నన్నేల ♦ చేకొనండు.

కడచిన రెండుదినము లిటులే గడచెగదా ? ఎంతకుఁ బలుకరింపక



పోవుటచే నిరత కండకావరమేమని యాగ్రహించె నేమొ ? ఏమైనఁ గానిమ్ము ! కారణముడిగి తెలిసికొని మనోహరుని పాదములంబడి మన్నింపవేడి కొనడఁగాక ! (చేనున్న బంగరుపళ్ళెరముకచో నిడి పూదండఁ గైకొని జలంధరుని గళమునవైచి) ఆర్యపుత్రా ! నమ స్కారము.

జలం—(పూసరముఁద్రొప్పి నేలఁగొట్టి) ఏమిది ! పూదండయీ ?  
కాలసర్పమా ?

(అన బంధము 3)

తుల—(స్వ) హా! హా!

గీ. ప్రసవమాల్యమ్మునే గాదు ♦ ప్రాణవిభుఁడు  
మన్మనోరథమును గూడ ♦ మహిని గొట్టె  
బుష్పదామము దునుకలై ♦ పోయెగాని  
కటకటా ! వీలిపోదె ? యిక్కటికి మనము.

జలం—(స్వ) బౌరా ! కడచిన రౌఢురాత్రులు దలయెత్తక పెదవిఁ గదల్చక నంగనాచివలె విన్నక నిలచియుండుటంజేసి యిది యెంత ముద్దరాలో యనుకొంటి. నేడు పుష్పహారములు వేయుచున్నది—నమస్కారములు నేయుచున్నది— ఇంకెట్టి మమకారములు చూపనున్నదో ? ఎంతకుఁ దెగింపనున్నదో ?

తుల—(స్వ) నేను పొరఁబడుచుంటినేమొ ? ఉన్నటులుండి యాకస్మికముగఁ బూసరము గళమున వేయుటంజేసి ప్రాణేశ్వరుఁడు భ్రమించెనేమొ ? పలుకఁగించిచూచెద. (ప్ర) ప్రాణనాథా ! మీపాదదాసి మీయాజ్ఞకు వేచియున్నది.

జలం—(స్వ) నీ చావునకు నేను వేచియుంటిని.

తుల—ఆర్యపుత్రా ! పలుకరేమి ? అజ్ఞయొసంగుఁడు.

ఉ. గండ మలంచనో యటుతఁ; ♦ గవ్యపుఁబల్కుల కమ్మదావులఁ  
జందెను వీడియం బిడనో; ♦ చేబొంగున స్వేదబిందువుల్  
డిందఁగ వీడనో? లలిత ♦ లీల మదంకమునందుఁ జేర్చి నీ  
సుందరపాదపద్మములఁ ♦ జొక్కపు భక్తిని బట్టుదాననో.

జలం—మాకేమియు నక్కఱలేదు.

తుల—(స) ఇంకేదిదారి? (ప్ర) హృదయేశ్వరా! మిగుల నలసియు  
న్నటులున్నారు. శ్రమమడంచుటకు సంగీతము దివ్యోపధము.  
క్షణఁగొని యొకింత పాడుదునా?

జలం—అవసరములేదు. (స్వ) మాకుఁ గావలసినది సంగీతముగాదు.  
సంగరము! నీవు పాడుటగాదు. పాడెవై నెక్కుట!

తుల—ఆర్యపుత్రా! దేవరకు నాపై ననుగ్రహము దప్పినట్లు తోచు  
చున్నది.

జలం—మొదటనున్నఁగదా తప్పటకు?

తుల—మహాప్రభూ! మీసేవకురాలిపై మీకీ కోపమెందులకు?

జలం—ఇష్టములేక—

తుల—ఏమి? మహాప్రభూ! నేను వికృతాకారనా!

జలం—ఆమాట నేనంటినా? నీవు రంభవేయగుదువు —కాని స్త్రీపై  
నాకిచ్చలేదు—ఇటుమాటలే? ఇటువినుము నాయుద్దేశమును.

ఆ. వె. ఘోరకిల్బిషములఁ ♦ గూర్చు చవితిచంద  
మామఁజూతు నీడు ♦ మోముఁజూడ  
భయదలీలనేర్చు ♦ ప్రళయపానకకీలఁ  
గొంగిలింతు నంటఁ ♦ గలికి! నిన్ను.

గీ. పృథులహాలాహలంబు బ్రా ♦ వెదను నీడు  
మోవితేనియఁ గలనైన ♦ ముట్ట, మృతిని

నాదరించెద బాల! ని ♦ న్నాదరింప

నింత నిజము వాగ్వివాద ♦ మింకి నేల.

తుల— (వడఁకుచు) మహాపృథ్వా! ఎందుల కీ పంతిము? నేనేమి యప  
రాధ మొనర్చితిని?

జలం— మహాపరాధము—

తుల— హా! మహాపరాధమా! నాథా! అదియేమి?

జలం— న న్నడిగెదవేమి?

చ. పరిణయవేళ లోకులును ♦ బంధుచయంబులు మిత్రబృందమున  
గురుజనులుం గనుంగొనఁగఁ ♦ గొంకక కొవ్విరిదంఁగఁ గండకా  
వరమున నాదుకంఠమున ♦ వై వకభూమిని గొట్టినట్టి నీ  
దురితపుఁ జెప్పుమున్ మఱచి ♦ తో? నను బ్రశ్న మొనర్తు దుర్మతీ!

తులసి— హా! హా! నాథా! ఇదియో నా మహాపరాధము?

జలం— ఆ! ఇదియుఁగాదా మహాపరాధము? పూసగమును నేలఁ  
గొట్టితిఁగాని నీశిరమును నేలఁగొట్టలేదుగదాయని యనుచుం  
టివా? అంతపనిఁ గావింపలేదు. కొంతవఱకు మేలేయని నన్ను  
సంతసింపు మనుచుంటివా? ఈ తిరస్కృతి చాలదా? ఈ యవ  
మానము చాలదా?

తులసి— (స్వ) హరిహరీ! యెట్టిమాటలు వినుచుంటిని— (ప్ర) నాథా!  
నాథా! పాపపులజ్జవలనఁ బ్రసూనదామము మీకంఠమున  
నిడబోయి నేల విడచితిఁ గాని—

జలం— ఎంతలజ్జవతివి? నాఁడు కుసుమమాలిక నాయఱుత నలంక  
రింప సిగ్గుపడిన ముగ్ధపు నేడు చేతులెత్తికొని నన్నుఁగాఁగిలిం  
చుకొనఁటకు సిగ్ధపడుచుంటివే? నాఁటిఱజ్జ నేడు తెక్కలుగట్టు  
కొని జీవున నెగిరిపోయినదికాబోలు? (స్వ) ఏమో యడుగు

చుంటినిగాని యిందు దీని నడుగవలసినదిగాని నే నెఱుంగవలసి  
నదిగాని లేదు.

ఆ. వె. పరులు చూచువేళఁ ♦ దరుణి హరిణివోలె  
మిగులభీతితోడ ♦ మెలఁగుచుండు  
ఒంటిపాటఁ గలువ ♦ కంటి బెబ్బలివోలె  
బ్రాణనాథు మీఁదఁ ♦ బడును గాదె?

తుల—ప్రాణేశ్వరా! స్త్రీలకు సిగ్గు నైజముగాదా? అందు నందఱి  
మ్రోల లజ్జించుట—

జలం—అంత లజ్జింపవలసిన యావశ్యకమేమి? దానవసార్యభౌముఁడగు  
దంభువకుఁ గోడల వనిపించుకొనుట నీ కవమానకరముగఁ  
దోచెనా? తపఃప్రభావమున నజాచ్యుతేశ్వరుల మెప్పించి భూ  
ర్భువస్వస్త్రయంబున కాధిపత్యమునహింప వరమ్ములఁగొన్న  
జలంధరున కిల్లాలవగుట నీకుఁ దలవంపులుగఁ దోచెనా?

తులసి—ఆర్యపుత్రా! నాకంత యహంభావమా? మీ పాతసేవ  
సేయుటకన్న మహాభాగ్యము మఱియొకటి లేదని పిన్ననాఁటి  
నుండియు నమ్మకొనియున్న నే నిప్పు డిట్లు దలంతునా? వివా  
హకాలమున వరుని స్పృశించుటకు వధువు సిగ్గుపడుట తనకు  
గౌరవహానియనియూ? ఓ దయామయా! మీరెఱుంగని దే  
మున్నది? అట్టి లజ్జవలనఁ బుష్పమాల నేల విడిచితిగాని నాదై  
వమును, నాసర్వస్వమును, మిమ్ముఁ దిరస్కరింపవలెననికాదు!  
అహంకృతివలనఁగాదు! కాదు! నాథా! ముమ్మాటికినిగాదు!  
మీ చరణములాస—(పాదము లంటఁబోవును.)

జలం—చీ! చీ! యవిధేయులారా! దూరముగ నుండుము.

తుల—ప్రాణేశ్వరా! ప్రాణేశ్వరా! నిరపరాధనగు నాపై నిత నిష్టా  
క్షిణ్యమా! ఇంత కాఠిన్యమా?

( అనుబంధము. 4 )

జలం—(స్వ) దీనితో నాకుఁగలిగిన సందేహముఁగూర్చి ప్రసంగింపనేల ?  
దీనివలన నది తీఱఁగలదా ? ఒకవేళఁ దీటుఁగాక. ఈపిశాచి  
కళమునఁగదా యొక సంవత్సరమువఱకు నే నింటఁబడియుండ  
వలసినయవస్థ సంభవించెను ! దాని నెట్లుమఱతు ? దీనినెట్లు పరి  
గ్రహింతు ? వృధాకాలయాపన మెందులకు ? దీనితో నీమా  
త్రము మాటాడుటకే నా కెంతయు నేహ్యముగనున్నది. త్వరలో  
నీన త్రిని సాఁగఁదోలవలయును.

తుల—ఒకరుణామయా ! మాటాడఁదేమి ? నన్న మన్నింపరా ?

జలం—నీ వపరాధమే యొనర్పలేదని వాదించుచుంటివి. ఇంక నిన్ను  
మన్నింపవలసిన యావశ్యకమేమి ?

తుల—(స్వ) ఆహా ! అర్యపుత్రుఁడు నా యొనర్చిన దపరాధమేయని  
తలంచుచున్నాఁడు. నిశ్చయమే ! ఏకారణమున జరిగినదైన  
నిది యపరాధమేకాదా ? నాయపరాధము నొప్పుకొనిన బా  
ణేశ్వరుఁడు మన్నింపనెంచి యిట్లనుచున్నాఁడు గాఁబోలు ! (ప్ర  
కాశముగ) ప్రాణనాథా ! అపరాధమే యొనర్చితిని. క్షమిం  
పుఁడు.

జలం—అపరాధమునకుఁ దగిన శిక్ష విధింపుమనక క్షమింపుమనెద  
వేమి ?

తుల—(స్వ) కటకటా ! యేమి నాయడియాస ! నాదైవమున కిప్పటి  
కిని నాపై జాలివాడముటలేదు.

జలం—ఏమి మాటాడవు ?

తులసి—నాథా ! నేనుమాటాడవలసిన దేమున్నది ? మీదయయెట్లున్న  
నట్లు గావింపుఁడు.

జలం—అయిన నిదిగో వివము. నీవు నన్ను దిరస్కరించితివి—

తుల—ఓ కరుణానిధీ! తిరిగి యిదియేమి? తిరస్కరించితి ననుచుంటి ?

కాదని విన్నవించుకొంటినే. మీచరణములంటి బాససేసెద నంటినే? ఇంకను నమ్మకము గలుగదయ్యెనా?

జలం—చెప్పదలచినది తుదవఱకు జెప్పనీయవా? మొదట నామాట జెప్పము.

తులసి—ప్రాణేశ్వరా! సెలవిండు.

జలం—(స్వ) సెలవిచ్చుటకేగాదా మా యాలోచన? (ప్ర) అకర్ణిం పుము.

ఉ. నన్ను దిరస్కరించితివి ♦ నల్వరుఁ జూచి హసింప, నాయెడన్  
మన్ననయున్ భయంబు నొక ♦ మాత్రములేక వివాహపుండఱిన్  
గన్నియవొట శిక్షయిడి ♦ గాతీయవెట్టగరాదు గాన నే  
నిన్ను ద్యజించితిన్ నలఁత! ♦ నీకిదె దండనగా వినించితిన్.

తులసి— హాహా! (మూర్ఛిల్లుచున్నది.)

జలం— (స్వ) ఇంక నాలస్యమెందులకు? (ప్ర) ఓరీ! సేవకా!

[నేషధ్యమున.]

దేవా! యేమియాజ్ఞ?

జలం— బలిపురమునకుఁ దులసి పోవలసియున్నది. రథము నాయత్త మొనర్ప మాయాజ్ఞయని సారథి కెఱింగింపుము.

[నేషధ్యమున.]

చిత్తము.

తులసి— (లేచి) హృదయేశ్వరా! హృదయేశ్వరా! ఇదేమి యన్యాయము? ఇదియేమి శిక్ష? ఇదియేమి క్రూర్యము?

ఉ. అక్కట! యితశిక్షనిడ ♦ నంతటితప్పు నొనర్చియుంటినే?  
యక్కటికమ్ముఁ జూపవె కృ ♦ పాకర! మీఁదనన లేనివో

నక్కరణికి దినంబులు గగ్గి ♦ మింతు ? మిముంబెడఁబాసి దిక్కులే  
కెక్కటినాచు నేపగిది ♦ నీ యొడలక భరియింతుఁ బ్రాణముల్ ?  
జలం—తరుణీ ! తప్పు నెటుంగ ననుచుంటివి ? పతియాజ్ఞ కెదురాడు  
టయుఁ దప్పగాదా ?

తుల—ప్రాణేశ్వరా ! నిశ్చయమే ! మీయాన కెదురాడరాడు. నా  
ప్రాప్తియని యనుభవింపవలసినదే. అనుభవించును అనుభవిం  
తును ముమ్మాటికి నింతకన్నఁగఱిన—అయ్యో ! ఇంతకన్నఁ గఱిన  
శిక్ష యింకేమున్నది ? ఎట్టి శిక్షవిధించినను నోరుకూ సికొని  
నొసలు గొట్టుకొని యనుభవించును. కాని—ఓకృపాశూ ! ఇట్టి  
శిక్షయేవిధింప వలయుననియేమి ? ఇంకేకట్టిఁడిదండనవెట్టగాదు ?

సీ॥ ప్రాణేశ ! యీపాటి ♦ ప్రామాదికమునకు

న్యాయంబె యిట్టి దం ♦ డక విధింప ?

ఏవేళ నీపాద ♦ నేవకు దూరమై

పుడమిఁ గాలంబెల్లు ♦ గడపుదాన ?

అక్కట ! నేనంత ♦ వెక్కనమైన న

న్నేయబ్బినైనఁ దో ♦ యింపరాదె ?

గిరిశృంగముననుండి ♦ కిందకిఁ దొరలింప

రాదె ? యగ్నిని నెట్ట ♦ రాదె ? నాదు

గీ. గంతుఁ గొఱకొఱు గత్తితోఁ ♦ గోయరాదె ?

యరక విసమొసంగఁగరాదె ? ♦ యురిన్నినైన

బెట్టఁగారారె ? యీపాడు ♦ కట్టె నెట్లొ

తెరలఁజేసి భూభరమును ♦ దీర్పరాదె ?

జలం—(న్య) నిన్నంతపని గావింపవలసినదే— కాని నీపాలిటిభగవం

తుఁడు— నాపాలిటి శనిగాడు— గురుబుద్ధివుఁ డడ్డమువచ్చి

నాఁడు. (ప) కామినీ ! నీ వంగవ వగుటచేఁ గరుణించి యింకే

శిక్ష విధింపనై తినని తొలుతనే చెప్పితినిగాదా? తిరిగి—

తుల—నాథా! నాథా! కరుణించి యీశిక్ష విధించితి ననుచుంటిరి.  
మహాత్మా! ఇది కరుణించుట గాదు. వధించుట—వధించినను  
గొంత మేలే— దహించుట— ఒక్కసారిగాదు— బ్రదికి  
యున్నంతకాలము వియోగానలమున దహించుట. ఓకృపానిధి !  
నే నీశిక్ష భరింపజాలను. మిమ్ము విడిచి మనజాలను. నన్ను  
క్షమింపుడు. అనుగ్రహింపుడు. రక్షింపుడు. (పాదముల బహు  
బోయి జలంధరుడు తొలగినిలువ గొందఁబడుచున్నది.)

జలం—

మ. పడఁతీ! యేటికి మాటి కివ్విధమునన్ ♦ బ్రార్థింతు?—నీమీఁదఁజేర్చి  
ముడి యేమాత్రములేదు నాదుహృదయాంభోజంబునన్— జాలు నీ  
యడియానన్ ద్వజియింపు, దారగ నెగా ♦ దంగీకరింపన్ నిన్నన్  
గడకున్ బాదము లొత్తుబానిసెగనై ♦ నన్, నమ్మ మిమ్మాటలన్.

తుల—హా! హా! హృదయేశ్వరా! ఏమిటిరి? భార్యగా నంగీకరింపక  
పోవుట యటుండ బానిసెగానైన నంగీకరింపననియా? ఎందు  
లకు నాథా! దీనురాలనగు నాపైనింతకోపము? ఇంతదఁగూఢూ  
న్యత! ఇంతకౌగ్యము! నాయొసర్చిన యపరాధమోత! అదియైన  
నెఱిగిచేసినదికాదే? దాసిగానైన నంగీకరింపరా? మహావ్రభూ!  
మీకుఁగల దాసదాసీజనంబులకు లెక్కలేదే! వారిలో  
నేనొక్కతెనై పడియుండి మీ సేవసేయుచు గృతార్థురాలను  
గాఁగూడదా? ఇందుకై నదగనా? ఈమాత్రమైన మీకు  
నాపై ననుగ్రహము గలుగఁగూడదా? నాథా! పలుకరేమి?  
ఊరకుంటిరేమి?

జలం— తెలువా! తిరిగి చెప్పచుంటిని. నీ కా యానవలదు.

తుల—(దుఃఖముతో) హా! హా! పాణేశ్వరా! ఈ దీనురాలిపై నింత



వైరమెందులకు? మీ దాసిగానై ననన్నుఁ నైకొనఁదలంపగా ?  
అమాత్యమైన నోచకపోయినా ? నాథా ! నాథా !

సి॥ ప్రియమార మీతోడ ♦ శయనింపఁ దగకున్న

బాసువు నెత్తుట ♦ కై నఁ దగనె ?

ఇంపార మిముఁ గాఁగి ♦ లింపంగఁ దగకున్న

మేనిచెప్పుట లొత్త ♦ నై నఁ దగనె ?

ముదమార మీమోము ♦ ముద్దాడఁ దగకున్న

నద్దంబుఁ జూపుట ♦ కై నఁ దగనె ?

అనువార మీమోవి ♦ నానంగఁ దగకున్న

నడుగులు గడుగుట ♦ కై నఁ దగనె ?

గీ॥ ప్రాణనాథ ! మిమ్ముంగూడి ♦ ప్రమదమార

నహరహంబు సుంఖంచెడు ♦ సంతభాగ్య

మునకుఁ దగకున్న—మీచెప్పు ♦ పనుల మెలఁగి

యొకట ! దినములు పుచ్చుట ♦ కై నఁ దగనె ?

జలం—కాంతా ! యెన్నిసాగులు వేడెదవు ? లాభము లేదు.

తుల—హా ! హృదయేశ్వరా ! లాభములేదా ? అయిన నీశరీరమునఁ

బ్రాణము లుండినమాత్ర మేమిలాభము ? ఎందులకుఁ బనికి

రాని యొకటై యుండినమాత్ర మేమిలాభము ?

జలం—(స్వ) అగ్నిలోవేయుటకు. (ప్ర) మఱియొకమాట. నీ వీనాఁడు

బలిపురంబునకుఁ బోవలయును.

తుల—ప్రాణనాథ ! అదియేమి ? బలిపురంబునకుఁబోవుట యెందులకు?

జలం— నీ వింక నుండవలసిన దక్కడనే !

తుల— హా ! హా !

గీ. ప్రాణనాథ ! నీ కౌఁగిట ♦ బ్రత్యహంబు

నొప్పు భాగ్యంబునకుఁ బోల ♦ కున్న, దాన

కీనచరణసన్నిధి నుంట ♦ కై న నకట !

వనికిరాదొక్కొ నాదు పా ♦ పంపు దనువు ?

మహాపృథ్వా! మీ యంతఃపురమున నుండనిచ్చుటకు మీ మన సొప్ప కున్న నన్నీపురంబుననే యెందైన నంచుడు. మీపాదధూళిచే ననవ రతముఁ బవిత్రమగు నీనగరమునఁ గాలముఁగడపుకొనుచుఁ గృతార్థ నయ్యెద. ఈ వరమైన ననుగ్రహించుడు.

జలం— (స్వ) సత్తిని బొలిమేరదాటువటకు సాఁగఁదోలవయును గాదా? (స్వ) వీలు లేదు నేడే నీవు ప్రియాణము.

తుల—హా! ధైర్యమా! ఎంతహతభాగ్యురాలను. (మూర్ఛిల్లుచున్నది)

జలం— ఇక నీపీడ వదలినట్లే! కాని నే నింటఁబడియుండవలసిన దొర్భాగ్యముమాత్ర) మింతలో నదలునట్లు లేదు. ఆ శుక్రాచార్యుఁడు దీని ద్యజించినందులకైన నొకవేళ క్షమించిన క్షమించునేమో గాని సంవత్సరమువఱ కిల్లువిషవవలదను తనయాజ్ఞఁ దిరస్కరించిన మాత్ర) మింతయ సైరింపడు. కాన నొసలుగొట్టుకొనుచు నేప్పుచుండవలసినదేగాని మఱియొక యుపాయము గానరాదు. ఆహా! వీరాభిమానవిజృంభితుండగు నీజలంధరుం షొకసంవత్సరము గడచువరకు నిట్లు చేతులు నలిపికొంచు గృహమునఁగ్ర) ణ్ణుచుండ పలసినదే? ఆ నీచాత్మఁడిందుఁ దంతవఱకుఁ జింతా ఖణ్ణీసింహాసనమున నిట్లు గులుకుచుండవలసినదే? దీనులగు దివిజ్ఞువైరు లందఁకఁ దినఁ గూడును గట్ట బుట్టమునులేకయిట్లు తపింపవలసినదే - ఐశ్వర్యమదాంధులగుబృందారకు లంతదనుక నిట్లు మిడిసిమిడిసి పడనలసినదే? హా! యెట్టిప్రాకృతము తటస్థించితి ?

సీ. నిగి వ్రొచ్చు రసేయు ♦ నిస్సాణనినద మా

కర్ణించు దిన మెప్పు ♦ గలుగునొక్కొ-?

యొడలు గగురుపాటుఁ ♦ గడిమి సంగరభూమి

నిలిచెడు దిన మెప్పు ♦ గలుగునొక్కొక్క ?

చేల్పులగుండియల్ ♦ వీల సింహరవంబు

గావించు దిన మెప్పు ♦ గలుగునొక్కొక్క ?

నిసిదీటు ససిధార ♦ ససురవైరుల శిర

మృత్యు జెండు దిన మెప్పు ♦ గలుగునొక్కొక్క ?

గీ. సురచయంబు నసృక్పరం ♦ పరలయందు

ములిగి తేలెడు దినమెప్పు ♦ గలుగునొక్కొక్క ?

సృష్టివై పవన్ముఖ బ ♦ రిగిహించి

ఘనోఁ గాంచు దినం జెప్పు ♦ గలుగునొక్కొక్క ?

(నిష్క్రమించుచున్నాఁడు.)

(అనఁబంధము. ౧.)

తులసి—(లేచి) ప్రాణనాథా ! ప్రాణనాథా ! (అటు నిటుఁ జూచి)

అయ్యో ! నాజీవితేశ్వరుఁ డేడి ? నా ప్రభుఁ డేడి ? నాభగ  
వంతుఁ డేడి ? హా ! హా ! మనోహరా ! మీసేవకురాలి  
నప్పుడే విడచి యోదేగితివి ? నాగతి తుద కేమిచెప్పితివి ?  
త్యజించుటయే ? హా ! ఇంద్రుని నండనీయక వెడల నడు  
పుటయే ?—

హా ! దైవమా ! నే నెంత నిర్భాగ్యుడైతి ? ఇంతనాటం  
గోలె నావలచిన మనోవల్లభుఁడు నా పూర్వపుణ్యంబునం జేసి  
లభించెగదా యని యోతయు సంతసించుచుంటినే ! ననఁబోటి  
యదృష్టవంతురా లీభూమండలమున మఱియొకతె యుండఁ  
బోదని యుప్పొగుచుంటినే ! ఎంతలో నాయాస యడియాస  
యయ్యె—ఇప్పుట్లైన నాకన్న నీయంతఃపురముననుండు కడపటి  
దాసియు మిగుల సదృష్టవంతురాలయ్యెనే ? కడకు నిష్పరంబున

నివసించు పశు పక్షి క్రిమి కీటాదుల పాటియైన నోచకపోయి  
తినే ? నాథా ! నాథా ! నాయెడ నెంతనిర్దయ వహించితివి ?  
ఎంతటి పగఁ బూనితివి ?

[ నేపథ్యమున. ]

అమ్మా ! మిమ్ము బలిపురంబునకుఁ గొనిపోవుటకు రథముతో  
సారథి వచ్చి కాంచియున్నాడు.

తుల—హా ! హా ! ఇంతకన్న యమసదనమునకుఁ గొంపోవుటకు  
యమభటుఁడు వచ్చెనన్న నెంతయు సంతసించియుందునే ?—  
ఓమ్మత్తుదేవతా ! ఎందుంటివి ? ఈ దీనురాలిపై నీకైన నను  
గ్రహము గలుగుటలేదా ?

ఆ. వె. ఎటులా యేదో దోస ♦ మే నొనర్చుటఁ జేసి  
ప్రాణాభిఁడు ననుఁ ది ♦ రస్కరించె  
ఎట్టిదోసఁగు సల్ప ♦ నే నీకు మృత్యువా !  
యీవయైన నను గ్ర ♦ హింపరాదె ?

అయ్యో ! మరణము మాత్రము నావంటి నిర్భాగ్యురాలి  
కిని దనంతటఁ దా నచ్చునా ? నేనై యేల చావరాదు ? నావ్ర  
భసకింతయుఁబనికిరాని యీయపవిత్రపు దేహమువీటిఁజూపు  
కేల యర్పింపరాదు ? అయ్యో ! ఇం దగ్ని యెట్లువచ్చు ?  
ఇంత విసమైనలేదే ?—కరవాలమైనఁ గనిపింపదే?—త్రాడైన  
లభింపదే ? ఆ ! లేదా నాకేశపాశము ? దీనితో నురిబెట్టు  
కొనెదను—నా హృదయేశ్వరుని విడిచి దినదినముఁ గృశించి  
బలిపురంబునఁ జచ్చుటకంటె నేఁ డిందే ప్రాణముల విడచుట  
మేలుగాదా ? అక్కటా ! దీన నిష్కళంకచరిత్రుఁ డగు నా  
మనోనాథునకు నపయశము రాదా ? నా ప్రాణేశ్వరునిపైఁ  
దండిగారికిని గురుపాదులవారికిని గోపము రాదా ? ఇది యెట్లు

భరింతు ? అదిగాక ప్రభుని యానతిలేక ప్రాణములఁ బరిత్యజించుటకు మాత్రము దాసినగు నాకు స్వాతంత్ర్య మెక్కడిది ? కటకటా ! అయిన నింక నాగతియేమి ?— ఓ మాలదైవమా ! ఎందుంటివి ?

గీ॥ ఎందులకు నక్కటకురాని ♦ యీ శరీర  
మిచ్చి, యెంతకుఁ బగులని ♦ యిట్టి కటికి  
మానసం బిచ్చి, యెంతకు ♦ మానరాని  
యిట్టి యసువులిచ్చి సృజించి ♦ తేమి నన్ను ?

[ప్రవేశము—దాసి]

దాసి— అమ్మా ! మహారాజుగారు మీరు తొందరగఁ బ్రయాణము కావలయునని యాజ్ఞాపించుచున్నారు.

తుల— హా ! — ఓసీ ! దాసీ ! (స్వ) హా ! దీని నోసీ యనుచుంటిని. ఇప్పట్టున నీదాసికన్న నాయాధిక్య మేమి ?

దాసి— అమ్మా ! మాటాడరేమి ?

తుల— మహారాజుగా రెందున్నారు ?

దాసి— తల్లీ ! వారు ముందుగ మిమ్ము రథ మెక్కింపవలయు నని యానతిచ్చుచున్నారు.

తుల— అమ్మా ! నిన్న వేడికొనెదను. నా నాథుని నొకసారి దర్శించును. నాహృదయేశ్వరుని సన్నిధానమునకు నన్నుఁగొనిపోమ్ము.

దాసి— అమ్మా ! మీగు వత్తుమనినను దమచెంగటకుఁ దీసికొనిరావలదని మహారాజుగారు సెలవిచ్చిరి.

తుల— హా ! హా ! హృదయేశ్వరా ! ఇంత దయాశూన్యతయా ?

దాసి— అమ్మా ! లెమ్ము. ఇప్పటికే యాలస్యమైనది.

తుల— నాథా ! నాథా !

ఆ. వె. ప్రాణనాథ ! యక్షి ♦ పర్వంబుగా, నిన్ను  
 జూచు భాగ్యమునకు ♦ నోచనింక  
 ఇపుడె తనివిదీటు ♦ నీక్షింతు దర్శనం  
 బీవె తుదియభీష్ట ♦ మిదియ చూవె ?

(మూర్ఛిల్లుచున్నది)

దాసి—అయ్యో ! ఈమె మూర్ఛిల్లినది.

(విసరుచున్నది.)

(యవనిక వ్రాలును.)

ఇది ద్వితీయాంకము.





శ్రీ రస్తు.

తు ల సి దే వి.



తృ తీ యాం క ము.

—(::)—

ప్రథమ రంగము.

ప్రదేశము - అమరావతి.

[ ప్రవేశము - నారదుడు గానమొనర్చుచు. ]

నార—(స్వ) దనుజాచార్యుని యజ్ఞవలన జలంధరునికే గాక కలహా  
ప్రియుండనగు నాకును నాశాభంగముసంభవించినది. అక్కటా!  
ఇక్కడ బదునొకండు నెలలకా పోరోగిరముఁ బొట్టనిండ భుజింపఁ  
గలుగుట ?

క. అనిమిషులకు నమృతంబును

జనులకు నన్నంబు నామి ♦ షము దైత్యులకుఁ

నెనరున నెవ్వం డిడు ?, నా

ఘనుఁ డొనఁగకయున్న నాకుఁ ♦ గలహాశనముఁ ?

మఱచితి, వేల్పులవలనఁ దన కేదియైనఁ గీడు గలిగిన నెట్లు  
లని జలంధరుఁడు ప్రశ్నింప నప్పుడు దనయానతి లేకయే దాడి  
వెడలవచ్చునని కావ్యుఁడు వచించెనని వినియుంటిని గదా?—  
ఈభంగి గలుగుటకేదియైన నుపాయ మాలోచింపవలయును.  
(యోజించుట నభినయించి) ఆ ! ఇది తగిన యుపాయము !

చ. అలికులవేణి రూపమహి ♦ మాతిశయంబును, రాక్షసేంద్రి డా  
 చెలియ ననుగ్రహింపక త్య ♦ జించుటయు, వచియించి-నెమ్మడికా  
 వలపు గొనంగఁ జేసి, సతి ♦ బట్టఁ బురందరుఁ బంచి, యివ్వెధిన్  
 దెలిపి సురానికి, గలను ♦ దెచ్చెద నితయుఁ జూచి మెచ్చెదన్.  
 దై ప మిందు నాకుఁ దోడగుఁ గాక. ఇందుఁ డిప్పడు నంద  
 నోద్యానమున నున్నట్లు తెలిసినది. నే నిందుఁ దడయనేల?  
 పోయెద.

(గానమొనర్చుచు నిష్క్రమించుచున్నాడు.)



ద్వితీయరంగము.

ప్రదేశము—నందనోద్యానము.

[ ప్రవేశము—ఇందుడు, నారదుడు.]

ఇందు—ముసీందా! ఆ జలంధరుని వివాహాదులం గూర్చి వినియుం  
 టిని. కాని యాదైత్యునకు పారిహరబ్రహ్మ లాసంగిన వరము  
 లేమో విననైతి. వానిం దెఱప వేడెదను.

నార—(స్వ) ఇతడు తులసి విషయము విడిచి జలంధరుని సంగతి వినఁ  
 గోరుచున్నాడు. నా యభీప్సితము నెఱవేరకపోవునా యేమి ?  
 కానీ చూచెద. (ప్ర) వాసవా! ఆతడు వాంఛించిన వరపరం  
 పరలకు లెక్కలేదు.

ఇం—వాడు వేడిన వరంబు లన్నియుఁ ద్రొక్కుమార్తు లాసంగిరా ?

నార—ఆ.

ఇం—ఆహా ! వాడు జగత్త్రయ జయంబును దప్పక కాంక్షించి యుం  
 డును.

నార—ఇంద్రపదవిని గూడను.

ఇం—(స్వ) అక్కటా ! ఇంతకన్న వినవలసిన మాట లేమున్నవి ?



నార— దేవేశ్వరా ! నేడు విచారించుట యెందులకు ? నాడే చంద్ర

శేఖరుఁ డిట్లుగునని చెప్ప వినియుంటివి గదా ?

ఇ— మహాత్మా ! వాఁ డింకేవరము లర్థించినాడు.

నార— ఎన్నటికి నెవ్వరిచేతఁ దనకుఁ జూపు గలుగకుండుటకు—

ఇ— ఆ మహానుభావు లావరము మాత్ర మేల యనుగ్రహింపకుం  
దురు ?

నార— నిశ్చయము.

ఇ— నిశ్చయమా ? మునీంద్రా ! ఆవరముగూడ నొసంగిరా ?

నార— ఆ ! ఒసంగినట్లే !

ఇ— అనఁగ ?

నార— ఒక శంఖ మిచ్చిరి. దానిం దల ధరించియున్నంతవఱకు నెవ్వరి  
చేత మరణము రాదని వచించిరి.

ఇ— (స్వ) ఇది కీడులో నొకింత మేలు. (ప) మునిచంద్రా ! కడ  
కొకింతయాశ జనించు సంగతిఁ జెప్పితిరి. ఆ మహనీయుల కృప  
యున్న నేనాటికై న దాని నెట్టులో గ్రహింపవచ్చును.

నార— నేను నిట్టులే యనుకొంటిని గాని యాతనిమరణమునకు మఱి  
యొక యడ్డు ఘట్టెల్లనని శంకించుచుంటిని.

ఇ— దేవా ! అదియేమి ?

నార— ఆ దానవనాథుని సతీతులసి మహాపతివ్రత.

ఇ— మహానుభావా ! మీ పలుకులు వినవిన నాకు మిగుల నచ్చెరు  
వగుచున్నది.

నార— ఏమి ?

ఇ— ఇందనుక నంతయందగతై ముల్లోకముల పెదకినం గనబడడని  
నచించితిరి. ఇప్పుడు—

నార— బిడౌజా ! రజ్జులాడవలసిన యావశ్యకము మాకేమి ?

ఇం—(స్వ) నిశ్చయమే కాని యనిశయోక్తు లామటన్న, బ్రీయ మెక్కువ. (ప్ర) దివ్యర్షి చంద్రా! మీమాటలు రజ్జులని నేనంటినా? నా యభిప్రాయ మది గాదు. ఆకాంతకు సౌందర్యము నకుఁదోడు సద్గుణములుగూడ సబ్బినందులకు వింతపడుచుంటివి.

నార—నిర్జరిసార్యభామా! వేయిమాటలేల? ఇటు వినుము—

ఉ. భూరిపతివ్రతాత్వమున ♦ బోటులలో ననసూయ మేటియె

పేరువహించె నింత, కింక ♦ జేరువడుఁ దులసీ వధూటియే !

వారిడనేత్రులందుఁ జెలు ♦ వంబునఁ బేర్వడె నయ్యహల్య బృం

దారకనాథ ! యింత, కింక ♦ దానవకాంతయె పేరి కెక్కెడున్

ఇందు—(స్వ) అందమున సహల్యతో సాటిచెప్ప గరితతనమ్మన ననసూయతోఁ బోల్చుటలో నీజటితలంపేమి? అహల్యంబోలు శుందరియయ్య సహల్యనంటి కులటగాదనియు నా గౌరిమాం గనవలె నీకు లోబడునది కాదనియు నెఱిగించుచున్నాఁడు గాఁబోలు? వివాహముజరిగి యొక నెలయైనఁ గాలేదు. ఇంతలో నయ్యగిరి యింత సాధ్వియని యీ బుద్ధిమంతుఁ డెట్లు గ్రహించెనో? ఇతనికి గర్వభంగము గావింపవలయును. (ప్ర) బ్రహ్మ మానసపుత్రా! ఆ తులసి పాతివ్రత్యప్రభావంబున జలంధరు నకు మృత్యువు సంభవింపదని మీరు భయపడుచుంటిరి గాఁబోలు? నాకాధయ మావంతయు లేదు.

నార—ఎందుచేత?

ఇందు—ఆమె పాతివ్రత్య మట్టిదేయగుఁగాక. అయినఁ ద్రీపురకాశల భంగపెట్టిన వివిధోపాయ పరాయణుఁడు నారాయణుఁడుండ మాకు భయమేమి?

నార—(స్వ) పురందరునకుఁ బురియొక్కించుట కీది తగినతగుణము.

(ప్ర) ఆ యువేంద్రుఁ డెందులకు ? ఈ యింద్రుఁడు మాత్ర మసమర్థుఁడా ?

ఇంద్రు— ముసీంద్రా ! మీ రిట్లనఁ గాదననేల ? ఈ మాత్రపుఁ బనికి నింద్రుఁడుగూడ నసమర్థుఁడు గాఁడు.

నార— మూర్ఖుఁడా ! ఆ తులసీదేవి యహల్య యనుకొనుచుంటివా ?

ఇం— కాకపోవచ్చును. అయినఁ జూతముగాక.

నార— నీపరాభవమును జూడనలసినదే.

ఇం— కానిండు. మీతో వాగ్వివాద మొదులకు?

నార— నిశ్చయమే మేము మాత్ర మిట్టివిషయములతోఁ బోర్చు పుచ్చుకొను లెందులకు ? పోయెదము.

ఇం— చిత్తము.

నార— (వరిక్రిమించి) ఇంద్రా ! మఱియొకమాట ! తగినపనికిఁబోయి తలపాఞ్ముఁ దోఁకకుఁ దెచ్చుకొని నారదునితోఁ బంతము లాడుటవలన నింతమూఁడెనని నన్ను నిందింపవలదు సుమా ! నే నిది వలదనుచుంటిని. ముమ్మాటికి వలదనుచుంటిని.

ఇం— మాసీంద్రా ! మిమ్ము దూరనేల ? పోయిరండు.

నార— మంచిది. (నడచుచు స్వ) ఆతులసి యందచందముల వర్ణించి చెప్పి తమిగలిగించి వీని గోతిలోదోయ నుద్దేశించితిని, కాని యాశ్రమ మంతగాలేకుండ నీతఁడు దనంతఁ బడినాడు ఎట్ల యిననెమి ? నాకోర్కె నెఱవేఱినట్లే ! ఇతని యుత్సకతఁజూడ నేఁ డెల్లిలోనే యందులకుఁ బ్రయత్నించునని తోచుచున్నది. ఎప్పుడేగునో కనిపెట్టి జలంధరున కెఱింగించి యాతని నటకుఁ బంపెదఁగాక—

(గానమొనర్చుచు సిహ్మ)మించుచున్నాడు.)

ఇందు—

గీ. తెఱవ యనసూయకంటఁ బ ధివృతయఁట !

సుదతి గౌతము సతికంటఁ ధి నుందరియఁట!

బ్రహ్మమానస పుత్రుని ధి భాషణముల

నెంత సత్యమున్నదో నేడఁ ధి కాంతుఁగాక.

ఇందు శంకింప వలసిన దేమున్నది? ఆ జలంధరుఁడు దానిం ద్యమియించె నని వినియుంటినిగదా? అదిగాక తులసి బలిపురంబున నున్నది; వాఁ డక్కడ కెందులకు వచ్చును? ఒకవేళ వచ్చినను భార్గవుఁడు పెట్టిన గడువు మీఱకమున్న వాఁడు నన్ను జెనక సాహించునా? నేడే పోయెదఁగాక.

(నిష్క్రమించుచున్నాఁడు.)



తృతీయ రంగము.

ప్రదేశము - జలంధరుని మందిరము.

[ప్రవేశము - జలంధరుఁడు.]

గీ. అరుల శోణిత మరయని ధి యక్షులేల ?

పరులయస్తుల విఱుపని ధి కరములేల ?

పగఱ శవములఁ దొక్కని ధి పదములేల ?

శాత్రువుల మదమడఁపని ధి జన్మమేల ?

[ ప్రవేశము - సేవకుఁడు.]

రాజేంద్రా! మిమ్ము దర్శింప నారదముసీంద్రులవారు వచ్చి ద్వారమునఁ గాచియున్నారు.

జలం—తోడ్కొనిరమ్ము.

(సేవకుఁడు నిష్క్రమించి నారదునితోఁ బ్రవేశించును.)

జలం—నారదమహర్షీ! నమస్కారము.

నార—కల్యాణమస్తు. దానవేంద్రా! శులసీదేవి—

జలం—మునిచంద్రా! ఆ పిశాచిమాట యెందులకు?

నార—ఓయీ! మూర్ఖుడా! అగ్నిసాక్షిగఁ జేపట్టిన యిల్లాలు—

జలం—చచ్చినదా? సంతోషము! శివుణానందకరమైన సంగతిఁ జెప్పితిరి? దానితోఁ బంపఁబడిన దాసీదానజనములు దక్కిన పనిఁ గావించిరా? చెప్పరేమి? చెన్నరేమి? ముసీంద్రా! అట్లు చూచెదరేమి?

నార—ఆకాంత యెప్పుడు గతించునా యని వేచియున్నవాని కింక నాజోలి యెందులకు?

జలం—ఆహా! చావలేదా? జీవించియే యున్నదా? అయ్యో! సంతోషించితినే?

నార—ఇప్పుడు సంతోషమున కేమిలోటు? నీ కావీడ యెట్లువదలిన నొక టేగదా?

జలం—ఇంకెట్లు వదలఁగలదు?

నార—ఏయింద్రుడో యెత్తికొనిపోయిన.

జలం—ఆ! ఆ! నారదా! అదియేమి? నా భార్యను వాఁ డెత్తుకొని పోయినాడా? చెప్పవేమి? చెప్పవేమి?

నార—ఆమె నొల్లనివానికి నీ కామెసంగతి నడుగవలసిన యావశ్యకమేమి? ఇట్టి నీకు మేము చెప్పవలసిన యావశ్యకమేమి? మేమింకఁ బోయెదము.

జలం—నారదా! కొంచెము నిలుపుము! ఆమాట సరిగాఁ జెప్పుము ఆ దుర్మదాంధుఁ డింద్రుడు నాకాంతను—

నార—తిరిగి నీకాంత యనెదవేమి? పిశాచిగాదా?

జలం—అబ్బబ్బ! నారదా! ఎందులకీ యనవసరపుమాటలు? నాయుండు

దయయుంచి యీ యొక్కమాటఁ జెప్పము. వాఁడు నానత్తిని

జెఱవఱైనా ?

నార— అని నే నంటినా ?

జలం— ఎత్తుకొనిపోయెనని యని, నే నంటినా య నెదవేమి ?

నార— ఇంతవఱ కెత్తుకొనిపోలేదు. ఇక ముందు—

జలం— ఆ! ఆయభిప్రాయముతో నున్నాడా? ఎంతి కండకావరము !

నార— ఉండుటయేమి ! అందులకే యాతఁడు స్వర్గమునుండి యటు

బలిపురంబునకుఁ బోయినాఁడు. నే నిటు నీకడకు—

జలం— ఆ! ఆ! బలిపురంబునకుఁ బోయినాఁడా? నాదారను జెఱవఱ్ఱ

నెంచినాఁడా ?

శా. ఏమీ? యెంతిటిసాహసిక్యమరరే! ♦ యిందుగిండు కామాంధుడై

భామారత్నము మత్సరేన్ జెఱఁగొనన్ ♦ భావించి యిట్లేగెనే,

యామూఢాత్మునడంతు, నాతులువఁబ్రా ♦ కాంతమ్ముబొందింతు సు

త్రామున్ దుగింతు వంధితు నొంతునిదెయు ♦ ద్యుత్పఢ్ధారాహతికా.

(అనుబంధము 6.)

(నిష్క్రమించును.)

నార—

ఉ. దొంగయెనందొ సీధనము ♦ దొంగిలిపోయెడు నన్ననంగదన్

బుగ్గింగఁగఁబోని పూరుషులు ♦ భూమిని నుండిన నుండవచ్చు, నీ

యంగనఁగొంచుబోవుటకు ♦ యత్నమొనర్చెడు నెవ్వఁడోయనన్

బెంగమునింగి గంతులను ♦ బెట్టని పూరుషుఁ డుండఁ డొక్కఁడుకా.

ఆ. వె. వనితనొల్ల నట్టి ♦ వాడైన దాని ని

కెవ్వఁడో పారింప ♦ నెంచు ననినఁ

దనదు తాతములై ♦ దరగినట్ల తపించు

సాజుమిద్ది పురుష ♦ జన్మమునకు.

అండ్రిఁ డీపాటికఁ దులసీదేవితోఁ జీవాట్లు యనుచుండఁను. మఱికొంతనేప  
టికి జలంధరుని కత్తిపోటులు చవిజూచును. ఈ వినోదముఁ జూతున  
నుండి నేఁగూడఁ జూడవలయును.

(గానమొనర్చుచు నిష్క్రమించును.)

తురీయరింగము.

ప్రదేశము - బలిపురమునఁ దులసీదేవి యంతఃపురము

[ప్రవేశము - తులసీదేవి.]

తుల— హా! దై వమా! తుదకు నాకిట్టిగతివృత్తినే! నన్నందులకు సృజం  
చితివి? విరహమున నిట్లు కృశంపఁ జేసి చంపుటకా? ఆ మహా  
ప్రభునకు దాసిగానైనఁ బుట్టింపక వోయితివే! హా! నాథా!  
నాథా! ఎంతయన్యాయ మొనర్చితివి?

సీ. పిన్ననాటంగోలె ♦ నన్ను దై వము బోలె

నన్న బేలయటంచు ♦ నన్నకున్న

అగ్నిసాక్షిగఁ గొన్న ♦ యలివేణి విడచుట

ధర్మపు గాదంచు ♦ దలంపకున్న

ఈవె దిక్కని చేత ♦ నిడ దీని జనకుం, డ

టంచు నిండుకయు యో ♦ జించకున్న

సిగ్గు బండతనానఁ ♦ జేసె నీయపరాధ

మఱిగి చేయదటంచు ♦ నంచకున్న

గీ॥ లేరె బొనిసల్ పెక్కురు ♦ వారిలోన

నింతియొకతెయై పడియున్న ♦ నేమిసప్త?

మనియునైన విచారింప ♦ కకట! యిట్లు

పాటవై చితె బలిపురిం ♦ బ్రాణనాథ!

మనోహరా! సమస్త ధర్మాధర్మవేత్తవు! ఒక పౌరఁబాటునకు—సిగ్గు

వలనఁ గలిగిన యొకయలఁతి పొరఁబాటున—కింతకినియుదువే ? ఇంత శిక్షయొసంగుదువే ? కట కటా ! మరణదండన విధించిన నాకింత చింత లేకుండెడిదిగా ? ఆబుద్ధియైనఁ బుట్టదయ్యెనే ? నిన్నంత కఠినుఁ డనవలయు ?—అయ్యో ! నాపాపమునకుఁ బ్రాణేశ్వరుని నిందించు టెందులకు ?

అ. వె. పూర్వజన్మమందు ♦ నోర్వలే, కేమిధు  
నములఁ బాయఁజేసి ♦ నానో; దాన  
దైవ మిట్లు నాడు ♦ దేవుని నెడఁబాపె  
సమృహత్పు దూర ♦ సఘముగాదె.

మహాప్రభూ ! నిన్ను నిష్కారణముగఁ దూలనాడినందులకు నన్ను మన్నింపుము.

అక్కటా ! ఆర్యపుత్త్రి నెడఁబాసి నెల గడచెఁగదా ? ఆ మహాసురేంద్రుని సేమ మొకరైనఁ జెప్పరైరిగా ?

[ప్రవేశము - కొంతదూరమున నిందుఁడు.]

తుల— పరమేశ్వరా ! నా హృదయేశ్వరు ననవరతముఁ గాపాడుము.  
(పండుకొనుచున్నది.)

ఇ— (స్వగతము) బౌరా ! ఏమి విచిత్రమది ?

సీ. మునిమోలఁ బగ్గెలా ♦ డినవేళఁ గలఁదైర్య  
మతివక్తై యిలువాసి ♦ నపుడు లేదు

అతివక్తై యిలువావి ♦ నపు డున్న ధైర్యంబు

పురముఁజేరిన క్షణ ♦ మ్మునను లేదు

పురముఁజేరిన క్షణ ♦ మ్మున నెసంగినదైర్య

మతిపురిం జొరు ♦ నపుడు లేదు

అంతిపురిం జొరు ♦ నపు డున్న ధైర్యంబు

పడుకటింటను జొచ్చు ♦ గడియ లేదు,



గీ. పడుకటింటను జొచ్చిన ♦ గడియనున్న  
 ఈ రవంత ధైర్యంబైన ♦ నింకమీఁద  
 నుండునో యుండదో కటా ! ♦ యువిదఁ జూడ  
 దారునవుడు ? బలుకరింపఁ ♦ జీరునవుడు ?

కటా! నే నెంతపోరబడితిని? ఈ నెలఁగ మహాపతివ్రతయని నారదుండు  
 వచింప నాకర్జించియు దుగ్ధర్వమునంజేసి దూర మాలోచింప నైతినే!  
 బ్రహ్మమానస పుత్తుని పజ్జ రజ్జలాడితినే! ఛీ! ఛీ! ఈ కలహ  
 భోజనుండే నాకొంపఁ దీసినాడు! అయ్యో! అతని నిందింపనేల?  
 నా మాధ్యమును నా తలపోగరును నిందింపవలయుఁ గాక. ఆకాంచన  
 గర్భసంభవుఁ డామందగమన యుండచందముల సద్గుణముల వర్ణించి  
 చెప్పినే గాని యమ్ముగుదం దప్పక నీవ చేపట్టవలయునని గాని భంగ  
 పెట్టవలయునని గాని నన్ను బ్రోత్సాహపెట్టెనా? నన్ను దీరరాని  
 వ్రోతిజ్జలఁ బట్టుమనెనా? మీఁదు మిక్కిలి వలదు వలదని నొక్కి  
 వక్కాణించెనే? చేటు వాటిల్లు ననెనే! హా! అప్పటికైన నామ  
 హాత్ముని మాటలఁ జెవిఁ జెట్టనైతినే? ఇంతకు నా యహంకరణము  
 నన్నింతచేసినది? ఇప్పు డేమిచేయుదును? తిరిగిపోవుటయే యుచిత  
 మని తోచుచున్నది! ఇనీ! ఏటిమాట! త్రిలోకాధీశ్వరుండనై ప్రథ  
 మదిక్పాలుండనై యంతటి వానిచేత నొక రాక్షసకాంత లోఁగొను  
 వాఁడనని పగ్గెలుపలికి—ఇంతదూరమువచ్చి—యంతఃపురముజొచ్చి—  
 నెత్తిని గుడ్డనై చుకొని యిఖ్కుడు తిరిగిపోవుటయా? ఆనారదుండు—  
 ఆ త్రిలోకసంచారి యివ్వార్త విన్న ముల్లోకముల నిది వెల్లడింపఁడే!  
 లోకులెల్ల యింద్రుఁ డింత యనమర్థుఁడాయని నవ్వరే! ఇనీ! తగదు.  
 తిరిగిపోవుట తగదు. వచ్చినవాఁడను రానేవచ్చితిని—ఏమైనఁ గానిమ్ము.  
 నావచ్చిన పని నెఱవేర్చుకొనఁ బ్రయత్నించి చూచెదఁగాక.

(పరికరమించి తులసింజూచి యచ్చెరువుతో)

అద్దిరా ! ఈ ముద్దులగుమ్మ మైమెఱుగు మధ్యందినమా  
 త్రాండమండల ప్రభయుంబోలెఁ దేటిచూడ నీకున్నదే? హా! యేమి  
 యీ మోహనాకారము !

ఆ. వె. ముజ్జగముల లోన ♦ ముదితలలో నహ  
 ల్యావధూటి పాటి ♦ యతివ లేదు  
 కాని యానలంత ♦ యైన నీకాంతకు  
 సాటి వచ్చునంట ♦ సాహసంబె.

ఉ. ఏమిటి కింక నీజలరు ♦ హేక్షణయే యొనఁగూఁకునేనిఁ బా  
 లోమియు? రంభ దేనికె? ని ♦ లోత్రమ యెందుల? కేటి కూర్వశీ  
 భామిని? దక్కగల్గు సుర ♦ వారసతుల్ పదివేలమందియే  
 లా? మణిచాలదే యొకటి ♦ యద్దవుఁ బెంకులు పెక్కులేటికిఁ.

(తులసిదేవీచూచి) ఓహూ! ఈ కల్యాణి నిద్రించుచున్న దను  
 కొంటిని గాని యీకాంత కింక నిదుర వట్టినభంగి గానరాదు. అవిగో  
 కన్నలు మూయఁబడియున్నను తొప్పలు చలించుచునే యున్నవి. ఈ  
 యలికులవేణి బలుకరించి చూచెద, (ప్ర) ఓ జగన్మోహినీ!

తుల— (సంభ్రమముతో లేచి. దూరముగఁ బోయి నిలిచి) ఆహా!

యెవ్వఁ డీ మహనీయుఁడు? ఇక్కడ కెందులకు వచ్చునో?

ఇంద్రి— కామినీ! భయ మెందులకు?

చ. తలఁకెదవేల? బేల! దవు ♦ దవ్వల కేఁగెదవేల? దొంగఁగాఁ

దలఁచుచు నుంటివో? చెనఁటి ♦ దయ్యమటంచుభ్రమించుచుంటివో?

తెలియుము నన్నెదన్ సకల ♦ దేవకిరీటమణిప్రభావని

ర్మలపదయుగ్మఁగా, ద్రిదివ ♦ రాజ్యరమారమణీ కళత్మఁగాఁ.

తుల — మహాత్మా! సురసార్వభామా! సమస్కారము. మిమ్ముఁ  
 జూచుటచేఁ గృతార్థనైతి.

ఇంద్రి— (స్వ)

గీ. అబల నన్నఁ జూచుట నె కృ ♦ తార్థనైతి  
నంచుఁ బలికె, నిక నలచితి ♦ నన్న నవల  
నంతయుబ్బి తబ్బిబ్బానొ ♦ యింక నాదు  
కోర్కె నెఱవేఱెనని యను ♦ కొనుట తగదె ?

(ప్ర) కామినీమణి ! త్రిజగన్మోహినివగు నిన్నుఁ గనుంగొనుటచే  
నేనును ధన్యుడనైతిని.

తుల— (స్వ) ఈ మహాత్ముఁ డిట్లునుచున్నాఁడేమి ?

ఇం— అలివేణి ! ఏమి యోనించుచుంటివి ? మాటాడవేమి ?

ఆ. వె. చంచలాక్షి ! మొగము ♦ వంచితి విదియేమి ?

వేయికనులతోడ ♦ విబుధనాథుఁ

డీక్షణమ్ముసేయ ♦ దృష్టిదోషము గల్గు

నంచు నెమ్మనమున ♦ నడలెదొక్కొ ?

తుల— (ప్ర) ఆర్య ! మీ రిక్కడ కెందులకు వచ్చితిరి ?

ఇం— (స్వ) ప్రశ్నించుచున్నదేమి ? (ప్ర) దేవీ ! విన్నవించుకొను  
చున్నాఁడ. నవధరింపుము.

ఉ. నీ రమణీయరూపమును ♦ నీదు నాయారము నీచరిత్రమున్

నారదహానిమాళివల ♦ నకవిని, డెందము నిల్పి నీపయిన్

వారిజప త్రినేత్ర ! సుమ ♦ బాణశరాగ్నికిఁ జిక్కి నీకృపా

వారిని గోరి యిచ్చటకు ♦ వచ్చితి దాను ననుగ్రహింపవే.

తుల— (స్వ) ఆహా ! నారదమునీంద్రా ! ఈ నిర్భాగ్యురాలి రూపము  
నిందుగ్నిముందు వర్ణించి యింతచేసితివా ? ఆమహాత్ముఁ డిట్లు  
చెప్పఁగాక. ఇతని కిదియేమి తలంపు ?

ఇం— కాంతామణి ! నాటిసుత నాపమ నవస్థ వర్ణింప నలవిగాదు—  
మఱియు—

సీ. యజ్ఞయాగాదుల ♦ కరుగ సోమముఁగోల  
 దరుణి ! నీయధరావృ ♦ తముఁ దలంచి  
 నిరుపమ చింతామ ♦ ణీపీఠికంజేర  
 నెలఁతుక ! నీదు స ♦ న్నిధిఁదలంచి  
 స్వర్గవారాంగనా ♦ సంగీత మాలింపఁ  
 బొలఁతి నీముద్దు ప ♦ ల్కులఁ దలంచి  
 సుందరమందార ♦ సుమగుచ్ఛముల ముట్టఁ  
 గలికి నీవక్షోజ ♦ ములఁ దలంచి

గీ. విమలమందాకినీతరం ♦ గములదేలఁ  
 దలఁపుగొన బాల నీదు కాఁ ♦ గిఘలఁ దలంచి  
 త్రిదివరాజ్యలక్ష్మి నొకింత ♦ తేటిచూడఁ  
 బోను పల్లవపాణి నీ ♦ పొందుఁ దలంచి.

తుల— తండ్రి ! నీ కిదియేటిదుర్బుద్ధి? పావనామరవంశపాథోధిచంద్రుఁ  
 డవు ! విబుధేంద్రుఁడవు ! నీ కిట్టికోరిక తగునా? నీ నోట నుచ్చ  
 రింప రానిమాట లుచ్చరించితివే ?

ఉ. చెల్లునె తండ్రి ! యిట్టి చెడు ♦ చేతలఁ జేతముఁజేర్ప దేవతా  
 వల్లభుడై తనర్పు నిను ♦ వంటిమహాత్ము? కీవె యీవిధిన్  
 దల్లు లనంగఁజెల్లు పర ♦ దారలఁ గోరిన, నుల్లమందు భీ  
 తిల్లెదరే దురాత్ములు స ♦ తీమణులకా బలవంతుపెట్టగన్ ?

ఇం— (స్వ) ఇదేమి? తుదకిట్లు పరిణమించినదేమి ? ఏమో యాసపడి  
 తినే?—అయిన నింతమాత్రమున నిరాశపహింపఁ బనిలేదను  
 కొనెదను—ఏమన ?

గీ. “ఉహుహు” హని తొల్లననకయ ♦ “ఊ” యటంచుఁ  
 బురుషునకు లోఁబడదుచూవె ♦ పూవుఁబోడి

ఆట\_\_టలు—నాలాపించు ♦ నవలఁగాదె

పాట గాయకునకు లొంగి పరఁగు టెందు ?

గీ. మొదటఁ జీవాట్లువెట్టక ♦ పూరుషునకు

మోవిపానక మీదవో ♦ తీవఁబోడి

పాదతాడనమ్ములొసంగు ♦ పై నిగాదె

పాలొసంగు మొదటియీత ♦ పాడిమొదవు.

కాంతామణీ ! విబుధసార్వభౌమునకు ధర్మోపదేశములా ?

తుల— ఇందు నా దోషమేమి ? అంతటివాని కిది యేటిదుర్బుద్ధి ?

ఇ — ఇది దుర్బుద్ధియా ? దేవీ ! నీవు పౌరఁబడుచుంటివి. ఏమన,

గీ. నిరణి నిలచుట పురుషుని ♦ తప్పగాదు

సకియ చక్ర చనమ్ము దొ ♦ సమ్మెగాని

పువ్వుగోరుట తేటి దు ♦ ర్బుద్ధిగాదు

బాసనలరు మధువుతీసి ♦ తప్పెగాని.

తుల— ఏమి యపూర్వసిద్ధాంతము ? నిన్నుఁ గామపిశాట మావహించుటకు నారూఢమా కారణము ? నీబుద్ధిమాద్యము గాదేమి?

నీ కండకావరము గాదేమి ? మద్యము త్రాగుబోతులకు రుచి

చుటకుఁ గారణ మందలి మాధుర్యమా ? తమ జిహ్వోచాప

ల్యమా ? మాధుర్యమే కారణమైన నంతకన్నఁ దీయనైనచేటకు

బాసకములేదా ? తేనెలేదా ? అటులే నీవలపునకుఁ గారణము

రూపమేయయినఁ జాలోమిలేదా ? రంభాద్యప్ప రక్త్రీలులేరా ?

వారిచక్కఁదనమున నేమికొఱత ?

ఇం— కామినీ ! వారందఱుఁ దారలు, నీవు చంద్రరేఖివు.

తుల— నీదయ్యపుఁగంటికి—భర్త నెడఁబాసి కాసారముం బాసిన కమ

లినియుంబోలెఁ గృశించియున్న నేను నచ్చరలకంటె నంద

గత్తెఁగా నీకుఁ దోచుచుంటినా ? నీ వెంతయుఁ ధుండవు ?

ఇందు— అతివా! నీవు కృశించితివన్నమాట నిశ్చయమే—అయిన  
నీ సౌందర్యమున కేమిలోటు?

గీ. అందగత్తై కృశించిన యంతమాత్ర  
దాని రూపమునకు లోటు ♦ దనరునొక్కొక్క ?  
ఎంతగా వాడిపోయిన ♦ నేమిలోటు ?  
పొగడపూవున వాసన ♦ పోవునొక్కొక్క ?

దేహము కృశించిన యందమున కేమి ?

తుల— ఆహా! ఆ కూర్మదైవ మిట్టికాముకుల మోహింపజేసి యగ  
చాట్లుపడుటకా నా కీపాడురూప మిచ్చినది? ఎంత దురదృష్ట  
వంతురాలను !

ఇందు— దురదృష్టవంతురాలవా? అనశ్యము.

గీ. అరసికుండు నీవిభుఁ డొల్ల ♦ సంతమాత్ర  
నతివ! దురదృష్టవంతురా ♦ లయితె నీవు ?  
వెడఁగునక్క భుజింపక ♦ విడిచినంతఁ  
గలికి! కొరలాయీ కిసుమంత ♦ గలదె లోటు ?

ఇదియుంగాక నీవంటి యదృష్టవంతు రాలింకొకతె యుండఁబోదని నేను  
సిద్ధాంతీకరింపఁగలను. ఏలన,

గీ. ముజ్జగములఁ బాలించు పృథ్వి ♦ భుండు, దివిజ  
విభుఁడు, నిఖిలాప్సరోగనా ♦ విటుఁడు వీఁడె  
హస్తయుగ్మము మోడ్చి ని ♦ న్నర్థివేడు  
చున్నవాఁ డింక నెవతె నీ ♦ కన్న ధన్య ?

తుల— సురసార్వభౌమా! నీకిది తగదు. బుద్ధి మదగ్రిగఁబ్రొండగు బృహ  
స్పతికిఁ బ్రియశిష్యుండవు! విబుధుల విబుధులకు విభుండవు.  
జగదుత్పత్తిస్థితియకారణుండగు. నారాయణుని కగ్రిజుండవు!

నమస్తధర్మాధర్మవేత్తవై జగత్ప్రియము శాసింపదలసినవాడవు!  
కామోత్కంఠతఁ గన్నులుగానక పాపాత్ము లేనైనఁ బరిదేవ  
తలఁ బరిభవింపఁ బ్రయత్నించిన నడ్డుపడవలసినవాడవు! ఇట్టి  
నీవు మఱిడప్పి యేకపత్నినగు నన్నుఁ గామించితివి! దొంగ  
తనమని, దుండగమని, దుష్కృతియని, దురితమని యొక్కిం  
తయు నాలోచింపక తిరస్కరణీ విద్యాప్రభావముననో మఱింక  
నేమహిమముననో, డావారికులఁ గన్నులఁగప్పి నాయంతఃపు  
రముఁ జొచ్చితివి! సకలాత్మసాక్షివయ్య నాహృదయ మిట్టిదని  
యెఱుంగక నీదుర్వాంఘ పెల్లడించితివి. నే నాడినమాటల విం  
టివి! ఇంతటితోనైన మిన్నకుండరాదా? నోరుమూసికొని తిరిగి  
పోరాదా? నాపరమేశ్వరుని, నాహృదయేశుని, నా ప్రాణనా  
ధుని నరసికుండని దూషించి, నీరసికత్వమును జాటుకొను చుం  
టివా? కోడియో, గోడిగయ్యయై నా నాథుఁడు వేఁగన్నులు  
దెచ్చుకొనక పోవుటచేతఁ, బరకాంతల చెంతకేఁగి పాపంపు మా  
టలఁబలికి నామనోహరుఁడు నీవలెఁ జీవాట్లు తినకపోవుటచేత,  
నినుబోటి రసికుండు గాకపోయెఁగాఁబోలు? ఇస్సీ! చాలు నీ  
ప్రసంగము. ఇంతటనైన సటనుండి వెడలుము.

ఇం— అతివా! నీ నాథునిపై నీకుఁగల యభిమానమునకు నాకు నవ్వ  
వచ్చుచున్నది.

అ. వె. రమణి! నీవిభుండు ♦ రసికాగ్రణియయగు  
నైన నీకుఁగాని ♦ యట్టిచెనఁటి  
ఎట్టి రసికుఁడైన ♦ నేమి? యందనిమాని  
పండు తీయనైన ♦ ఫలము గలదె?

తుల— దేవేంద్రా! నాపతిపై నాకుఁగల యభిమానమునకు నీకునవ్వ  
వచ్చుచున్నదా? నీమాధ్యమునకు నాకును నవ్వవచ్చుచున్నది.

గీ. అసఘ! రూపవతినె ♦ యగుదుగా కేనైన

నిన్న నొల్లనట్టి ♦ యన్నమిన్న

ఎట్టిదైన లాభ ♦ మేమి? యందనిమ్యాని

పండు తీయనైన ♦ ఫలము గలచె?

ఇందు— అలివేణి! అందనిమ్యానిపండు తీయనైన జేదైన నొకటె!

అయిన నిందు నాకందనిదేమున్నది? — (అంటఁబోవుచున్నాఁడు.)

తుల— (తొలఁగినిలిచి) ఆ! ఆ! మూర్ఖుడా! జాగ్రత్త! నిలువున నీ  
రయ్యెదవు.

(అనుబంధము 7)

ఇందు— కామినీమణి! ఇత నిర్దాక్షిణ్యమా? ఇత మాఘ్యమా?

మ. సకియా! ముప్పదిమూఁడుకోట్ల సురలే ♦ స్వారాజు పాదంబుల

త్యక్తలంకస్థిరభక్తి గొల్తు? రలదే ♦ వాధీశుఁ డివాటఁదా

పక పాదంబుజసేవ నెమ్మనమునకా ♦ వాంఛించి ప్రిార్థించుచో

సకటా! మేలఁటె తూలనాడెదవు? మా ♦ ధ్యంబన్న నొండున్నదే?

యోపారత్నమా! ఆశ్రితునిశ్రమమైన నించు కరయవలదా? ఎక్కడి

నాకము? ఎక్కడిబలిపురము? ఇతదూరము వచ్చుట నీకొఱకేగాదా?

ఇనియుంగాక యర్థియాధిక్యమైన నింత విచారింపవలదా? చూడు.

గీ. ఆశ్రితజనమ్ముకోర్కెల ♦ నపుడ తీర్పు

కల్పతరులు మణియుఁ గామ ♦ గవియుఁ గల్గు

సమరవల్లభు సంతవాఁ ♦ డర్థి వేడ

నువిద! కైకోక నిరసించు ♦ టాప్ప నటవె?

తుల— దేవేంద్రా! నీ దుష్కంక్ష యింకను వదలకుంటివా?

ఇ— సుందరీ! నీ కాఠిన్యమింకను వదలకుంటివా? ఓ కామినీ! నాదైన్య

మునకైన నీ మనసు కరఁగుట లేదా?



సీ. పాణియుగ్మము మోడ్చి ♦ పార్శ్వించినంగాక  
 యూర్వశిం బదముల ♦ నొత్తనీయఁ  
 జేదోయి నుదుటిపైఁ ♦ జేర్చికోరినఁగాక  
 ప్రయోచ నురటి వీ ♦ వంగనీయ  
 క్షోణిని ఫాలహ్ను ♦ సోఁక మొక్కినఁగాక  
 మేనకఁ జెంగట ♦ మెలఁగనీయ

అడగుఁదమ్ములఁబడి ♦ యర్థివేడినఁగాక  
 రంభను సెజ్జజే ♦ రంగనీయ

గీ. ఇట్టినే—నెట్టియంగన ♦ నేని, నెన్నఁ  
 డేని, నేమరపాటున ♦ నేని 'జేహి'  
 యనని నే—నిట్టలల్లాడ ♦ నలరుబోఁడి  
 యీసండితె, నాదూప్పొత్తి ♦ నేమి చెప్ప ?

గీ. ప్రాణయ కోపమ్మునంజేసి ♦ ప్రాణములకుఁ  
 బ్రాణమైన పులోమిజ ♦ పలుకకున్నఁ  
 జిబుకమంటని యభిమాని ♦ సిగ్గుమాని  
 త్వత్పదములంటి ప్రార్థించు ♦ దరుఁచి ! యిదిగో !

(అంటఁబోవును.)

తుల—చీ! చీ! మహేంద్రా! ఎంతసిగ్గుమాలినతనము! దుష్ప్రాప్తియని  
 యేడ్చుచుంటివా ? నిశ్చయమే! కట్టకొన్నదొకతెయేగాక కావ  
 లెనన్న నిసుకపాతరవలెఁ దలుగని యప్పరోజనములుండ వారి  
 తోఁ దనియక పరకాంతలఁగోరి చీవాట్లుచినుట దుష్ప్రాప్తి  
 గాదా ? హరిహరబ్రహ్మలకుఁదక్క మొక్కియెలుఁగని యీ  
 చేతుల నొకయాశుదాని పాదముల స్పృశించి పావనములుగఁ  
 జేసికొనఁ దలంచుట దుష్ప్రాప్తిగాదా ? ఎంతమాధ్యము !  
 ఓ విబుధగ్రామణీ !

ఉ. అంగదఁ దన్నఁగోరు ♦ కమలాక్షులఁ బెక్కురఁగల్గి వానివం  
కం గనఁబోక యన్యసతిఁ ♦ గా మనఁ జేయుటయున్ వివేకమే ?  
ముంగలనున్న యన్నమును ♦ ముట్టక కాలనుదన్ని కూటికై  
యొగిలివిస్తరికఁ గతుక ♦ నెంచెడు వెంబరివిత్తు కై వడికె.

ఇందు— ఓ యబలారత్నమా ! నన్నధిక్షేపించుచుంటివిగాని నీ వివే  
కముమాత్రమేమి ?

ఉ. అంగదఁదన్న వేడు పురు ♦ పాగ్గిణి దండనయుండ వానివం  
కంగనఁబోక భర్తపయి ♦ గాంక్షఁదపించుటయున్ వివేకమే?  
చెంగటనున్న కూపముఁ ద్య ♦ జించి జలంబుల ద్రావుకోసమై  
యంగన ! యెండమావులకు ♦ నాసవహించెడు బేలపోలికె.

మతియు నీ నాధునకు నీ శచీనాధునకు నెంత తారతమ్యమున్నదో  
విచారింపుము.

ఆ. పదములందు వ్రాలి ♦ పార్థివచిసను నిన్నుఁ  
కై కొనం డతండు ♦ కమలనేత్ర !  
చేరి పదములంటి ♦ జీవాట్లు దినియు ని  
స్వేడుచున్నవాడు ♦ వేల్పుతేడు.

తుల— మహేంద్రా ! నీవెంతమూఁఁడువు ! భర్త నిరసించినంతమాత్ర  
మునఁ బతిసౌత పరిపురుషునిఁ గాంక్షించుగా ?

నీ. ఘనఘనాంబువు దొర ♦ కనిమాత్రమునఁ జాత  
కాంగనఁ జవిటినీ ♦ రాసునయ్య ?

లలిత కిసలయమ్మ ♦ లభ్యమ్మ గాకున్నఁ  
గోయిల చిగిరింత ♦ మేయునయ్య ?

నిర్మలసరసి గ ♦ స్పింపకుండిన మాత్ర  
హంసి మడ్చున నీడు ♦ లాడునయ్య ?

ఇంచువెన్నెల లభి ♦ యింపకున్నంత వె

న్నెలపులు గెండను వలచునయ్య ?

గీ. ప్రితిలేమిని బ్రాణేశు ♦ పాదసేవ

దనకుఁ గలుగకపోవుమా ♦ త్రిమున నకట !

భవ్యచరిత పతివ్రత ♦ పాడిఁ దప్పి

పరునిపొత్తున కెద నాన ♦ పడునటయ్య ?

ఇంద్రి— అలివేణీ ! నీవెంతగోలవు !—సిరిరా మోగాల్వాడ్డుమంటివి.

నిర్జలేంద్రి నంగీకరించిన నీకు గలుగఁబోవు ప్రిభవమెంతయో

యింతయు యోజింపవా ?

సీ. బాల ! ముజ్జగములఁ ♦ బాలించు ప్రభున కి

ల్లాలవగుటకన్న ♦ మేలు గలదె ?

తైటవ ! త్రింశత్కోటి ♦ దేవతల్ సేవింప

గరిమఁ బొల్చుటకన్న ♦ ఘనత గలదె ?

వామాక్షి ! కశ్యప ♦ బ్రహ్మకుఁ గోడల

వై యొప్పుకన్న ఛా ♦ గ్యంబు గలదె ?

కలికి ! లక్ష్మీనాథు ♦ గారాబువదినవై

వఱలుటకన్నఁ బ్రా ♦ భవము గలదె ?

గీ. చెలియ ! చింతామణీభద్రా ♦ సింహపీఠి

నింద్రి నంకమెక్కుటకన్న ♦ నింపు గలదె ?

సకియ ! జరయు మృతియు లేక ♦ సంతతంబు

సురపురిఁ సుఖించుటకన్న ♦ శుభము గలదె ?

తుల— దేవేంద్రా ! చాలు. జలంధర సార్వభౌమ చరణారవిందముల

సేవించుటకుఁదక్క నామన మింకొక సుఖమున కాసింపదు.

నీ కిదివృథాశ్రిమ. ఇంతటనైన నీప్రసంగముఁ గట్టిపెట్టి వచ్చిన

తోవఁ బట్టుట నీకు శ్రేయోదాయకము.

ఇం— (స్వ) ఇంక దీనిమోల దైన్య మనావశ్యకము. (ప్ర) తనీ !  
కవితను గాంతను నిర్బంధించి నశపటచుకొనుట తగదని యింత  
దనుక నిన్నిట్లు ప్రార్థించితిగాని తిలోకాధినాథుడు సర్వస  
మర్థుడు సుమా !

తుల— బలశాసనా ! నీ వీ నీచకార్యమున కంగీకరింపకున్న బలిమినైన  
బట్టుటకు నేను సమర్థుడనని నన్నభయపెట్టుచుంటివా ? నీకన్న  
సర్వసమర్థుఁ డింకొకఁడున్నాడని నీకుఁ దెలియదా ?

ఇం— నీ భర్తయ్యా ? ఆహా ఆమాట స్పష్టముగఁ జెప్పరాదా ? ఓజేల!  
విబుధేశ్వరునిముం దాబడుగురక్కసి యెంతవాఁడు ?

తుల— అయ్యా ! నేను నాభర్తమాటఁ జెప్పటలేదు—నీ వామహా  
వీరాగ్రేసరుని బడుగురక్కసియని నోట నుచ్చరించుచుంటివి  
గాని యాదానవసార్యభామునిఁ గూర్చి యెంతగా నీగుండెలు  
గడగడ గొట్టుకొనుచున్నవో ! నీహృదయమేసాక్షి—నేనిందుఁ  
బ్రశంసింపనేల ? అది యటుండనిమ్ము.

ఆ. వె. విబుధవిభుడనంచు ♦ విష్ణువీరైద వింద్ర !

నీకు నాకు నెల్ల ♦ లోకములకుఁ

బ్రభుఁడు రక్షకుండు ♦ పర్వతకన్యామ

నోహరుండు లేడె ♦ యాహరుండు ?

ఇం— ఆ హరుఁ డడ్డుపడఁ గలఁడేమో చూచెదఁగాక !

(పైటచెఱుగు గృహింపఁ బోవును.)

తుల— (దూరముగఁ బోయి) చీ ! చీ ! పాపాత్మా ! ఎంతసాహసిక్య  
ము ? ఇంద్రపదవీసంజాత మదాంధీకారము గన్నులఁ గప్పెనా?  
అగ్నిజ్వాలనంటి భస్మముగా నెంచెదవా ? కాలభుజంగినిఁ గాఁ  
గిలించి కాలుని జేర సిద్ధపడుచుంటివా ? తులసీదేవి నహల్య  
యని భ్రమించుచుంటివా ? ఆగౌతముఁడు వేగన్నుల నొసంగె

గాని యీ తులసీదేవి పదివేల కన్నుల నీయ సమర్థురాలు  
నుమా !

ఇం— (నవ్వుచు) ఈయవలసినదే—నీసౌందర్యముఁ దనివిదీఱఁ జూచు  
టకు నెన్ని నేత్రములైనఁ గావలసినదే !

తుల— సిగ్గువిడిచిన బాధలేదుగదా ? అవి కన్నులనియే సంతోషించు  
చుంటివా ? మూఁఘ్టా ! నీపుకప్పిపుచ్చిన రహస్యమాఁగునా ?

ఇం— నీ జాణతనమువలె—ఇంత కేమనెదవు ?

తుల— వినుము—ఇంద్రీపదమునకేగాదు, నీ యమరత్వమునకు. నీవం  
శమునకు హానివాటిల్లఁగలదు. నీవెడఁగుఁగోరెల్ విడిచిపొమ్ము.

ఇం— నన్నుఁగో రెల్ విడుపుమనుచుంటివా ? నిర్వాక్షిణ్యము నీవు విడువఁ  
గూడదా ? (దగ్గఱకుఁ బోవుచున్నాఁడు.)

తుల— (తొలఁగి) ఆ ! ఆ !— (స్వగతము) హా ! యిప్పు డేమి చేయు  
దును ? నాథా ! నాథా ! ఎందుంటివి ?

మ. బలగర్వంబునఁ గన్నఁగానక యిదే ♦ పాకారి నీకామినిక  
బలిమిన్ భంగమొనర్పనెంచెడుఁ గృపా ♦ పాధోధి భార్యన్ బయం  
డలయింపన్ దలపూనమిన్నకయ యుం ♦ డన్ బోలునే? రావె! యీ  
పలువన్ గీటడఁగింపవే ! కరుణ నా ♦ బన్నంబు వారింపవే !

హా ! మనోహరా ! ఇట్టిసమయముననైన నీకుఁ జాలి గలు  
గుటలేదా ? ఎంతటి యపరాధమొనర్చిన దాననైనను నీ ధర్మ  
పత్నినే ! నీయనురాగమునకుఁ బాత్రమనుగాకున్న నీకృపకైన  
భాజనము గాకపోయితినే ! భార్యయని గాకున్న దానవవంశ  
మునఁ బుట్టినదనియైన, నలయనియైన, దిక్కుమాలినదనియైన  
గరుణింప రావలదా ? ఆ రజనావనుండవే ! రాజరాజవే !  
ఒక యబల కామాంధుడగు నొక నీచునిచే జిక్కి విలపించు

చుండ నూరకుండుట రాజధన్యమా ! హా రావేమి ? నాథా !  
నాథా !

ఇం— తేస్వీ ! ఆలోచించుట యైనదా ? అనుగ్రహము గలిగినదా ?  
(దగ్గఱకుఁ బోవుచున్నాఁడు.)

తుల— (తొలఁగి) (స్వ) హా ! వీఁడంతకంతకు మీఁదిమీఁదికి వచ్చు  
చున్నాఁడు— ఏమిగతి ? ఏమహాత్ములైన నీదుష్టుని వారింప  
రాకే ?

సీ. ఆశ్రితావస ! దను ♦ జాచార్య ! నాపైని  
కరుణ నీకేనియుఁ ♦ గలుగదయ్య ?

కాలనేమీ ! నన్ను ♦ గన్నయ్య ! నాపైని  
కరుణనీకేనియుఁ ♦ గలుగదయ్య ?

గోలోకవాస ! రా ♦ ధాలోల ! నాపైని  
కరుణ నీకేనియుఁ ♦ గలుగదయ్య ?

అచలకన్యామనో ♦ హర ! హర ! నాపైని  
కరుణనీకేనియుఁ ♦ గలుగదయ్య ?

గీ. కటికవానికిఁ జిక్కు లే ♦ గయునబోలె  
గించుపీనికిఁజిక్కి లే ♦ పించుచుంటి

వేగ నేతెంచి యాపద ♦ నీఁగరయ్య !

వనిత(బో)చినఁ బుణ్యమ్మ ♦ వచ్చునయ్య !

ఇం— కోమలీ ! నీమగసి ధ్యానించుచుంటవా ? ఆతఁడు జాలంధరమున  
నున్నాఁడు. ఇక్కడ కెట్లువచ్చును? అడియాన వదలికొనుము.  
ఇందుగ్రితొ సుఖంపుము.

తుల— (స్వ) హా ! ఏమి గతి ?

గీ. పాపి వీని నిరోధించు ♦ వారు లేరు

అలుక శిషియింతునన్నుఁ బ ♦ త్యాజ్యలేదు

ఏమిసేయుదు ? నీబన్న ♦ మెట్టు లీగు  
దును గటా ! యెట్టిదారియు ♦ దోపదేమి ?

హృదయమా ! నీ కింతభీతి యెందులకు ?

గీ. పతిని దైవమ్ముగా నెంచు ♦ పద్మనేత్రుఁ  
బాపుఁ డొక్కఁడు స్పృశియించి ♦ బ్రదుకఁ గలఁడె ?

తమకమున సూర్యబిందు ప ♦ త్త్రిమ్మునంటి  
పురు వెటులు ప్రాణములను గో ♦ ల్పొనకుండు ?

ఇం— గాంతా ! ఏమి యోజించుచుంటివో ?

తుల— నీకు మృత్యువెల్లు గలుగునాయని.

ఇం— ఓసీ ! బేలా ! అమరసార్వభౌమునకు మృత్యువేమే ?

(సమీపమునకుఁ బోవును.)

తుల— హా ! పరమేశ్వరా ! దీనజనరక్షకా ! పార్వతీప్రాణనాథా !  
(ధ్యానము నటించును.)

ఇం— (స్వప్నకొనఁబోయి తులసిం జూచి భయముతో నిలిచి) ఏమి  
విచిత్రమిది ? ఇంతలో నీమాత్మేమి ? ఆ ! ఆ ! తులసీదేవి కాదా  
యీకాంత ? అయిన నిద్రయేమి ! శంఖచక్ర గదాశఙ్ఖధారి  
ణియై, సమస్తజన భయంకరస్వరూపిణియై, మహిమనురమర్దని  
యింబోలె మహాతేజోవ్యంహితయై మండిపడుచున్నదేమి ?  
హా ! యిది తప్పక దుష్టదానవదుర్మకురారిక యగు చండి  
కయే ! కాకున్న నీ వేయిచేతులేమి ? హా ! నాయొడలు గడగడ  
ఎడఁకుచున్నది ! అదిగో ! వేఁజేతులఁ గఱకుఁ గరవాలంబులఁ  
బూని క్రూర కుటిలభ్రుకుటి భీకరఫలఫలకయై పరకాంతలఁ  
జూచి కామింపకుండ నీ వేఁ గన్నలఁ బెక్కివై చెద నని  
మీఁదికి పచ్చుచున్నది ! హా ! ఆ త్రినేత్రుని బారింబడి  
యదృష్టవశమున నాఁడు జీవించితినిగాని నేఁ డీకాళరాత్రిబారి

నుండి బ్రదుకుట యెట్లు? ఇంతకు గారణము నా కామోత్సం-  
 రతయుఁ దులసీదేవి పతివ్రతాత్వమును గాదా? నే నిష్ప జేమి  
 చేయుదును?—సాధ్యమనియగు నా తులసీదేవి పాదములఁబడి  
 మన్నింప వేడికొందమన్న నామె గానరాదేమి? ఇంతలో  
 నెట్లువోయినదో? ఆహా! పొరబడుచుంటిని. ఆతల్లి నిజపాతీ  
 వ్రత్యప్రభావమున నిట్టిరూపు దాల్చియుండును. కాకున్న  
 ననాధరక్షకుఁడగు పరమేశ్వరుఁడు నాకన్నుల కిట్టిభ్రమ గలి  
 గించియుండును—ఎట్లును దులసి యీమయే యైయుండును.  
 కాన నిట్లుచేసెద—(ప్ర) తల్లీ! అపరాధిని—నన్ను క్షమిం  
 పుము— (పాదములపైఁ బడును.)

తుల— (తొలఁగి) హా! పరమేశ్వరప్రభావమున నిందునకుఁ బశ్చా  
 త్తాపము గలిగినది—బ్రదికితిని—(ప్ర) అన్నా! నన్ను మన్నిం  
 చుటకు నే నెంతటిదానను—ఆ దేవదేవుఁడే నిన్ను క్షమించును  
 గాక—

ఇం— (లేచిచూచి) ఆహా! ఆరూపమేది? నేననుకొనినదే సత్యము—  
 ఈ పతివ్రతాలిలకమే యారూపము ధరించినది—(ప్ర) తల్లీ!  
 నీ యసంగ్రహమునఁ బ్రదికితిని—నా తప్పు మన్నింపు మని  
 నిన్ను మఱియొకమాటు వేడుకొనుచుంటిని.

చ. అమల పతివ్రతాత్వమున ♦ సంగనలన్ నినుఁ బోలుసాధ్వినా  
 కమునను గిందిలోకమున ♦ హృస్థలినిన్ గనరాదటంచుఁ జె  
 ప్ప మునివరుఁడు నమ్మ కది ♦ వచ్చితి నిన్నుఁ బరీక్షసేయ న  
 మ్మ ! మదిననున్ క్షమింపుము కు ♦ మారుని తప్పులు దల్లిపైపడే?  
 (తిరిగి నమస్కరించును.)

తుల— తండ్రీ! ఎన్నిసారులు వేడెడవు? ముజ్జగములకు వందనీయుండ



వగు నీవు నాకు నమస్కరించిన నాకుఁ బాపమురాదా ?  
 ఆపాపము గలుగకుండ నిజే నీకు నమస్కరించుచుంటిని—  
 ఇం—అమ్మా ! నీకు మేలగుఁగాక—నేనింక బోయెదను. సెలవిమ్ము—  
 [నేపథ్యమున]

నే వచ్చుచుండ నీవు పోయెదననుచుంటివిరా ? ఎక్కడకుఁ  
 బోయెదవురా దురాత్మా !  
 ఇం— (భయముతో) ఆహా ! జలంధరుఁడు వచ్చుచున్నాఁడు.  
 తుల— (స్వ) హా ! యేమి నాభాగ్యము ? ఆర్యపుత్రుని నన్నాశ్శకుఁ  
 జూడఁగలిగితిని !

ఇం— దై వమా ! ఏమిగతి ?  
 ఆ. వె. ఇంతిపిన్ననాఁడె ♦ యంతకు గొంతుకఁ  
 బట్టి నొక్కినట్టి ♦ బలుమగండు  
 వచ్చుచున్నవాఁడు ♦ వాఁడె జలంధరుం  
 డెట్టువోదు బృదుక ♦ నేది తెఱపు ?  
 కటకటా ! ఇంక నాకుఁ బాపు నిశ్చయము—

మ. ఘనకోపోద్ధతి దానవేంద్రుఁడు కటా ♦ క్షజ్యోత్స్న కెంపుంబలెన్  
 దనరన్, వక్త్రము చండభాస్కరుక్రియన్ ♦ దైవారఁ గూర్రాసిజే  
 కొని, కల్పక్షయకాలుఁడోయన ననున్ ♦ గూల్పంగ నేతెంచు వే  
 గనిదే, యేయదిదిక్కు ? యేహొకొననున్ ♦ గాపాడుపుణాత్మకుల్ ?  
 [ప్రవేశము—జలంధరుఁడు.]

తుల— ఆర్యపుత్రా ! నమస్కరించుచుంటిని.  
 జలం— (వినిపించుకొనకుండ నింఁగినిఁ జూచి ఖడ్గహస్తంబై)

శా. ఫాలాక్షానలనేత్రసంజనిత తీ ♦ వ్రజ్జ్వలికా సంభవున్  
 నీలో నెంచవురా జలంధరు ననున్ ? ♦ సీచాత్మ ! యేమంచు నీ

బాలా భంగమొసర్పవచ్చితిదె నీ ♦ పాణంబులకా దూలెదకా  
వ్యాళోదగ్రమపహాగ్రమామకశృపా ♦ ణస్పారధారాహతికా.  
(పొడువ బోవును.)

(అనుబంధము. 8)

ఇందు— (చేతులుజోడించి) దానవేశ్వరా ! నన్న ఊమింపుము—  
(స్వ) ఆహా ! నారదుని మాటలు వినమి నెంతగతి పట్టినది !

[ప్రవేశము—నారదుడు చూరముగ]

నార— (స్వ) ఓహూ ! మంచి రక్తిసమయమున వచ్చితిని.  
(చాటున నిల్చును.)

జలం — ఓసీ ! జంభవైరీ ! ఊమింపమనుచుంటివా.

ఉ. ఇందునిభాస్య బల్మిగొన ♦ నెంచియకా చనుడెంచినాడ వే  
నిందును లేసటంచు నిపు ♦ జేసరుడేర ఊమింపవేడెదే ?

యందునయేని జాట్లు మఱి ♦ యందకయున్నను గాళ్ళపట్టుకొం

తుందును నేర్చికొంటివిర ? ♦ హీన ! మదాంధ ! దురాత్మ ! వాసవా !

జలం— (తులసివంక జూచి) ఓసీ ! నిన్న వీర డంటినాడా ?

తుల— వాణనాథా ! లేదు.

జలం—నిజము జెప్పము. వీడు స్పృశించిన స్పృశింపకున్నను నేను  
నిన్ను బరిగ్రహించుట యేనాటికిని గల్లయని నీ వెఱుంగుదువు  
కాన సత్యము దాచినను నీకు గలుగబోవు లాభ మిసుమం  
తయు లేదు.

తుల— ఆర్యపుత్రా ! మీ పాదములసాక్షి—న స్నేహ డంటలేదు.

ఇం—దానవసార్వభౌమా ! నా మనవి నొకింత యాలింపుము. నేను  
మఱియొక యుద్దేశమున నిటకు వచ్చినవాడను.

చ. గదితతనమ్మునం గలువ ♦ కంటులలో ననసూయబోలు నీ

సరసిజనేత్రయంచు ముని ♦ చంద్రుడు నారదుడాడ నమ్మకి

పృథ్వీ సత్యమందలియు ♦ వాంఛను వచ్చితిగాని దానవేం  
ద్ర! రమణి బల్మిబట్టుటకు ♦ రానిది నిక్కము విశ్వసింపుమా.  
జలం— ఆ ! ఏమిరా ! నాభార్య పతివ్రతయగునో కాదో పరిశీలింప  
వచ్చితివా ? ఏమిరా నీటక్కులు ?

ఉ. ఓ! దురాత్మ ! నాయువతి ♦ యుర్విఁ బతివ్రతయై యెనంగినకా  
జాణియై మెలంగిన వి ♦ చారణసేయంగ నీ వెవండురా ?  
వారిజనేత్రి బల్మిగొన ♦ వచ్చి యిటుల్ వచియింతె ? పండ్లకై  
భూమహమెక్కి పట్టువడి ♦ పుల్లలకంచను దొంగకై వడికా.

గీ. ఖడ్గమూని చేతఁ ♦ గన్నముఁ ద్రవ్వించు  
బట్టువడిన దొంగ ♦ వాడు, గోడ  
యెంతగట్టిదో గగ్గి ♦ హింపఁ ద్రవ్వితినన్న—  
నేను విశ్వసించు ♦ రోది ! తులువ !

అబద్ధమాడినంతమాత్రమున నీకు శిక్ష తప్పదు.

ఇం— దై త్యేయసార్వభౌమా ! నే నబద్ధమాడుటలేదు—నిజమే వచిం  
చుచుంటి

ఉ. ఆడితిఁ బెక్కుభాషణము ♦ లాసలఁజూపితిఁ బాణియుగ్మము  
మోడిచి వేడికొంటి, భయ ♦ మున గలిగించితి నంతకేనియు  
జేడియ నిశ్చలత్వము ద్వ ♦ జింపదు భూరిపతివ్రతాత్వము  
వీడను నీనతీమణికి ♦ వేరులతాంగులు సాటివత్తురే ?

ఆ. అంటి నేదొమాట ♦ లంటి యెఱుంగ దై త్య  
చంద్ర! యిందులకును ♦ సాక్షి దై వ  
మేస్పృశించియున్న ♦ నీవేల యీతల్లి  
గరితెనమె నన్ను ♦ గాల్చుకున్నె ?

జలం— ఓరి! ఇంద్రా! నోరు మూసికొనుము. ఈకలువకంటెనంట కున్నం  
తమాత్రమున నీవు నిరపరాధుడవుగావు. నీకు శిక్ష తప్పదు.

ఇం— మంచిది, శిక్షింపుము.

జలం— నీ యంగీకార మొదులకురా ? శిక్షించెదము—నీకువిధింపవల  
సినది మరణశిక్షయే—అయిన నూరక చంపుటగాదు.

నీ. ఇతి నీక్షించి మో ♦ హించినందులకు నీ  
గుడ్డ బల్లెమ్మనఁ ♦ గుమ్మి కుమ్మి  
తొలవ చెంగిటకు నే ♦ తొచినందులకు నీ  
పదములఁ బెనుగదఁ ♦ జదిపి చదిపి  
కొమ్మఁ గవుఁగలింపఁ ♦ గోరినందులకు నీ  
చేతుల హేతినిఁ ♦ జించి చించి  
అంగన దుర్భాష ♦ లాడినందులకు నీ  
జహ్వాను నలుగునఁ ♦ జీల్చి చీల్చి

గీ. పరుచియాలి నభిలషించు ♦ వాపమునకుఁ  
గండకండలుగాఁ గోసి ♦ కార మొడల  
నలఁచి హింసించి హింసించి ♦ యవల నీకు  
మృత్యుకన్యకను ననుగ్రీ ♦ హింతు నోరి.  
మఱియు,

ఆ. ఏను లేగివేళ ♦ నీవు నాకామిని  
భంగపెట్ట నిటకు ♦ వచ్చితోరి !  
నీనచూచి యేడ్వ ♦ నీకాంతకుం బరి  
భవము సంఘటింతుఁ ♦ బంద ! కనర !  
ఓరీ ! సేవకులారా !

[ప్రవేశము—సేవకులు]

జలం— వీని బంధించి జాలంధరమునకుఁ గొనిపోండు.

సేవ— (ఇందుని బంధింతురు)

శుల— (స్వ) అయ్యో ! మహేంద్రున కెట్టి దురవస్థ సంభవించినది !

ఇందు) — (పరికిరించి) హా ! దైవమా ! ఎట్టిగతి పట్టినది !

శా. లోలత్వంబున లోలలోచనఁ గొనక ♦ లోనాచి యేతెంచితిక

బాలారత్నముఁ బొందఁజాలనయితిన్ ♦ బై పెచ్చు బామందితిక

నీకుల్ గోలనపేక్షచేసి దిగితిన్ ♦ నీరాన నోచన్ బయిక

గూలఁగాఁ బడితిక గటా ! విధిని ద ♦ తూకంబునన్ దైవమా !

ఉ. నారదుమాటలక విని మ ♦ నంబున నిక్కచు సాధ్వయనానా ? కా

దో ? రమణీలలామయని ♦ తోరపువేడ్కఁ బరీక్ష సేయఁగాఁ

జేరితి నిచ్చోటుక మొదటఁ; ♦ జక్కితిఁ బిచ్చుట మారుబానికి

గోరి యొనర్చు దోస మొనఁ ♦ గూర్చక పోవునె యిట్టిశిక్షలక.

చం. పరసతిఁ గాఁగిలించుటకు ♦ భావమునం దలపోయుటన్ శచీ

వరుని కరాంబుజంబులకు ♦ బంధము గల్గెనటంచు నీపయిన్

నరు లసురుల్ సురల్ దెలసి ♦ నారతమున్ బెఱచేడఁ దల్లిగా

నరయుచు నిట్టివై శనము ♦ నందకయుందురు గాత మెన్నఁడున్.

(సేవకులతో నిష్క్రమించును.)

జలం—మ. గురునాజ్ఞంబడి యిఁగికాల ముర కేకూర్చుంటి నీనాటికిక

దొరకెన్ సా, కింక శంకలేమిటికి మ ♦ ద్రోగ్రంథ కంఠూతివో

వ రణక్షౌఢస్థలి నిల్చిపెల్చ మదవ ♦ తృప్తిర్నిపై న్యాటవిన్

స్ఫురదస్మ ద్విశిఖోద్భవానలశిఖా ♦ స్తోమంబులం గాల్చెదన్

(పరవశ్యుడొక్కచు నిష్క్రమింపఁబోవ నారదుఁడెదుగుగ

వచ్చిన నిలిచి) మునీంద్రా ! వందనము.

తుల— మహర్షి చంద్రా ! సమస్కారము.

నార— బానవేశ్వర ! విజయివి గమ్ము—అమ్మా ! సుమంగలీభవ !

జలం— మహాత్మా ! మీ రెప్పు డిక్కడకు వచ్చితిరి ?

నార— నీ వెరుకనే వచ్చితిని.

జలం— కాంచనగర్భసంభవా ! నీమేలు మఱువఁ దగనిది. నీవలనఁగదా

మానభంగమందనున్న యీకాంతను గాపాడఁగలిగితిని. ఆదుర్ఘ  
దాంధుని బంధింపఁగలిగితిని—ఇందులకు నీకు నే నేమి ప్రత్యు  
పకారము చేయఁగలను—ఐనను,

గీ. ఆజి యాజి యని తపించు ♦ నట్టి నాకు  
దేవ ! కలిగించి తది నీ ప్ర ♦ భావమునను  
ఆజి యాజి యని తపించు ♦ నట్టి నీకు  
దేవ ! కలిగింతు నది మత్ప్ర ♦ భావమునను.

నార— జలంధరసార్వభౌమా ! కలహకాతుకఁబు పరమేశ్వరప్రభావ  
మున నెట్లును నాకు లభింపకపోదు. అందు నీవు చేయుమేలేమి?  
నాకుఁ బ్రత్యుపకారము నేయ నెంతువేని,  
జలం— మహాత్మా ! అనిశ్యము మీకోర్కె యేదో తెలుపుడు—  
తీర్తును—

నార— అయిన వినుము—పతిదేవతయగు నీకాంత నన్యాయముగఁ  
ద్యజించితివి—

జలం— మునిచంద్రా ! ఇదియేమి—దీనిఁ బరిగ్రహింపమనియూ నీవు  
కోరునది ? ఆహా ! చాలుఁజాలు—

ఆ. తగదటాచు మొదట ♦ ద్యజయించి తిరిగి నే  
నింతినిం బరిగ్ర ♦ హింతునయ్య !  
ఐసికిరాదటంచు ♦ బాటవై చినకూమ  
నెట్టిమూర్ఖుడే గ్ర ♦ హించునయ్య.

నాందమనంద్రా ! దీనిఁగూర్చి పెక్కుపదులు వక్కాణించి నాయభి  
ప్రాయము నెఱింగియుంటివి—మరల నీ ప్రశంసయేల ? ఇంకేదియైన  
గోరుము—

తుల— (స్వ) హా ! దురదృష్టమా !

నార— (స్వ) తులసి కాభాగ్యము లేదు—విధివ్రోత యిట్లున్న మా  
దృశు లేమిచేయఁగలరు ?

అ. వనజభవుడు వ్రాయు ♦ వ్రాలుదుడువ వాని  
తండ్రి హరికినై నఁ ♦ దరముగాదు  
వనజభవుడు వ్రాయు ♦ వ్రాలుదుడువ వాని  
పుత్రికునకు నాకుఁ ♦ బోలునొక్కో ?

కానిమ్ము— తులసీదేవి కింకొకమేలై నఁ గావింపవలయు. భర్తృపద  
సన్నిధానమున నుండినజాలునని గదా యీమె వాంఛ ! ఇట్లడిగి  
చూచెద.

జలం— మహానుభావా ! ఏమి యోజించుచుంటివి ?

నార— యోజింప కేమిచేయు మంటివి ?

జలం— ఏదో కోరెదవని యెదురుసూచుచుంటిని—

నార— అడిగినదిదక్క నన్నియు నిచ్చెదనను నిన్నేమి కోరినమాత్ర  
మేమిలాభము ?

జలం— ముసేంద్రా ! అట్లుగాదు. ఈకాంత నేలమనుటదక్క మఱి  
యొక వర మేదేని నభిలషింపుము.

నార— అయినఁ బోనిమ్ము—ఈ సుదతి నేల నక్కఱలేదు. నీసన్నిధి  
నుంట పదివేలని యీ కాంత యాసించుచున్నది. అందులకైన  
సంగీకరించి యీమెను నీయంతఃపురముఁ జేర్చుము.

జలం— నారదా ! దీనివిషయమువలదని నీకిష్టడుగదాచెప్పితిని. పాము  
నొడిలోఁ బెట్టుకొన్నట్లు దీని నంతఃపురమునఁ బెట్టుకొననా !

నార— జలంధరా ! ఈసాధ్వి నీయంతిపురి నున్నంతమాత్రమున నీకుఁ  
గలుగఁబోవుమహిమపద్యన మేమియులేదు. ఈమెయిట్లాంటిగ  
నుండుటవలన నొకప్పు డింద్రునివంటి కాముకులవలన నీకాం  
తకు మానభంగము వాటిల్లవచ్చును. అది నీకీర్తికిని భంగక  
రము. కావున నాచెప్పినచొప్పునఁ జేయుము.

జలం— (స్వ) నిశ్చయమే—ఇది నా యంతఃపురమున నున్న నేమి ?

నేనేమో దివిజకోటులపై నేటజేపట దాడివెడలుట సత్యము  
గదా ? ఒంటరిగ విడచిన నెట్టిచేటు వాటిల్లునో ? ఇట్లు చేసిన  
నిఁనికోర్కెయఁ దీర్చినట్లుండును — (ప్ర) మునీంద్రా ? ఇం  
దులకు నే నంగీకరించితిని.

తుల — ధన్యరాలనై తిని — (స్వ) ఆహా ! నారదుఁడెంతదయామయుడు !  
జలం — ఓరీ ! నేవకా !

[ప్రవేశము - సేవకుఁడు.]

జలం — రథము సిద్ధమొనర్చి తులసిని జాలంధరమునకుఁ గొనిపో మా  
యాజ్ఞయని సారథికిఁ దెలుపుము.

సేవ — చిత్తము. (నిష్క్రమించును.)

జలం — తులసీ ! నీవు ప్రయాణమునకు సిద్ధముగమ్ము. పొమ్ము —

తుల — చిత్తము.

(జలంధరునకు నారదునకు నమస్కరించి నిష్క్రమించును.)

నార — జలంధరచక్రవర్తీ ! నే నింకఁ బోయివచ్చెదను.

జలం — చిత్తము —

నార — (పరిక్రమించి) ఇంకఁ గలహాశనమున కేమితక్కువ ! దేవా !  
దేవదేవా ! ఇదియంతయు నీ ప్రభావము !

(గానమొనర్చుచు నిష్క్రమించును.)

జలం —

శా. పోలోమీపతి బండెబెట్టితి; నికన్ ♦ బాధించి సాధించెరన్  
బాలస్త్రాదులఁ దక్కు దిక్పతుల జ ♦ స్వప్నోణిరాదోర్ధతిన్  
వైలోక్యంబును నేన యేలెద సురా ♦ రాతుల్ నుతింపన్ యశ  
శ్రీలఁ మోడుగ నిండఁజేసెద ధరి ♦ తీర్చి దిద్దుభస్మిమలన్.

(నిష్క్రమించును.)

ఇది శృతీయాంకము.







శ్రీ రఘు.

తు ల సీ దే వి.



చ తు ర్థాం క ము.

— (:) —

ప్రదేశము - జాలంధరము - పలాశునియిల్లు.

[ప్రవేశము - పలాశుడు.]

పలా— ఓసీ! చండీ! మేల్కొనియుండియే పలుకకుంటివేమి? ఇటురా.

[నేపథ్యమున]

నీవే యిటురా! నీకన్నఁ దక్కువదిన్నవా రెవ్వరు?

పలా— ఓసీ! నేను దిండిలేక నడువలేకుంటిని—నీవు దెగదిని లేవ లేకుంటివా?

[నేపథ్యమున.]

ఓసీ! చూలతీ! నానవతీ! పరిహాసముల కేమిలే—నీవే యిటురావే!

పలా— నేను మాలతినిగానే—నీ మగఁడనే.

చం— (ప్రవేశించి) ఓహూ! మా పలాశుడా! అయ్యో! ఇట్లు చిక్కితివేమి?

పలా— చెడదని—

చం— ఏమి నన్నాక్షేపించుచుంటివా! నాకడుపుఁజూచి నీకనులు మండి నవా? నన్ను దినవలదన్న దెవ్వతె? “తిండివేళకు దండినిద్ర” యన్నట్లు జలంధరుడు దండయాత్రకు వెడలునమయమునకు

నింటలేక పదిరూకల బానిసలనమునకుఁ బరదేశములకుఁ బరు  
వెత్తికొనిపోయి, నేడువచ్చి కన్నీళ్లుగార్చిన నేమిలాభము ?  
నా మీఁదఁబడి యేడ్చిన నేమిలాభము ? కక్కు జీతి మగఁడు  
కడుపునొప్పి నెఱుంగడన్నట్లు పరదేశమననున్న రక్కసులు  
వచ్చువఱకుఁ గాని వారిని బిలువఁబోయిన మీరు వచ్చువఱ  
కుఁ గాని చాలిమిలేక మూన్నాళ్లలో ముప్పదిమూఁడుకొట్ల  
దేవతల జయించి తిరిగివచ్చిన జలంధరునిపైఁబడి యేడ్చుము.

పలా— ఓసీ ! నేను నీమీఁదఁబడి యేడ్చుటలేదు. ఆజలంధరునిపైఁ బడి  
యేడ్చవలసిన యవసర మంతకన్నలేదు. కడచిపోయిన భోజ  
నపుఁ బట్టినకై యేడ్చిన లాభమునులేదు.

చం— మఱియెందుల కీ యేడ్పు ?

పలా— ఏడ్చేమియును లేదు—ప్రయాణపుఁ బడలికివలన నీరసముగ  
నుంటిని—భుజించుట కేమైనఁ దెచ్చు—

చం— మనుష్యమాంసముఁ దెత్తునా ?

పలా— మనుష్యమాంస మెప్పుడు దినునదేగదా ? సుగలమాంసము  
రుచిఁ జూడవలయునని పెక్కేశ్వరుండి మక్కువయున్నది.

చం— అయిన సురలమాంస మెక్కిడిది ?

పలా— ఏమే ? దేవదానవయుద్ధమున లభించిన వేల్పుల వృతక శేబర  
ములన్నియు నీవే భుజించితివా ? నాకొఱ కొకశవమైననుంచక  
పోయితివా ?

చం— కశేరిములేమి నీ మొగము ? అమరులకుఁ జావులేదుగదా ?

పలా— ఆ ! ఆ ! అదేమి ? ఆమాట నిశ్చయమే నా ? లోకులఁద తా  
మాయముండకొడుకులకు మృత్యువులేదని యనుకొనుచుండ  
గుడ్డిలోకమని వారిమాటలు విశ్వసించకుంటిని—మఱియొక  
మాట—వాండ్రొక్కఁ గాయమున నింతగాయమైనఁ గాదట.  
నిజమేనా ?

చం— కాకేమి ? గాయమగును—కండతెగును—రక్తముగాఱును—  
గాని చిమ్మినచలములవలె వారంతలో నెప్పటివలె నయ్యె  
దరు—అట్లగుట యమృత పానమువలననట—

పలా— దేవరాజ్ఞము మనదె త్కుల వశమయ్యెగదా ? అమృతభాం  
డముగూడ లభించెనా?

చం— అదియుఁ గల్పవృక్షములును, గామగవియుఁ, జింతామణియు  
మే మక్కడకుఁ బోవునప్పటికే మాయమైనవి. ఆ వేల్పుముగ్గ  
చ్చుల నెంతబాధించినను జెప్పరైరి—ఇంద్రియ బలిపురమున  
ముందే పట్టువడుటచే నింద్రాణి యాపనిఁ జేయించినదని యా  
మెను శిక్షించుటకుఁ గాఁబోలు ! మహారాజు దానింగూడఁ  
జెఱఁగొని వచ్చినాడు.

[నేపథ్యమున]

జయా ! లోకత్రయీనాథ ! జయా ! దైతేయసార్వభౌమా !  
జయా ! దేవసైన్యవార్ధిబడబానలా ! జయా !

పలా— ఓసీ ! జలంధరచక్రవర్తి కొలువున కేగుచున్నాడు. నియ  
మితకార్యము నెరవేర్చితిని యీ మహారాజచంద్రునకు విన్న  
వింపవలయు. తిండి సిద్ధముచేయుము.

చం— లోనికిరా !

పలా— లేవలేకుంటిని.

చం— అయిన నెత్తికొనిపోయెదను. నీకుఁ గావలసిన భోజనపదార్థ  
ముల నిక్కడకు మోసికొని వచ్చుటకన్న నిన్ను మోసికొని  
యక్కడకుఁ బోవుట మిగుల సులభము.

(ఎత్తుకొని నిష్క్రమించును.)

ద్వితీయరంగము.

ప్రవేశము—జాలంధరము.

[ప్రవేశము:- జాలంధరుడు, మంత్రీ, పలాశుడు, మణికొండలుదైత్యులు.]

(అచ్చరలు సృత్యమొనర్తురు.)

జలం— అచ్చగలారా ! మీయాటపాటల మా కత్యానందముగలిగించి  
తిరి. కావున మీకు దక్కిన వేల్పుపూఁబోండ్లకుంబలె నేవా  
వృత్తినొసంగక స్వేచ్ఛ అనుగ్రహించితిమి మీరు ప్రత్యహ  
మిటులే అరుదెంచి మీసృత్యగానముల మాకు వినోద మొద  
వించి తగిన పారితోషికము బడయుచుండుడు. ఇదిగో ! నే  
డీరత్నహారము గొనిపొందు. (ఇచ్చును. అచ్చరలు నిష్క్ర.)

[ప్రవేశము - సేవకుడు]

సేవ— ప్రభుచంద్రమా ! భార్గవులవారు దయచేయుచున్నారు.

జలం— అబ్బబ్బ ! అప్పటినుండియు దులసింగూర్చి చెప్పిన సోదయే  
చెప్పి నావ్యాణము విసిగించి విడువ నిష్ప డించుక వినోదింప  
నిటకు వచ్చితిని. తిరిగి వచ్చుచున్నాడేమి ?

[ప్రవేశము - శుక్రాచార్యుడు.]

(అందఱు లేచుచున్నారు.)

జలం— గురువర్యా ! వందనములు.

శుక్రా— కళ్యాణమస్తు ?

జలం— ఈ పీఠ మలంకరింపుడు.

శుక్రా— మీరును గూర్చుండుడు.

(అల్లు చేయుదురు.)

శుక్రా— జలంధరా ! తులసీదేవి—

జలం— దేవా ! తిరిగి నన్ను వేధింపవచ్చితిరా ?

శుక్రా— దనుజసార్వభౌమా ! నీ కీమాన్యము తగదు. ఆకాంత కేమి లోపనుని నీవు పరిగ్రహింపవు ? ఆమె యేమైన దోషమునర్పఁ జూచితిమా ?

జలం—(స్వగతము) నేజూచితిని. గ్రడ్డిపందవు నీవెట్లు చూడఁగలవురా మూఢా ? ఈ మూర్ఖుఁడు ప్రసవమాలికాపతన మెఱిగియు నన్నుఁ బ్రచ్చించుచున్నాఁడు. వీనితో వివాదమేల ? ఇందనుకఁ జెప్పిన మాటలే చెప్పిపంపెద. (ప్రకాశముగా) దేవా ! ఇంత కుమున్న మీరిట్లు ప్రశ్నింపఁ బ్రత్యుత్తరము నుడివియే యుంటిని, తిరిగి యడుగుచుంటిరి గాన దెలుపుచుంటిని.

మ. నిజమే దేవరయానతిచ్చినలు లా ♦ నీరేజపత్నాక్షి కం  
బుజగర్భాండమునందు సాటియగు పూ ♦ పుంబోఁడియే లేదు నీ  
రజబంధుప్రతిమానతేజ ! సుదతీ ♦ రత్నంబసద్వర్తనం  
బజుఁడేనిన్ భుజగేంద్రుఁడేని దగ రా ♦ వంతైన వర్ణింపఁగఱా.

ఆ. లేదు లో టాకింత ♦ లేమకు చూపున,

లేదు నర్తనమున ♦ లేశమైన

ఐన నాలతాంగి ♦ ననుభవింపగఁ నాకుఁ

బ్రాప్తిలేదు దేవ ! ♦ పలుకులేల ?

న. ప్రజలు హాసించినన్ సరియె ♦ బంధుజనంబులు దూరినన్ సరే  
యజుఁడు నుమామనోహరుఁడు ♦ సంబుజనేతుఁ డొసంగు సద్వర  
ప్రజములు వోయినన్ సరియె ♦ వారక మీరు శపించినన్ సరే  
నిజము మహాత్మ ! యెన్నటికి ♦ నీరిజలోచన నొల్ల నమ్ముడా !

శుక్రా— జలంధరా ! కానిమ్ము. ఇది విధివ్యాత.

జలం— (స్వ) అది యెఱింగియు నీమూర్ఖుఁడ బట్టెందులకో ?

శుక్రా— ఇంక మాయాశ్రిమమునకుఁ బోయెదము. నీ వాసుదతి నేల  
కున్నను నీయండనండ్రి మఱియొక చోటికిఁ బంపవలదు. ఆ మెను

బ్రాహ్మణముగాఁ జూడవలయును. ఇందును నేమైన లోపము గలిగించిన ననుభవింపఁగలవు.

జలం— దేవా ! మీకు మఱియొక సంశయ మక్కఱలేదు. ఏలుట తప్ప నయింతి కోరిక యెట్టిదైన నవశ్యము దీర్తును. ఎట్టిలోపమును గలిగింపను. మీరు పోయిరండు.

శుక్రు— మంచిది. నీ వన్నమాట తప్పవలదు.

జలం— చిత్తము. (శుక్రుఁడు నిష్క్రమించును.)

జలం— (స్వ) ఈ పిశాచము తొందరగనే వదలినది. (ప్ర) ఓరీ సేవకా! కారాగారముననున్న ఇంద్రుని, శచిని, జయంతుని దీసికొని రమ్ము.

సేవ— చిత్తము. (నిష్క్రమించును.)

జలం— నేడు వీరిని బాధించి అమృతకలశము గల్పవృక్షములు జింతా మణియుఁ గామధేనువు నెందున్నవో తెలిసికొనవలయును. తెలిసికొనినపిమ్మట నింద్రాణి నిందునిమోల భంగమొనర్తు నను నాపౌత్రిజ్ఞ నెఱవేర్చుకొనవలయును.

[ప్రవేశము - ఇంద్రుఁడు, శచి, జయంతుఁడు బద్ధులై సేవకులతో.]

జలం— ఓరీ ! ఇంద్రా ! నీ భార్యపుత్రిల, నమృతకలశాదుల నెందు దాచిరో యడిగి తెలిసికొంటివా ?

ఇం— వా రెఱుంగమనుచున్నారు.

జలం— ఓరీ ! దొంగా ! వారెఱుంగకున్న నవి యేమైనవిరా ? ఓరీ ! డింభకా ! నీప్రాణములు దక్కవు— ఓరీ ! పోలోమీ ! నీకుఁ బరిభవము సంభవింపఁగలదు. చెప్పుడు—

జయ— నే నెఱుంగను.

శచి— నే నెఱుంగను.

జలం— ఏమి ! యెఱుంగరా ? భటులారా ! ఈ జయంతుని జప్తవధ  
గావింపుడు.

(భటులు వచ్చి జయంతుని బట్టుకొని క్రిందఁ బడ నెట్టి  
చంపబోవుచున్నారు.)

జలం— ఏమిరా ఇందా ! ఏమే శచీ ! చెప్పెదరా ? లేదా ?

ఇం— నే నెఱుంగను.

శచి— నే నెఱుంగను.

జలం— ఓరీ ! కానిండు.

భటు— (కత్తి నెత్తుచున్నాడు.)

ఇందా, శచి— (కన్నులుమూసికొని) హా ! హా ! భగవంతుడా !

జలం— (భటులనాపి) ఏమి ! ఇప్పటికైన మీ కుమారుని రక్షించు  
కొనఁడు మాటాడరేమి ? ఓరీ ! ఊ—

భటు— (నటకును.)

జయం— (కొట్టుకొనుచు) హా ! తల్లీ ! హా ! తండ్రి !

ఇందా, శచి— హా ! హా ! నాయనా ! నీయవస్థ జూడలేక పౌరణముల  
విడతెమన్న మొండి యమర్త్యులమైతిమే ? ఏమిచేయుదుము.

జలం— ఓరీ ఇందా ! కనులుమూసికొనెదవేమిరా ? ఇటుచూడు—

శచీ ! నీ ముద్దులకుమారుడు రక్షపుముద్ద యయినాడు—  
మీ రింకను జెప్పకున్న నింక నిటులే నఱకింతును—

(అనుబంధము. 9)

జయం— హా ! జననీ ! జనకా !

శచి— అయ్యో ! తండ్రి ! నేనేమిచేయుదునురా ? అమృతకలశాదుల  
బృహస్పతిమునిచంద్రుడు దాచినట్లు వినియుంటినిగాని యవి  
యెందున్నవో యెఱుంగనైతిని—నాయనా ! నే నెఱిగియున్న  
నీయవస్థఁ జూచుచు నూరకుండునటరా ?

ఇం— (స్వ) అన్నన్నా ! శచి దుఃఖావేశమున రహస్యము వెల్లడించి నది— ఊ! కానీ! దివిజాచార్యుడు వీనికి జిక్కునా ?

జలం— ఏమి ! దొంగముండకొడుకు బృహస్పతివనియూ యిది ! మంత్రీ! చెఱసాలలోనున్న దేవమునులలో బృహస్పతి యున్నాడా ?

మంత్రీ— దేవా ! ఆ దివ్యర్షి చిక్కలేదు.

జలం— ఓరీ వాసవా ! ఓరీ జయంతా ! ఓసీ యింద్రాణీ ! పోనిండు. ఆదొంగ జడదారి యెందున్నాడో చెప్పుడు.

శచి— దానవేశ్వరా ! అంతఃపురమునఁ బడియుండు నాడుదానను నే నేమెఱుంగుదును ? ఆటలాడుకొను నీచిన్నిబుడుత కిట్టి సంగతు లెట్లు బెలియఁగలవు. ఇంక నా నాథుడన్ననో నీవు దివ్యపుర ముపై దాడివెడలునప్పటికే పట్టువడెఁగదా ! ఆయనమాత్రీ మేమెఱుంగును ?

జలం— ఎఱుంగకపోవచ్చును— పోనీ— సేవకులారా ! వీని నింక నద లుండు. (అట్లుచేయుదురు. జయంతుడు తల్లిని దాడిని గాఁగి లించుకొనును) మంత్రీ ! ఆ మునిముచ్చును వెదకింపవలయును.

మంత్రీ— చిత్తము.

జలం— సేవకులారా ! నేఁ డింద్రాణిని బరిభవించుము. ఎల్లరు చూడ రావలయునని యూరఁ జాటింపుడు. ఈ వేడుకఁ జూచుటకుఁ దులసి మొదలగు సంతఃపురస్త్రీల దోడ్కొనినావలయునని దాసీలతోఁ జెప్పుడు.

సేవ— చిత్తము. (నిష్క్రమింతురు.)

శచి— దనజసార్యభామా ! ఇదియేల ? నన్నుఁ బరిభవించు టెందు లకు ? నే నేమిపాపము చేసితిని.

జలం— ఇది నీభర్తచేసిన పాపము. నీ వతని యర్థాంగివికదా ! ఓరీ ! ఇంద్రా !



ఆ. వె. ఏను లేనివేళ ♦ నీవు నాకామని  
 బరిభవింప నిటకు ♦ వచ్చితోరి  
 నీవ చూచి యేడ్వ ♦ నీకాంతకుం బరి  
 భవము సంఘటించు ♦ బంద ! కనర.

అని నేను నాడన్నమాటల మటచితివా ? ఆ నా ప్రతిజ్ఞ నేడు నెఱవేర్చుకొనెదను.

శచి— దానవనాయకా ! నా ప్రాణేశ్వరుడు చేసిన యపరాధమునకు నతని బంధించితివి. ఆయనరాజ్యము నపహరించితివి. ఆయన సతీసుతుల మమ్ము నిర్బంధమున నుంచితివి. ఇన్నిశిక్షలు చాలవా ?

జలం— ఇవియన్నియు వానికి శిక్షలుగావు. ఆనాడు వాడు నాకాంతను భంగమొనర్చు బ్రయత్నించినాడు గాన నేడు వాని యిల్లాలిని నేను భంగపెట్టెదను.

శచి— దితిప్రాణేశ్వరా ! నా వల్లభుడు నీ వల్లభునుబరిభవింప బ్రయత్నించుటయేకాని పరిభవింపలేదుగదా ! నీవు—

జలం— ఓకాంతా ! వాడసమర్థుడగుటవలన నాభార్యను భంగమొనర్చు జాలడయ్యె. ఇంక మేమో ? సమర్థులము. మేము చెప్పుకొనుటందులకు ? మా సామర్థ్యము జూడగలవు !

శచి— ఆహా ! సమర్థత యున్నందులకు జేయవలసిన దిట్టికార్యములా ? నీ. అధికార మున్నదం ♦ చనదల మద మొప్ప

బాధించు కూరుండు ♦ ప్రభుడటయ్య ?

కరవాలు గలదంచు ♦ గనుగందులంబట్టి

వెఱక నలుకువాడు ♦ వీరుడయ్య ?

విద్య గలదటంచు ♦ వీర దుర్వాదముల్

విరచించు కలుషండు ♦ విబుధుడయ్య ?

బుద్ధి గలదటంచుఁ ♦ బోడిమి మూఘులఁ

గష్టపెట్టు ఖలుండు ♦ ఘనుడటయ్య ?

గీ. కలము గలదంచుఁ జూచిన ♦ గృంథమెల్లఁ

గడఁక గీఁకెడు మూర్ఖుండు ♦ కవియటయ్య ?

సక్తి గలదంచు వీకున ♦ సాధ్యుఁ బరుని

మగువఁ జెఱచు నీచుండు స ♦ మర్థుడయ్య ?

జలం— ఓసీ ! నోరుమూసికొనుము. నీవు మాకు ధర్మములు చెప్ప నక్కఱలేదు. నీవు చెప్పినను వినువా రిక్కడ నెవ్వరును లేరు.

[ప్రవేశము - పెక్కుమంది దైత్యులు, దైత్యాంగనలు

ఒకపక్కఁ దులసీదేవి - చెలికత్తెలతో]

జలం— సేవకులారా ! ఇటురండు—ఈ యింద్రాణి చీరె రవిక లాగి వేయుడు.

శచి— జలంధరసార్వభౌమా ! నీ కిది నీతిగాదు. నీకు వినాశనము సంభ వించఁగలదు.

జలం— చూచెదఁగాక ! ఓరీ !—చూచెద రేమిరా ?

సేవ— (శచినిఁ బట్టుకొనిఁబోవుచును.)

శచి— హా ! హా ! పరమేశ్వరా ! (అటునిటు పరుగెత్తును.)

(దైత్యు లడ్డువత్తురు.)

తుల— ఆర్యపుత్రా ! నమస్కారము. నాథా ! ఇదియేమి ? ఈ పతి వృతామణిని భంగపెట్ట నుద్యమించుచుంటిరా ? ఇంతకన్న నధ ర్మముగలదా ? అయ్యో ! ఈసాధ్వీ శపించిన మనకుఁ గీడుగలు గదా ? నావేడికొలు మన్నించి యీమెను విడుపుడు.

జలం— ఏమే ? ఈ మాత్రము చనువిచ్చినందులకు మాకు ధర్మోపదే శములు సేయుటకుఁ గడంగితివా ?

గీ. ముద్దులాడినచోఁ గుక్క ♦ మూఁతినాకుఁ  
 పిల్లి చగక నెత్తికొనినఁ ♦ బీకి పెట్టుఁ  
 గాళ్ళచెంతకుఁ పోయిన ♦ ఖరము' తన్ను  
 నెఱఁచఁ జేరంగనిచ్చిన ♦ నెత్తికెక్కు.

అను పెద్దలపలుకులు రిత్త వోవునా ? అడ్డము తెమ్ము.

తుల— ప్రాణేశ్వరా ! నన్న మన్నించుడు. నేను మిమ్ము నిర్బంధిం  
 చుటలేదు. వేడికొనుచుంటిని. నా యీకోర్కెయైనఁ దీర్పుడు.

జలం— చీ ! పొమ్ము.

మంత్రి— (అపవారించి) మహాప్రభూ ! ఏలుటదప్పఁ దులసీదేవి యెట్టి  
 కోరికఁ గోరినఁ దీర్తుమని గురువులవారితోఁ నింతకుమున్నే  
 చెప్పియుంటిని.

జలం— ఓహూ! ఐన నది యొకయడ్డే! ఇసీ! దీని నే నిక్కడకెందులకు  
 రప్పించితిని? ఓసీ! నీప్రార్థన మన్నించి దీని విడుచుచుంటిమి?  
 ఇంకముందు నీ విట్టికోర్కెలఁ గోరవలదు !

తుల— ప్రాణేశ్వరా ! అనుగ్రహింపఁబడితిని.

జలం— (శచితో) ఓసీ! తులసీవలన నీపాలుదప్పినది. ఓరీ ! యిందా !  
 నీ వేకాంతను బరిభవింపనెంచి విఫలమనోరథుడవైతివో యా  
 కాంతవలన నీభార్యకుఁ బరిభవము దప్పిపోయినది. చూచి  
 తివా? సిగ్గుచెచ్చుకొనుము. నేవకులారా ! వీరిం గొనిపోయి  
 యెప్పటివలె గారాగారమున నుంచుడు. అమృతకలశాదులు  
 లభించుదనక వీరిని వదలరాదు.

శచి— లెల్లీ ! సాధ్వీమతల్లీ ! నీవలనఁగదా రక్షింపఁబడితిని. నీ మేలు  
 మఱువను. (నమస్కరించును.)

తుల— అమ్మా ! నాకు నమస్కారమేల ?

ఇంద్రి— అమ్మా ! సాధ్వీ ! నీకతమ్మున నా ప్రాణములేగాక ప్రాణ

ములకన్న నెక్కువగు నాయర్థాంగి రక్షింపఁబడినది. నీకు  
నే నేమిప్రత్యుపకారము చేయఁగలను?

తుల— అన్నా ! ఇందు సా యుపకారమేమి ? దయామయుఁ డగు నా  
నాథుని ప్రస్తుతింపుముగాని నన్న నుతింపకుము.

(ఇంద్రాదుల సేవకులు గొనిపోవుదురు.)

(మఱికొందఱు దైత్యులు పలాశుఁడు జలంధరుఁడు మంత్రీయుఁ దక్కఁ  
దక్కినవారు నిష్క్రమింతురు.)

జలం— గీ. కులము రూపమ్ముఁ బ్రాయమ్ము ♦ గుణము గలుగు  
నలినలోచన నొల్లమ ♦ నను సతమ్ము  
పండుఁ డనఁగొందురేమొకో ♦ జనులు ? లోకు  
లనినఁ గాకు లనెడుమాట ♦ వినుటలేదె ?.

శా. అంగీకారమొనర్ప నమ్మగువతో ♦ నస్మచ్ఛనఃకంజమే  
భంగిక లొంగద—వేటుకామినిని జే ♦ పట్టంగ యత్నింతునే  
నిం గోపించు గురుబుద్ధుండు దులసికా ♦ బ్రేమించువాడౌట—నా  
జ్ఞంగై కొందున మొక్కి—యావెడఁగుప ♦ జ్ఞన్ దైన్యమింతేటికి  
అయిన నీదుష్కర్తి పంకమునఁ గూలకుండ నుపాయమెద్ది? (యోజించి)  
సెబాస్ ! ఇది తగినమార్గము !

అ. వె. ఏ దలంచునెడల ♦ నింతులకేమి ? య  
చ్చరలులేరె ? మాని ♦ సతులులేరె ?  
పరులయాండ్రటంచు ♦ భయమేల ? బానిసెల్  
గారె లోకులెల్ల ♦ వారుదొరుకు.

దినదినమాత్మసుదతీప్రియుండ నై తేజరిల్లెదగాక. (ప్ర) మంత్రీ ! నేటికి  
గొలుపు చాలింతము.

మంత్రీ— చిత్తము. (నిష్క్రమింతురు.)

ఇది చతుర్థాంకము.





శ్రీ రస్తు.

# తులసిదేవి.

—(10:)—

పంచమాంకము.

\*\*\*\*\*

ప్రదేశము—ఉద్యానవనము.

[ప్రవేశము—నారదుడు గానమొనర్చుచు.]

నార—జలంధరుని దుష్కృత్యములు నానాటి కధికములగుచున్నవి.  
 మ. సతులక బల్మినిబట్టుచున్ శిశువులన్ ♦ జక్కాడుచున్ విప్రులక  
 వెతలన్ ముంచుచునొంచుచుక బశువులక ♦ భృత్యాళిమాయించుచుక  
 హితులక బాములద్రోయుచున్ మునితతిక ♦ వేధించుచున్ గుంభినీ  
 పతివర్తిం చెడుక బూర్వదానవుల తో ♦ వల్ జ్ఞప్తికిం దెచ్చుచున్.  
 చెట్టుచెడుకాలమునకు గుక్కమూతిపిందెలుపుట్టె నన్నట్లు వీనిదుష్క  
 లమునకే యిట్టి దుర్గుణములు వాడముచున్నవి. ఇంక నుపేక్షింపరాదు

గీ. ఏ బ్రయత్న మ్మొనర్చితి ♦ నింతవఱకు

వీనిబాగునుగోరి, యీ ♦ పైని దనుజు

పాటునకు బ్రయత్నింతు శీర్షి ♦ వరుడు నాకు

నాయపడుగాక తొల్లిటి ♦ చందముగను.

ఇందుల కుపాయ మిదివఱకే యోజించితిగదా ? జలంధరు డిప్పు  
 డిక్కడకు వచ్చునని వినియుంటినిగదా ! వచ్చువఱకిందు గూర్చుండెద.  
 (సృక్కకుఁజూచి) ఓహో ! వాడుగో ! జలంధరుడు—నీమి వీని  
 దుష్కార్యము !

ఆ. నె. హరులచేత మత్త ♦ కరులచేత వృషభ

తతులచేత వ్యాఘ్ర ♦ వితలిచేత

శకట మీడిపించు ♦ బాగాలున్నా రింత

కిరఁడు మునులచేత ♦ నీడ్వఁజేయు.

గీ. జడలఁ బగ్గాలుగాఁబట్టి ♦ మెడలపైని

కాణివైచి “చావో” యని ♦ కటికిబెత్త

మున నదల్చుచు శకటమ్ము ♦ మునులచేత

నీడిపించుచు వచ్చుచు ♦ న్నాఁడు వీఁడు.

[ప్ర]వేశము:— పైని చెప్పినట్లు బండి నెక్కి జలంధరుఁడు,  
వెనుకనిల్చి పలాశుఁడు]

పలా— మహాప్రభూ ! మునులు తొమ్మిదిమందియే యగుటవలన  
నటు నలుగురు నిటులయిదుగు రుండవలసివచ్చినది వాఁడుగో !  
మఱియొకజటి. ఆజ్ఞయైన వానిం గొనివచ్చి లోటులేకుండఁ  
జేసెదను.

జలం— చీ ! మూర్ఖుఁడా ! ఆతఁడు మనకుఁబూజ్యుడగు నారదమహర్షి  
(పలాశునితో శకటము దిగి నమస్కరించును.)

నార— కళ్యాణమస్తు.

[ప్ర]వేశము — బంధింపఁబడిన కొంతమంది స్త్రీలతోఁ గొందఱు  
భటులు.]

నార— జలంధరా ! ఈ కాంతలెవరు ? వీరి కీబంధనములేమి ? ఈయా  
కొందఱు లేమి ?

జలం— అది వారియపరాధమే. ఇందుఁ గొందఱు దివ్యాంగనలు—  
కొందఱు వేల్పుదొడ్తులు—కొందఱు మానసకాంతలు.

నార— వీరి యపరాధమేమి ?

జలం— సిరిరా మోకాల్పొడ్డుట !

నార— అనఁగ ?

జలం— నాతోడిపొత్తున కంగీకరింపకపోవుట. ఇది యెంతవెట్టితనమో  
యోజింపుడు.

నార— ఇది వారివెట్టితనము గాదు—నీపిచ్చి—నీ మాధ్యము.

జలం— ఏమి ?

నార— వినుము.

గీ. ముజ్జగములఁ బాలించు పృథ్వీ భుండ వీవు

నీకుఁ దగుదురె వీరలు ధీర్జరాని !

ఎల్లవృక్షములఁ గడిమిమై ధీరజాలు

సింహ మాండునక్కలను వాంఛింపఁ దగునె ?.

జలం— ఇంతకు మీయుద్దేశ మేమి ? నాకు వీరుతగరు సరి. తులసి  
తగుననియో ?

నార— అవును.

జలం— మీ రాసంగతిఁ జెప్పనక్కఱలేదు. నేను విననక్కఱలేదు.

నార— పోనీ. నీకుఁదగినది మఱియొకమగువ యున్నది.

జలం— అది యెవతె ?

నార— (స్వ) ఇదే వీని వలలోఁ బడవేసికొనవలసిన సమయము. వీనికి

దివ్యదృష్టినిచ్చి పార్వతిం జూపింతును. (ప్ర) జలంధరా !

(ఒకప్రక్కకుఁ జూపి) అటు చూడుము.

జలం— (చూచి) ఆ ! ఆ ! ఎవతె యీ జగన్మోహిని ! (స్వగతము)

ఆ. వె. తులసి కీడువచ్చు ధీరచెలువున నదియును

గాక యేమియొక్కొ ధీరకారణంబు

నా మనమ్ములాగు ధీరనలిలాక్షి, వాయువు

గాలిపడఁగలాగు ధీరణి గాఁగ.

ఓకామినీమణి ! నిలువుము. (పోబోవును.)

నార— జలంధరా! ఆకాంత యుండెగదా! ఇంక ఏ రెండులకు?

జలం— (సేవకులతో) విడిచిపెట్టుడు. ఓకాంతామణీ! నిలువుము.

(నిష్క్రమించును.)

(సేవకు లట్లుగావించి మునులతో శకటములో నిష్క్రమింతురు.)

(స్త్రీలు నారదునకు సమస్కరించి నిష్క్రమింతురు.)

నార— జలంధరుని కైలాసమునకు నాపార్వతీరూప మిటులే లాగి.

కొనిపోవుగాక. ఆలె డక్కడ నిక్కపు బౌర్వతిం బట్టబోయి  
శివునిచే దండింపబడుగాక.

గీ. ఎన్నెయత్నముల్ సలిసి ♦ నిశని కేను

మేలుగుగూర్చు, జెడుగుగూర్చు ♦ జాలె నొకఁడె

ఇల్లుగట్టంగ వాసము ♦ తెన్నెవలయు

గాల్చుటకు నివ్వపుల్ల యె ♦ క్కటియె చాలు.

గీ. ఇలనొకని బాగుసేయంగ ♦ సంతయేని

పాలుబడవలయును భంగ ♦ పఱుచుటకు ర

వంత యత్నించినంజాలు ♦ బటమువ్రాయ

సంతో శ్రమగాని, చింప నొ ♦ క్కంత తగును.

[నేపథ్యమున]

ఆ! ఆ! యేమి? నాపార్వతీశ్వరుడు వెళ్ళివాడయ్యెనా! అయ్యో!

అయ్యో! ఇదియేమి? అట్లుపరుగెత్తుచున్నాడేమి?

నార— (స్వగతము) ఓహూ! ఈ వార్తని తులసి పరుగెత్తుకొని  
వచ్చుచున్నది.

[ప్రవేశము—తులసీదేవి, పలాశుడు.]

పలా—అమ్మా! ఇంకకుగారణ మీ మాయజడదారి ముండకొడుకు

ఏమో యటు చూడు మనినాడు. అటుచూచినతోడనే మహా

రాజగారు పిచ్చివాడై “ఓకాంతా! నిలువు” మని పరుగిడి  
పోయినాడు.



తుల— (నారదుని పాదములఁబడి) మహాత్మా ! బ్రహ్మక్షిచంద్రా !  
 ఇదియేమి ? నా నాధుఁ డట్లెందులకుఁ బరుగిడుచున్నాఁడు ?  
 ఎక్కడకుఁ బోవుచున్నాఁడు ? ఆకాంత యెవతె ? నా నాధుని  
 కేమైన హాని సంభవించునా ?

నార— (లేవనెత్తి) అమ్మా ! భయపడకుము. ఆమె పార్వతి. ఆ జగ  
 జ్జననిం గామించి నీనాధుఁడు వెంటాడుచున్నాఁడు. హానిసంభ  
 వించిన సంభవింపవచ్చును. నే నేమిచేయుదును ?

తుల— తండ్రీ ! బ్రహ్మమానసపుత్రుఁడవు. నీకు జేయరాని దేది—  
 నాకుఁ బఠిభిక్షు పెట్టుము. (తిరిగి చరణములఁబడును.)

నార— (స్వ) అయ్యో ! ఇదియేమిబాధ నాకు ? తొలుతనే విష్ణు  
 మా నాప్రియత్నమునకు—అందును నావలననేనా ? ఎట్లును  
 నీపతివ్రతామతల్లి నన్నవిడుచునట్లులేదు. కానిమృత్యు—పిమ్మట  
 యోజితును. (ప్ర) అమ్మా ! తులసీదేవి ! నీపతివ్రత్య ప్రిభా  
 వముండ నీకుఁ బఠిభిక్షు పెట్టుటకు నే నెవండను ? అయిన నిష్ప  
 త్తున నీకుఁ గర్తవ్యముఁ జెప్పెద వినుము. నీ ప్రాణేశ్వరుఁ  
 డిష్టమ శైలకన్య వెంటఁబడి కైలాసమునకుఁ యి శివునితోఁ  
 గలహించును. నీ వంతకుమున్నె యటకేగి యాపార్వతీపర  
 మేశ్వరుల వరము వేడికొనము.

తుల— తండ్రీ ! అబలనగు నే నక్కడ కెట్లుపోగలను ?

నార— కుమారీ ! నీపతివ్రత్యమహిమ నీ వెఱుంగవు. అనియెంతకైనఁ  
 జాలును. కన్నలు మూసికొని పరమేశ్వరునిఁ బ్రార్థింపుము.

తుల— (కన్నలుమూసికొని ధ్యానించుచు మాయమగును.)

(నారదుఁడు గాన మొనర్చుచు నిష్క్రమించుచున్నాఁడు.)



ద్వితీయరంగము.

ప్రవేశము—కైలాసము.

[ప్రవేశము—పార్వతీపరమేశ్వరులు, పరమేశ్వరుని పాదములంబడి  
తులసీదేవి.]

తుల—

గీ. జయ గీరిత ! మహేశ ! భుంజంగభూష !

నిర్జరేంద్రప్రముఖ దివ్య భుంజయవంద్య !

అచలకన్యామనోధవ ! భుంజయ ! భుంజయ !

జయ నమస్తే ! నమస్తే ! ప్రభు ! సన్నరూప !

పర— (లేవనెత్తి) కుమారీ ! తెచ్చు ! నీ వేమికొరియిటకువచ్చిమమ్ము

బ్రాహ్మించుచుంటివి ? నీ యభిమతమేమో కొరు మవశ్యమిత్తును.

తుల— తండ్రీ ! నా మాగల్యమును గాపాడుము. నా కిదియే కావలసి  
నది.

పర— (ఆలోచించుట నభినయించి) అమ్మా ! నీ పాతివ్రత్యమే నీకు  
సర్వశుభములు గూర్పగలదు. నీ వింక జంతదక్కి పురి  
కేగుము.

తుల— ధన్యోస్త్రి. (పార్వతీపరమేశ్వరులకు నమస్కరించి పరిక్రమించి)  
జగజ్జనని యిందేయున్నదే ! నా నాధుండు వెనుక జిక్కినాడు  
గాబోలు. కాక యిది తగదని పొరబాటు గ్రహించి తిరిగి  
పోయెనో ! ఆహా ! అంతభాగ్యమా ! (తెరవంకకు జూచి)  
అయ్యో ! ఆర్యపుత్రుడు డందండు వెదకుచు నిలవచ్చుచున్నాడు.  
నన్నుజూచిన గోపించునేమో ! చాటున నిలిచి చూచెద.

(అట్లుచేయుచున్నది.)

[ప్రవేశము—జలంధరుడు.]

ఏది నాముద్దుగుమ్మ ! నాబుగారుబొమ్మ ! ఎటువోయినది ?

ఇంతలో నటుమాయమైనది ? అన్నన్నా ! ఇంతదూరము దిగిపి  
తుదకు నానోటబెడ్డగొట్టి మాయమైనదే ! ఈ కైలాసమునకువచ్చియే  
మాయమైనది. దాని విడువను. ఇంకను వెదకెదను. దొరకెనా ? మం  
చిది. లేదా ? ప్రమథుల బాధింతును. భూతముల వేధింతును. పిశా  
చములఁ బిలుకుమార్తును. కైలాసమంతయు సముద్రమునఁ దోతును  
తుదకు శివుని భార్యాపుత్తులతోఁ జేఱగొని యమృతకలశాదులకై  
పురందరుని బలె బలుబాములఁ బెట్టెదను.

[పార్వతీపరమేశ్వరులఁ జూచి]

ఇదియేమి ! ఇయ్యందువదన ఇయ్యందుశేఖరునిపజ్జఁ గూర్చుండి  
యున్నదేమి ! ఓహూ ! తెలిసె ఈ కామిని కామాంతకుని యిల్లాలు  
గాఁబోలు !—కావుననే యింతలావణ్యవతి యీపాలఁతి. ఆహా !  
ఈకాంత నాకెట్లు లభింపఁగలదు ? ఇసీ ! ఏటి సంకయ మిది ?

ఆ. వె. ఆ సహస్రనేత్రుఁ ♦ నాజనేయకయ ని

ర్జించినట్టి వీర ♦ సింహమునకు

నీ తిరనేత్రుఁ డెంత ? ♦ యీ కున్న హరుని పా

ణములతోడఁ గొందు ♦ నలిననేత్రుఁ.

అయినను శివుఁడు వట్టిబేల—భక్తసులభుఁడు—భక్తులు చేజూచిన  
“ఊ” యనుటయేగాని “ఉహూ” అనుట యెఱుంగనివాఁడు ఇతనితో  
యుద్ధమొనర్చి కాలయాపనమేల కావింపవలయు ? మొదట నాయభీ  
ప్సిత మెఱింగింపక వరమువేడి పిమ్మట నెఱింగించెదగాక ! ఒసంగ  
నిచో మదవదరి ప్రాణవాతూలవ్యాళము మత్కరవాలమే యున్నది.  
(పరికిమించి) దేవా ! నమస్కారము !

పర— మేలగుగాక !

జలం—(చేతులుజోడించి)

గీ. కరుణ నాలింపగదవయ్య ♦ కాలకంఠ !

దయ గనుంగొనగదవయ్య ♦ దక్షవైరి !

జాలి బటపంగగదవయ్య ♦ ఫాలనేత్ర !

కృపనభీష్ట మీగదవయ్య ♦ కృత్తివాస !

పర—జలంధరా! త్రిలోకాధినాథుండవై యుంటివి. ఇంకను నీకు

గావలసినదేమి? అయిన నీమనోభీష్టము వేడికొనుము.

జలం—(స్వ)

ఉ. పంకజనేత్ర నిమ్మనిన ♦ భావజవైరి యనుగ్రహించునో

కింకనహించునో? యెడఁదఁ ♦ గీటఁదఁగింపఁ దలంచునో ననుక

శంకరుఁ డంతకూర్చుఁడ? ని ♦ శాకర శేఖరుఁడంత దుష్టుఁడ? ?

సంకటపెట్ట భక్తుని నొ ♦ సంగగనేరక యొక్కకామినిన్.

పర—జలంధరా! వరమర్థింప యోజించుచుంటివేమి?

జలం—(స్వ) కానీ! కోపించినమాత్రమేమి? ఈ జంగమయ్య నన్నేమి

చేయఁగలఁడు? (ప్ర) కామాంశకా! ఈకామినిని నాకొసం

గుము.

పార్వ—(స్వ) ఓరి దోహి!

పర—(స్వ) ఔరా! వీఁ డెంతదోహము దలపెట్టెను! కానీ! మోస

మునకు మోసమే తగినది. (ప్ర) ఓరీ! జలంధరా! పార్వతిని

నీ కొసంగుచుంటిని కాని—

జలం—ధన్యోస్మి!—కాని కానియేమి?

పార్వ—(స్వ) ఇమ్మహాత్ముఁ డేమనునో?

పర—

గీ. అంబుజాక్షిని దాసిగా ♦ నవధరింపు

మిచ్చవచ్చిన పనులు సే ♦ యిందుకొమ్ము

గాని యీచాన నంటితి ♦ వేని నీవు

పాడవడంగ దగ్గిని నంటి ♦ పురువుఁ బోలె.

జలం—అ! అ! దేవ దే! మహానుభావ! ఎక్కడనేర్చుకొంటి వీనీతి—  
ఎవరు చెప్పిరి ?

అ. వె. దయితనొసంగి ముట్ట ♦ దగదంటి విశ నట్టి

తరుణి యేటి కింట ♦ దాచుకొననె ?

పండునొసంగి దాని ♦ భక్తింపవలదంట

యెందు నేర్చుకొంటి ♦ విందుమాళి !

పర—టరీ ! దుష్టా! ఈకాంత ననుభవించుటకా నీవుద్దేశించితివి? బౌరా!  
ఎంత కండకావరము !

ఉ. పాదులుమోడ్చి యాదినము♦“వాంఛయొసంగవె”యంచువేడి పై  
రాణి నొసంగమందువంట ♦ రా! యఘమెంచక, దాహమక్కటా  
ప్రాణము నిల్వఁబోదనుచు ♦ బాదములంబడి కోరి మీఁద, నీ  
శోణితమిమ్మటన్న క్రియ ♦ శుంఠ ! దురాశ్రయ! దానవాధమా!  
జలం—నే నెట్లు వేడిననేమి? నీవు నిచ్చితి నంటివిగదా ! ఇంక నీగోల  
యెందులకు ?

పర—మంచిది. నేఁ జెప్పినట్లు జేయుము.

జలం—ఎట్లు? అంటకుండఁగా బోలు—చాలు.

శా. దేవా! యేటికివేడికొంటి నిను నీ ♦ దేవేరి నిమ్మంచు నా

దేవింగాఁగొని నిత్య మిష్టరతులన్ ♦ దేలంగ యోజించికా

దే? వాంఛించితి నయ్య యూరకయ నెత్తినదాల్చి యూరేగ; పా  
గ్వీవాదంబిదియేల ? యిచ్చెదవ దే ♦ విన్ లేడ? వాక్యవృథమా?

గీ. పరిమళముఁ బీల్వఁదగనట్టి ♦ ప్రిసవమేల ?

యారగింపఁగఁ దగనట్టి ♦ యశనమేల ?

తాపుటకుఁ దగనట్టి క్షీ ♦ రమ్మదేల ?

అనుభవింపఁగఁ దగనట్టి ♦ యతివయేల ?

పర—ఓరీ ! దురాత్మా! త్రిజగజ్జననిగదా యాకాంతి! వీమని కామన  
చేసితివిరా ?

జలం—త్రిజగజ్జననియా ? అయిన నీపెండులకు వరించితివో ముందు  
వచింపుము. ఓహూ ! మఱచితిని. నీవు 'త్రిజగజ్జనకుండపు  
గాఁబోలు. అటులైనమాత్రము నేనును ముల్లోకములకుం  
బ్రభుఁడగానఁ ద్రిజగజ్జనకుండనే— ఇంక నేమి ? సరిపోయినది  
గాదా ? ఓక్కింటికా ! ఈ నీకుయుక్తులు నాదండ సాగిరావు.  
సత్యము నిలుపుకొనునదియు లేనిదియు వచింపుము. సత్యము  
సర్వజగదాధారమనుమాట మఱవకుము.

పార్వ—(స్వ) ఆర్థపుత్రిఁ దసత్యభీతిచే నీదైత్యుని శిక్షింపఁజాల  
కున్నాఁడు. నే నిట్లని చూచెద—(ప) దానవేంద్రా!

గీ. అలికనయనుని ఫాలనే ♦ తాగ్నివలనఁ

బొడముటంజేసి యతని పు ♦ త్రిండ్రపుకావె ?

అట్టి తండ్రికి నిల్లాలి ♦ నైస నన్నఁ

దల్లిఁ గామనచేయుట ♦ ధర్మవయ్య ?

జలం—ఓజాణా! అలికనయనుని ఫాలనేతాగ్నివలన జన్మించితి నే  
గాని యతనికి నీకును బుట్టినవాఁడను మాత్రముగానుగాదా ?  
అదిగాక పశువులలో ననురులలో నీనీతి లేదు. నీవు నీతిబోధింప  
వలసిన దిప్ప డీదై తేయసార్వభౌమునకుఁ గాదు—ఆప్రేమధ  
సార్వభౌమునకు. ఆతఁ డసత్యమాడుటకు సిద్ధముగానున్నాఁడు.  
తగదని ధర్మోపదేశము గావింపుము. తలవాంచి మిన్నకుంటి  
వేమి? నీ ప్రాణనాథుఁ డాత్మదత్తావహరణ విద్యానిపుణుడై  
మెరుగ నున్నాఁడని నీకుఁ దలవంపులయ్యెనా? నిజము—పురు

ఘలకన్న నిక్కాలమున కాంతలే ధర్మమునకు వెటచువారు.  
సరి—అయిన నింక సరినితో నీకుఁగాని నాకుఁగాని మఱియొ  
నంతయుఁ బనిలేదు. ఆతఁడు నాకు నిన్ను దానమిచ్చినవాఁడు.  
నీ వీదానవుదానవు. పోవుదము రమ్మ—(చీరచెఱుగునంటఁ  
బోయి పార్వతి దూరమున కరుగ) ఏమి ? పార్వతీ ! భర్త  
మాట నిలువలసిన భారము భార్యదిగాదా ? అట్లుపోయెద  
వేమి ? నిలుపుము—నిలిచి మాటాడుము.

పార్వ—ఇట్టి నీచునితో మాటాడవలసిన యావశ్యకము నాకేమి ?

జలం—ఇదివఱకు లేకున్న నింకపైచుండును గాదా ?

పార్వ—ఏల ?

జలం—భర్తతో భార్యకావశ్యకము లేకపోవునా ?

పార్వ—చీ! దురాత్మా ! మాతృద్రోహసక్తా ! జాగ్రత్త ! శపించిన  
భస్మమయ్యెదవు.

జలం—అహా ! శపించెదవా ? మన్మథుని భస్మమొనర్చిన మహారసికాగ్రే  
సరునియిల్లాలవు. నీ వీనవమన్మథుని భస్మమొనర్చెదవు గాఁబో  
లు ! భస్మము నేమిచేసెదవు ? నీప్రాణనాథుని విధమున మేన  
నలందుకొందువా ? అటులైనఁ గొంతవఱకుఁ గృతార్థుఁడనే  
యయ్యెదనుగాదా ? పార్వతీ ! కోపమందులకు ? చూడు నేను  
నామోహము దీర్చుకొనుటకు మాత్రమే నిన్ను వరింపఁదలంపుఁ  
గొనలేదు. నీ మేలుఁగూడఁ గోరితిని. ప్రసవకోమలవగు నీ  
వీకొండవీటిజంగమయ్యతో నిడుమలువ డుచుండఁ జూడలేకుం  
టిని. ఎలజన్వనమున నొప్పు నీ వీకామాంతకుని దండనున్న  
నొకింతయు ఫలములేదని యెఱుఁగితిని. నీకుమాత్రమిప్పొరబ్బ  
మొందులకు ? ఇతఁడు వదలిన నీకు శనివదలినట్లే. నేనిప్పుడు  
త్రిలోకాధిపతిని—నీయిచ్చవచ్చినసుఖము ననుభవింపవచ్చును.

(అనుబంధము 10)

సీ॥ పాటలాధర! వల్ల ♦ కాట నుండుటకన్న  
వేల్పుబోలున నుంట ♦ వేడ్కగాదె ?

చెలి! పిశాచములతో ♦ నేన లందుటకన్న  
సురలుకొల్వంగనుంట ♦ పరువుగాదె ?

కంజాక్షి ! బిచ్చంపు ♦ గంజిదాపుట కన్న  
బీయాషమానుట ♦ ప్రియముగాదె ?

కుసుమకోమల ! పాడు ♦ బసరమెక్కుటకన్న  
నైరావతమునెక్కు ♦ టరుదుగాదె ?

గీ. కొండవీటి జంగమువాని ♦ గూడి యిట్లు

చెప్పరాని యిక్కట్లులు ♦ నెందుకన్న

ఎల్లలోకమ్ములేలు న ♦ న్నిచ్చుగించి

మగువ ! సుఖములఁదేలుట ♦ దగవుగాదె ?

పార్వ—ఓరీ! దుర్మదాంధా ! ఎగిరిపడకుము. నీ యైశ్వర్యమునకు మ  
న్నాధుడే శారణమనుమాట స్మరింపుము.

జలం—నా యైశ్వర్యమునకే కాదు—నా సౌఖ్యమునకును గూడను.

కావుననే నిన్ను గూడ నొసంగినాఁడు. శంకరా! భక్తవశంకరా!  
అవునుగాదా ?

పర—తుచ్చుడ ! నోరుమూసికొనుము.

జలం—మహాదేవా ! నేను నోరుమూసికొనుటకు ససత్వమాడితివా ?

నీతో నాకెందులకు ? పార్వతీ! ఏమనెదవు ? నా హితోక్తుల  
నాలించి నను వరింపుము.

పార్వ—నీచుడ ! నీ కండకావర మంతకంత కధికమగుచున్నది.

జలం—నీ చిగిసికొనుటమాత్ర మంతకంత కధికమగుటలేదా ? కాని

యొచిగిసికొనుట నీభర్తకడ నేమిచూచికొనియో నాకు మా  
త్రము బోధపడుటలేదు.



ఆ. వె. భూషణములులేవు ♦ భుజగమ్ములేగాని

భూతిలేదు పాడు ♦ బూదెగాని

కట్టబట్టలేదు ♦ కరిచర్మమేగాని

వీడులేదు పెద్ద ♦ కాడుగాని.

ఆ. వె. తిండియైనలేదు ♦ తిరిపెంపుగంజయే

గాని యెట్టిజేళ ♦ నైన నదియు

నడిగికొనుటకైన ♦ నరయఁ బుట్టెయెగాని

పాత్రమైన లేదు ♦ పద్మనయన !

గీ. రసికుఁడా యన్న మారుని ♦ మసియొనర్చి

నట్టిచెనఁటి, రాజాయన్న ♦ నాదిభిక్షు

వైన మైదాల్చెనని యాత్మ ♦ సలరదేము

నెత్తి నెక్కించుకొన్నాఁడు ♦ నీదుసవతి.

గీ. ముద్దు లిడుకొనఁబోయిన ♦ బుస్సుమంచు

పాము గలువంగరాదఁట ♦ పద్మనేత్ర!

కాఁగలించెదవేనియుఁ ♦ గలయ నొడల

బూదియంటెడు గాఁదట ♦ పూవుబోడి !

ఇట్టి తగనిమగనితో, నిట్టి యకించనునితో, నిట్టి విరసునితో, నిట్టినిర్భాగ్యచక్రివర్తితో నన్నాళ్ళేడ్చెదవు? రా—రమ్ము, పోవుదము. (పార్వతి పెంటఁబడును—పార్వతియటు నిటుఁ బరుగిడును.)

పర—ఓరీ! దుశాత్మా! ఇదిగోఁ జచ్చితివిరా! (శూలముతోఁ బొడుచును.)

జలం—(మూర్ఛిల్లును.)

తులసి—(పరుగెత్తికొనివచ్చి) చంద్రేశ్వరా! రక్షింపుము. రక్షింపుము. నాకుఁ బతిభిక్ష యొసంగుము. (పాదములపైఁబడును.)

క. ఆలింపవె నా యార్తిని

బాలింపవె జాలి నాదు ♦ సాగేశ్వరునిన్

జాలింపవె కోపం బెద

శైలనుతాహృదయనాథ ! ♦ చంద్రార్థధరా!

పర—(లేననెత్తి) అమ్మా ! భయములేదు. ఆతడు మూర్ఛిల్లినాడు.

కొంతవడికి మూర్ఛదేటును. బుద్ధిచెప్పి తోడ్కొని పొమ్ము.

మే మింకఁ బోయెదము.

(నిష్క్రమించుచున్నారు.)

జలం—(లేచి) ఆ! ఆ! పరమేశ్వరా! నిలుపుము. పార్వతీ ! పోకుము.

(పోబోవును.)

తుల—అర్యపుత్రా! కొంచెము నిలుపుము. నామనవి నించుక యాలింపుము.

జలం—(ఆశ్చర్యముతో) ఆ! ఆ! నీవెందులకు వచ్చితి విచ్చటకు? ఎట్లు

రాగలిగితివి? ఎప్పుడువచ్చితివి? సరి, పిమ్మటమాటాడుదము.

పార్వతి పరుగెత్తికొనిపోయినది కాబోలు. ఇంకఁదడయగిట్టదు.

నీ విందే యుండును.

తుల— నాథా! జగజ్జనని గావించురా! తగదు. మీపాదములపైఁ

బడివేడుకొందును—తగదు—మనపురంబునకుఁ బోదమురండు.

జలం—ఏమే నీకు సవతివచ్చునని భయపడుచుంటివా?

తుల—హృదయేశ్వరా! నాకు సవతివచ్చునని భయపడుటలేదు. మీ

కాపదవచ్చునని భీతిల్లుచుంటిని. పాగినాథా! మీరు పరిగ్ర

హింపవలయునన్న నెందఱు సుందరులు లేరు?

క॥ లేరే యప్పరసలు కల

వైరె మనుజునతులు దాన ♦ వాంగనలు మరు

న్నారీమణులులే లేకే?

భూరమణా! యంబఁ గోరఁ ♦ బోలునె చెవుమా ?

జలం—లేకేమి? నీవంటి పెద్దమ్మలు వేపవేలున్నారు.

గీ. సరసురా లొకర్లు ♦ చాలు, దేబెపడంతు

లెంద టున్ననై న ♦ నేమిఫలము ?

చంపకమ్మొకండు ♦ చాలు, నుమ్మెత్తపూ

లెన్నియున్న లాభ ♦ మేమి ? మగువ!

తుల—ప్రాణనాథా! ఆ శైలేంద్రజిహ్వాలోఁ దక్కిన చెలువలందఱుఁ జంపకముచెంత నుమ్మెత్తపూలే యగుదురు. ఐన నాథా ! సంపంగపూవు నళింద్రము గాక్షింపవచ్చునా? దానఁగలుగఁ బోవు చేటు విచారింపవలదా? నా ప్రార్థన మాలింపుము. ఈదుర్బుద్ధి విడపుము.

జలం—(స్వ) ఈదయ్య మెక్కడనుండి దాపరించెనాకు? ఇంక నెక్కడి పార్వతి! అది యేగుహలోనో దాగియుండును. ఇప్పుడుదానికై ప్రయత్నించిన లాభములేదు. ఈ పిశాచి వెంటనుండఁ బ్రయత్నించుటమాత్ర మెట్లు? అన్నన్న! ఇది నా ప్రయత్నములకెట్ల డ్డము వచ్చుచున్నది? దీనివలన నాకేదో నష్టమున్నదని వివాహకాలమున నేఁ దలంచినది సత్యమే యయ్యెను. మొదటనీభూతమును వదలించుకొనవలయును.

శా. ఏచందమ్మన వీడిపోవునాకొ నా ♦ కీపీడ? గాధవ్యథా

ప్రాచుర్యం బిది యెట్టడంగుతాకొ? ధా ♦ రాస్సారఖడ్గాహతిన్

బీచం బూడ్చి తెరల్తునో కులట! న ♦ భీం దోసి మాయొందునో

యోచింపం బనియేమి యడ్డమెవఁడా ♦ కోర్కె యెట్లుగావించినకా?

ఆ గురుబ్రువుఁడు నాకు లక్ష్యుఁడా? వాఁడేమిచేయఁగలఁడు? శపించును డో, శపింపనీ. ఈపీడ వదలినఁగాని నన్నీచింత వదలదు. కాని ప్రధన

నిర్జితదిక్పాలకుండు, తిరిలోకాధిపతి, జలంధరదానవసార్వభౌముఁ డొక శాంతను జేతులారఁ జంపుట తుచ్చపుఁబని. ఐన దీని సాగనంపుట యెట్లు? (యోజించి) మంచియుపాయ మిది. జాలంధరమునకేగి యట్లానర్చెదను. (తులసితో) ఓసీ! నీ కోర్కెయే తీరినది, ఇంకఁ బోవుదము రా.

తుల— అనుగ్రహింపఁబడితిని.

(ఇరువురు నిష్క్రమితురు.)



తృతీయఁకము.

[ప్రవేశము—నదీతీరము.]

ప్రవేశము.—బంధింపఁబడిన తులసినత్తుకొని

చండి, ముందు పలాశుండు.

పలా— ఓసీ! చండి! నదీతీరమునకు వచ్చితిమి.

చండి— పాడునది! నదిమాట యెందులకు? నా యాలోచన మాట నేమిచేసితివి?

పలా— ఏమది?

చండి— సరిగా వినుము. తులసి చచ్చుటయేగదా జలంధరునకుఁ గావల సినది. నదిలోఁ బడవైచుటకు బదులు దీని మన కడుపులోఁ బడవైచిన నేమి? మనకు బహుమానము తరువాత ముట్టునో, లేదో! ఇట్లుచేసిన ముట్టకున్నను జింతయుండదు.

పలా— చీ! చీ! నిర్భాగ్యురాలా! మహారాజుమాట నతిక్రమింప వచ్చునా? ఊ— తెల్లవాఱవచ్చుచున్నది. ఎవరైనఁ జూచిన మహారాజుగారి కవకీర్తిగల్గును. నదీగర్భమునఁ బడునట్లు తులసిని విసరివేయుము.

చండి— నీయిష్టము.

(తులసిని విసరివేయును.)

వలా — ఊ—ఇంక నడువుము.

చండి — అయ్యో ! ఏ జలచరమున కీపదార్థము పోప్రియున్నదో !  
నా నోటిలో శనియున్నది. ఏమిచేయుదును ? (నొసలుగొట్టు  
కొనుచున్నది.)

(నిష్క్రమింతురు.)

[ప్రవేశము—తులసితో విష్ణుదేవుడు]

విష్ణు—

ఉ. అన్నలమిన్న ! యెవ్వంతవా ? ♦ యాత్మవిభుం జెవఁడొక్కొనీకు ? నిన్  
గన్నజనిత్రీ యెవ్వఁయ్యె ? ♦ గాదిలితండి యెవఁడొ ? యేటికిన్  
జెన్నఁటు లెవ్వ రివ్వధిని ♦ జిత్తమునం దయలేక తొచ్చిదిరో  
యిన్నదిలోన నిన్న వచి ♦ యింపవె దాపక నీచరిత్రమున.

తుల— ఓప్రాణదాతా !

ఉ. లాలితకీర్తియకా నల జ ♦ లంధరదానవచక్రవర్తికి  
ల్లాలను, బావనాసుంకు ♦ లాంబుధిచంద్రుడు కాలనేమికి  
బాలమృగాక్షి మాధవికి ♦ బట్టి, నడంద నెఱుంగ నెవ్వ రి  
వేష సముద్రదండగ ♦ వీకున దోసిరా ? లేరు శాత్రువుల్.  
నేను రాత్రీ నిద్రించుటమాత్ర మెఱుంగుదును. ఎవ్వ రీపనిజేసిరో  
యెఱుంగ.

గీ. నీటద్రోయంగఁబడి మర ♦ ణింపనున్న  
నన్ను బ్రేముడి బోచిన ♦ కన్నతండి  
యీ వెవడవయ్య ! మకరి వ ♦ ణించి కరివి  
రక్షణముసేయు నిందిరా ♦ ప్రాణపతివో ?

విష్ణు— సుందరీ ! నే నిందిరానాధుండనే, నీకెవ్వరుశాత్రువులు లేరను  
చుంటివి. నీవు పొరపడుచుంటివి.

ఉ. అంచితభక్తి నెవ్వనిజ ♦ యమ్మును గోరి యెడంద మమ్ము బా  
ర్థించుచు నందువో? యెవని ♦ దేవుడటంచు భజించుచుందువో  
చంచలనేత్ర! యమ్ముగఁడె ♦ స్వాంతమునన్ గృహవీడి నిన్నుదో  
యించెనదిన్ నిజమైలుగు ♦ మింతయునుం బగ నీకు నాధుఁడే.

తుల—హరిహరి! నామనోగయితుఁడు నిర్దయుఁడుగాఁడు. మీయూహ  
సత్యముకాదు.

విష్ణు—కాంతా! నీవు నిజం బెలుగఁకుందువుగాక— నారాయణుండు  
గూడ నెలుంగనేరఁడా?

తుల—(స్వ) నిజమేకాబోలు. కాకున్న సత్యస్వరూపుఁ డిమ్మహా  
త్ముఁ డేల యబద్ధమాడును? హా! ప్రాణనాథా! నేను నీకంత  
భారమైతినా? నిన్నననేల? ఇది నా దురదృష్టము. కట్టా!  
ఈ లక్ష్మీమనోరమణుండు నాకేమో మేలుసేసినవాఁడనుకొంటి  
ఇది కీడెయనిది. ఎందులకు నక్కఱకురాని యీపాడుజన్మ  
యింతటితో నంతరించుటయే శ్రేయస్కరముగాదా? నే బ్రతు  
కుట యెందులకు? నానాధునకు భారమనగుటకేగాదా? ఇవ్వు  
డేమిసేయుదు? ఆశ్మహత్యమహాపాపమునకు హేతువు. అందుల  
కొడంబడుదునన్నను ఇమ్మహానీయుండు నన్ను బావనీయుండు  
తిరుగ నా ప్రాణేశ్వరునకు జింత కలిగింపవలసివచ్చినది.

ఆ. పడఁతి నదిని దోయు ♦ బడియె బీడదొలంగె

నంచు మివుల సంత ♦ సింఁచు నాధు

డెనుటకేను దిరుగ ♦ నేఁగి కంటంబడఁ

గటకటఁ బడి యొతె ♦ కనలు నొక్కొ?

విష్ణు—హలఁతీ! నీ విచారము నే నెఱిగితి. నీ వాకూగునిచెంతకు  
(తులసి చెవులు మూసికొనును) బోనక్కఱలేదు. నిన్ను

వికుంతనగని నుంచెద. అందు నిర్విచారముగఁ గాలముఁ  
గడుపుకొనవచ్చును రమ్మ.

తుల— హా ! ఏమి నాభాగ్యము. ఓదయానిధి !

ఉ. కాయలుఁ గందఱుం దినుచుఁ ♦ గాననభూములయందు నారతం  
బాయతభక్తిఁ దావక ప ♦ దాంబుజముల్ భజియించు నాజగ  
ద్దేయులకుఁ జటిందులకు ♦ దేవ ! యొసంగెడు నవ్వికుంతముఁ  
మాయురె ! మిన్న కీడలఁచి ♦ నాడవు మామకభాగ్యమేమనఁ.  
కాని తండ్రి ! నీ వెఱుంగని ధర్మ మేమున్నది ? నన్ను మన్నింపుము.

అ. వె. సతికి భర్తృపాద ♦ సన్నిధికన్న ఘ  
నమ్ముగాదు చూవె ♦ నాక మైన  
బ్రహ్మలోకమైన ♦ భవుని కైలాసమ్ము  
వైన నవ్వికుంత ♦ మైన దేవ !

దయయుంచి నా ప్రాణేశ్వరునిచెంతకు నన్నుఁ బంపుడు.

విష్ణు— (స్వ) ఔరా ! ఏమి యీకామిని పతిభక్తి ! (ప్ర) అతివా !  
నీరమణుడు నిన్నుఁ జంపఁదలఁచికదా యిట్లు గావించె. తిరుగ  
నేగిన నీబ్రతు కబద్ధము.

తుల— ఆర్యా ! పెరిచోటుల బ్రదుకు కన్న సతికిఁ బతిచెంగటఁజూపు  
మేలుగాదా ?

విష్ణు— సాధ్వీ ! ఏమైన నిన్నా క్రూరునిచెంతి విడువఁజాల. ఆతఁడు  
నిన్ను వధియించును. జాలంధరమునకుఁ బంపెద.

తుల— దేవా ! నా మనోరమణుడు జాలంధరమున లేడా ?

విష్ణు— ససైశ్యముగఁ గైలాసమున కేగినాడు.

తుల— అయ్యో ! నా నాథుని కా దుర్బుద్ధి యిక్కను బోదయ్యెనా ?  
ఆ ఫాలాక్షునివలన నెట్టి చేట్ట గలుగనున్నదో ! లక్ష్మీమనో  
నాయకా ! నా ప్రాణేశ్వరుని రక్షింపుము.

విష్ణు— నీ పాతివ్రత్యమే రక్షింపఁగలదు. (పైకి జూచి వినునట్లభినయించి) ఓహూ! వాణీధవుండును మాధవుండు నెందులకో నన్ను ధ్యానించుచున్నారు. ఇంక నిందుఁ దడయరాదు—అలివేణీ! జాలంధరమునకుఁ బంపెద—కనులు మూసికొనుము.

తుల— (కనులు మూసికొనును.) (యవనిక జాటును.)



చతుర్థరంగము.

ప్రదేశము—కైలాసము.

[ప్రదేశము—త్రిమూర్తులు, ప్రేమధులు.]

బ్రహ్మ— దేవా! లక్ష్మీధవా!

మ. కరుణారేఖములేక పాపభయమున్ ♦ గాసంతమున్ బూనకే  
సురమర్త్యోరగవిప్లవత్రయము సం ♦ క్షోభింపఁగాఁ జేయుచున్  
గరమున్ గర్వమెలర్పఁగన్ దిరుగు లోకద్రోహిఁ గ్రూరుఁడలం  
ధరు మాయింపఁదలంప వింత కిదె నీ ♦ ధర్మమ్మో? నూకర్మమో?

పర— లోకరక్షణపరాయణా! నారాయణా! అది యటుండ మఱియొక  
యాపదగలిగినది, అది యెవరికోగాదు, నాకు.

ఉ. 'హరనుగోరి యాతులువ ♦ దైత్యులతోడను గూడి వాడిమిన్  
బోరికి నేఁగుదెంచె, ననిఁ ♦ బోడిమివీడఁడ యింత కింతకున్  
నారి పతివ్రతాత్వము న ♦ ణంచినదాఁక గతింపఁ డాతఁ, డే  
దారియొ వాని గీటడఁప ♦ దానవమర్దన! యానలీయవే!

బ్రహ్మ— (స్వ) ఉమానాథుండు రమానాథునితో నాభారము నీది  
యని చెప్పనేరక మఱుగుపఱచుచున్నాఁడు. చల్లకువచ్చి ముంత  
దాచుకొను టెందులకు? ఆమాట నే నుడివెదగాక.

విష్ణు— చంద్రశేఖరా! మనము మొదట యోజింపవలసినది. తపోవ  
సానమున వానికి మన మొసంగిన శంఖము మాట.



బ్రహ్మ— మహాత్మా ! ఆలింపుము.

గీ. మంత్రమో తంత్రమో, యేదో ♦ మాయచేసి  
వాని శంఖము హరించు ♦ వంతునాది  
వనిత భంగపెట్టెడు నట్టి ♦ వంతు నీది  
యసుర యసురుగొనెను వంతు ♦ హరునిదయ్య !

విష్ణు—గీ. యత్న మొనరింతు, నొనరింతు ♦ ననగ నేల  
ఆ జలంధరువేషమ్ము ♦ నట్టి తాల్చి  
చెలువగరితనమ్మును ♦ జెటచువాడ  
మీఁడు యత్నమ్ములను మీరు ♦ మెలఁగుఁ డింక.

అంద— ధన్యలమైతిమి.

విష్ణు— (నవ్వుచు) నారదా ! లోకమునకు హితమగు కార్యమిది—  
నీవు దయచేసి అడ్డురావలదు సుమా !

నార— మహాత్మా ! చెప్పనలనా మీరు నాకు ?

విష్ణు— ఇంక నే నేగెద. (నిష్క్రమించును.)

పర— అంబుజాసనా ! మనకుఁ దులసి అడ్డు తొలఁగినట్లేగదా ?

బ్రహ్మ— ఇంకను సంశయ మెందులకు ? నాప్రియత్నము వినుఁడు.

గీ. పార్వతింబోలు దానిని ♦ బడఁతి నొకతె  
సృష్టిజేసి పంపింతు నా ♦ చెనఁటికడకు  
స్మరునిబారిని దోసి యా ♦ సతియె శంఖ  
మపహరించి తోతెంచు జం ♦ దార్ధమకుట !

నార— ఉపాయము బాగుగానున్నది.

బ్రహ్మ— నారదా ! నీ విందును అడ్డురావలదు సుమా !

నార— తండ్రీ ! నీవును దాతగారివలె ననుచుంటివా ? నే నెఱుంగనా?

పర— మన మింకఁ బోదము.

(నిష్క్రమించును.)



పంచమ రంగము.

కైలాసమున యుద్ధభూమి.

[ప్రేమధులు దైత్యులు పోరుచుండ నొకప్రక్కనుండి జలంధరుడు  
ప్రవేశించును - ప్రేమధులు పారిపోవుదురు -

దానవులు వెంటబడింతురు.]

జలం— ఓహూ ! వీరభద్ర బలీభద్ర భద్రకాళప్రముఖ వీరప్రచుడు  
లారా ! ఏలపాతెదరు ? నిలుపుడు భయములేదు.

సీ. ఓవిశాలాక్ష ! యో ♦ రీ వీరభద్ర ! యో  
రీ బలీభద్ర ! యో ♦ రీ విరూప !

ఓరి వికమ్పన ! ♦ యో తామ్రలోచన !  
యోరి కుంభోదర ! ♦ యోరి వికట !

ఓ రణశ్లాఘి ! యో ♦ రోరి బహోస్మత్త !  
యోరి కుటీచర ! ♦ యోరి వికృత !

ఓరి మహాకాల ! ♦ యోరిదుర్జయ ! యోరి  
క్రాంచభేదీ ! యోరి ♦ కపిలనేత్ర !

గీ. పటవబోకుడు మిముబోటి ♦ పిటికిబంట్ల  
పాడునెత్తురు గన్నుల ♦ జూడ నేను  
చూడనెంచిన వస్తువు ♦ జూపుడోరి !  
అఖిలసద్గుణగణధన్య ♦ నచలకన్య.

[ప్రవేశము—మాయాపార్వతి.]

మాయా— (స్వ) ఇదిగో ! అచలకన్య గాదు. సీపాలిటి మృత్యుకన్యః  
(ప్ర) దానవేంద్రా ! జయము ! జయము !

జలం— (చూచి యచ్చేరువుతో) ఓహూ ! ఈ కల్యాణి యెవ్వతె ?  
ఇదియె టక్కలాండి పార్వతి !

సీ. ఇదియకా ? వేలుపు ♦ టింతుల రూపునఁ  
 దలయెత్తఁగా నీని ♦ కులుకులాడి  
 ఇదియకా ? స్మరహరు ♦ నింతటివానిని  
 వలపున ముంచిన ♦ వన్నెలాడి  
 ఇదియకా ? దను సృజి ♦ యించిన విధిఁగూడ  
 మోహింపఁజేసిన ♦ ముద్దులాడి  
 ఇదియకా ? యేమితి ♦ నేని మెచ్చని నాడు  
 నది దొంగిలించిన ♦ యెమ్మెలాడి

గీ. కలికి యిదియకా నాపాలి ♦ కల్పతరువు  
 కాంక్ష యిదియకా నాపాలి ♦ కామగవియు  
 కమణి యిదియకా నాపాలి ♦ యమృతకుంభ  
 మతివ యిదియకా నాపాలి ♦ యమరమణియు.

గీ. నాతి ! నేటికి బంజనే ♦ నాతనంబు ?  
 కలికి ! నేటికి గల్గెనే ♦ కరుణ నీకు ?  
 అతివ ! నేటికి నణఁగెనే ♦ యభవుగర్వ ?  
 మితి ! నేటికి ధన్యుడ ♦ య్యనె మరుండు ?

(చేయి బట్టుకొనఁ బోవును.)

మాయా— (తొలఁగి) ఆ! ఆ! జలంధర ! అప్పుడే పాణిగ్రహణమా ?  
 ఒకమనవి నాలింపనలయును.

జలం— అంతకన్న మహాభాగ్య మేమి ?

మాయా— నీ పట్టమహిషి. తులసి లావణ్యరాశియని వినియుంటిని.  
 ఆమె ముందు—

జలం— ఇకయూ నీ సందేహము ? ఆపీడ వదలినది.

మాయా— అది నే యబద్ధములా ?

జలం— అబద్ధముకాదు. దానిఁ గడలిం దోయించితిని.

మాయా— నీవు తోయించితివి కాని విష్ణుదేవుఁ డామెను గాపాడి  
బలిపురముఁ జేర్చెను.

జలం— ఏమి! వాని కండకావరము! కానిమయ్య! నీకు భయములేదు. నీ  
ఏంట నమగుబెట్టుటయే లఱపుగ దాని కాలునింటఁ బ్రవేశపె  
ట్టెదను. నవతిపోరు నీ కుండదు.

మాయా— ఈ మాయమాటలు నేను విశ్వసింపను.

జలం— అయిన నన్నెట్లు విశ్వసింతువు?

మాయా— నీవు నన్నఁ బ్రాణముగా మన్నింతువా?

జలం— అంతకన్న నెక్కుడుగ.

మాయా— అయిన నేఁ గోరినఁ బ్రాణములనైన నిత్తువుగాఁబోలు!

జలం— నిస్సంశయముగ.

మాయా— చూతము. ప్రాణపదముగదా నీ శిరమునున్న శంఖము?  
దాని నొసఁగిన ప్రాణమొసఁగినట్లే! ఏది—దానిని నా కిమ్మ.

జలం— సందేహింతు ననుకొంటివా!

గీ. తెలిరుఁబోడిరొ నీవె కా ♦ వలయునన్న

శంఖమేమి ప్రాణమ్ము నొ ♦ సంగనఁటనె?

వలపుఁబ్రియురాలు కోరిన ♦ వస్తు వట్టె

యొసంగనేరని వాఁ డొక్క ♦ రసికుఁడొక్కొక్క?

ఇదిగోఁ నై కొనుము! (ఇచ్చి) ఇప్పుడు విశ్వసించితివిగదా? కాని—ట  
జేలా! ఇది నీకెందులకు? హఠమా! మణియా! నగయా!

మాయా— అదిగో! ఇంతలోనే దీనింగొననుద్దేశించుచుంటివా! నీవిట్టి  
చంచలచిత్తుడ వగుదువనియేసుమా నీయెడఁ బట్టరాని తమ  
కముఁ గలిగియు శివుని వదలకుంటిని. నే ననుకొన్నంత గాదా  
కదా తుదకు!

జలం— ఓచుద్దరాలా! బెడరకుము. దాని నెవ్వడు నీవే ధరింపుము.

శంఖ మిచ్చితిగదా? ఏది ఒక్కముద్దు!

మాయా— ఇక్కడ నేనా? ఆ నికుంజము చాటునకుఁ బోదము రమ్ము.  
(నడచును)

జలం— ఆహా! ఇక్కడ నీ నికుంజమెక్కడిది? దీని నేనిదివరకుఁ జూడ.  
లేదు సుమా! ఇదియొక భాగ్యమే!

మాయా— (స్వ) ధ్యాపుత్తి! దలంచుకొనిన నేమికాదు? (పరికిరి  
మించి నికుంజము చాటునకుఁ బోవును.)

జలం— పార్వతీ! అంతతొందరగఁ బోయెదవేమి? నాకు దొందర  
గనే యున్నది. వచ్చుచుంటిని, నిలుపుము. (పరికిరిమించును.)  
(నికుంజము మాయమగును.)

జలం— ఆ! ఆ! ఇది యేమిమాయ! పార్వతి యేది? ఆ నికుంజమేది?  
ఆహా! ఇదియంతయు నా దొంగశంకరునిమాయ! మఱి స్వ  
యంకృతాపరాధము! ఓరీ దురాత్మా! ఇందులకుఁ దగినశిక్ష  
ననుభవింతువు. ఎచ్చట దాగిన నీ ప్రాణములు దక్కవు.

ఉ. ఓరీ! దురాత్మా! సిగ్గువడి ♦ యుండక నారలతాంగినట్లు నీ  
వారిజనేత్ర నాకడకు ♦ బంపి హరించితి శంఖ మింత నా  
పారుష మేమి తగ్గెనొకొ? ♦ పాటకు శూరత నిల్వరా సమి  
ధ్ధారుణి నిన్న మన్నెగొని ♦ దారను శంఖముఁ గొందు వేల్పిడిక.

(పరవళ్ళు దొక్కుచు నిష్క్రమించును.)

షష్ఠరంగము.

ప్రదేశము - జాలంధరము, అంతఃపురము.

[ప్రవేశము—తులసీదేవి.]

(అనుబంధము 11.)

తుల—

గీ. ప్రాణవల్లభు దయకుఁ బా ♦ త్రమ్ముగాని  
రిమణిదేవిత మటులు, దా ♦ రక విభుండు  
లేని కేయిచెలువమట్లు ♦ లీలఁదొఱఁగె  
వరుఁడు లేమి జాలంధర ♦ పురవరంబు.

మ. మదవద్వైత్య తమిసృభాస్కరునకుఁ ♦ మందాకినీమాళికిఁ  
మది భీతిల్లక మానినీమణిఁగొనక ♦ మత్స్యాకాంతుండు వో  
యె దయస్వీడి యుమావరుండు విభు మా ♦ యింపందలంపూనునో?  
సదయుండై క్షమియించునో? యకట! యస్తద్భాగ్యమెట్లున్నదో?

గీ. ఏమి గానున్నదో! యింక ♦ నెట్టిచెట్ట  
గలుగనొన్నదో! కట్టిడి ♦ కమలగర్భఁ  
జెట్టిగతి నానుమట లిఖి ♦ యించినాఁడొ!  
దాశవస్వామి నెటుసేయఁ ♦ దలఁచినాఁడొ!

హా! మనోరమణా! జలంధర సార్వభౌమ!

శా. ఏ నిర్భాగ్యును గాన నన్ను గయికో ♦ నిష్ఠమ్ము లేకుండినకా  
బోని దానవసార్వభౌమ! కఱవా ♦ పూఁబొండ్లు? చేపట్టి నెం  
లేనికా వందలు వేలు లక్షలును లే ♦ రే? యింత చింతింపకే  
ప్రాణాపాయముఁదెచ్చు శైలతనయన్ ♦ వాఁఁబించి తింకేమనకా.

నాథా! నీతిజ్ఞుడవు. ఇంతకు దెగింతువే? అయ్యో! నిన్ననల? ఇది  
నాదురదృష్టము.

(అనుబంధము 12.)

సీ. పాశ్రేణ ! నిన్ను దూ ♦ రం బనియున్నదే ?

యిది విధివ్యాత నా ♦ నుదుటిగీత

కాకున్నఁ గలనన్నఁ ♦ గాంక్ష యొక్కటిదక్కఁ

గలిగినే యెపుడీట్టి ♦ కాంక్షనీకు ?

కలుగుఁగా కప్పరః ♦ కన్యలు, బాసవ

కన్యలు, మాసవ ♦ కన్యలుండ

వారిని గోరక ♦ యీరేడు జగముల

తల్లి, సచ్చరితామ ♦ తల్లి, సభవు

వనితి, నింతకుఁ దావక ♦ వాంఛితములఁ

గరుణ సమకూర్పు శీతజన ♦ కల్పవల్లి

కూరదానవత్సాజ కు ♦ తాంక హిమ

తైలపుత్త్రి వాంఛించెదే ♦ బేలనగుచు ?

అచార్య ! భార్గవా ! నిఖిల నీతికోవిదుండవు. అఖిలాగమ పారంగతుండవు. నీవైన నీ ప్రియశిష్యుని వారింపకపోయితివే ?

[నేపథ్యమున]—అమ్మా ! వారింపకేమి ? నేను మాత్ర మూరకొంటినా ?

[ప్రవేశ—శుక్రుఁడు పటముతో]

తుల— తండ్రీ ! సమస్కారము.

శుక్రు— సుమంగలీభవ ! అమ్మా ! నేనడ్డగింప లేదనుకొంటివా ? అయిన నామాట నాతఁ డేది వినినాడు తల్లీ !

తుల— తండ్రీ ! అయిన మీశిష్యుని రక్షించుకొనుటకు మార్గము లేదా ?

శుక్రా— బిడ్డా ! వేఱుమార్గమేల ? నీసౌశీల్యమును గాపాడుకొనుటయే నీ మనోహరుని రక్షించుకొనుట.

తుల— ఆ హరియు హరుండు నిలులే చెప్పిరి.

శుక్రా— కుమారి! వారట్లు చెప్పిరని నీ వేమటియుండవలదు. దివ్యలు  
మా యోషాయవిశారదులు. (స్వ) శంఖాపహరణమునుగూర్చి  
నుడివిన నీమె మఱింత గుండెవగులును.

తుల— జనకా ! నా కా ధైర్యమున్నది.

శుక్రా— తల్లీ ! ఏమి ధైర్యము ?

తుల— నా పాతివ్రత్యము నేను రక్షించుకొనఁగలనని.

శుక్రా— నాకును నట్టి నమ్మక మున్నది. అయిన మెలకువతో మెలఁ  
గవలయును. అమ్మా ! దీనిం గైకొనుము.

తుల— ఏమి ?

శుక్రా— నీ కాంతుని రూపపటము.

తుల — (తీసికొని కన్నుల కద్దుకొనుచున్నది.)

శుక్రా— తల్లీ ! విధివశమున నీ ప్రాణవల్లభుని స్పృశించుటకుఁగాని  
పూజించుటకుఁగాని నీవు నోచనైతివి. ఈపటమును నిరంతరముఁ  
బూజించుచు నానందింపుము.

తుల— మహాభాగ్యము !

శుక్రా— నే నింకఁ గైలాసమున యుద్ధమైటులు జరుగుచున్నదోచూడఁ  
బోయెదను.

తుల— చిత్తము. కాని తండ్రి ! నిరంతరము యుద్ధవార్తలు నాకు  
నేవకులచేఁ గబురంపుచుండనలయును. మఱియు,

గీ. దైవఘటనావశమున మ ధి తాస్వమి కొక్క

వేళ ఘోరమృత్యువు సంభవింపునేని

ప్రాణవిభుశిరమైన న ధి వయవమైన

నేవకులచేతఁ బంపుఁడే ధి జితిని బొత్తు.



శుక్ర— శివశివ ! అమంగళము గలుగకపోవుగాక ! తల్లీ ! యిదే మహ్మా ! యిట్లు పలుకుచుంటివి ?

తుల— తండ్రి ! ఏమంటిని ? ఇది యమంగళమా ? దేవరాయనుగృహమున మేలగుగాక !

శుక్ర— నే నితః బోయివచ్చెద.

తుల— చిత్తము.

(శుక్రఁడు నిష్క్రమించును.)

(పటముఁజూచుచు) హా ! మనోరమణ ! భువనైకమోహన ! ఏమి నీ రూపము కనల మిటుమిట్లు గొలుపుచున్నదే !

ఉ. ఎంత మనోహరుండవు హృదీశ్వర ! యాపటమందు నీదు రూపెంతయుఁ గ్రాలెడున్, హృదయమెంతయు లాగెడుఁ గట్ట ! యిట్టి నీ కింటినినయ్యు నీయెదుట ♦ నించుక నిల్చి త్వదీయరూపముఁ స్వాంతము వొంగ నొక్కతటి ♦ నైన గనుంగొన నోచునైతి నే !

ఉ. ఎంతనిచెప్ప నీకుదుల ♦ యింపుచు సొంపు నయారె ! యయ్యె ! యీ కుంతలబంధమున్ విడిచి ♦ కోరిక లీరికెలెత్త నల్ల నీ చెంతవసించి తావులను ♦ జిందెడునూనె నలందనైతి జిక్కింతయుఁ దీయనైతి ముడి ♦ నేయెడ వేయఁగఁ బోలనైతి నే.

గీ. సుప్రసన్న భాసుర మౌను ♦ సొంపుమీఱు

నీదు నిటలతటమ్ము వ ♦ ర్జింపఁదరమె

యిట్టినదుట నక్కట ! యెన్నఁ ♦ డేని దనివి

దీఱు గస్తురిబొట్టును ♦ దిద్దనైతి.

ఉ. ఎంతవిశాలముల్ బళిర ! ♦ యీకను లిందుఁ గృపారసమ్ము దా మెంతయుఁ జిల్కుచున్నక్రియ ♦ నింపుఁదలిర్చెడు, నైన నక్కటా ! స్వాంతమునందు నిన్ను భగ ♦ వంతునిగాఁ దలపోయు కాంతపై నింతయినకొ దయారసము ♦ నేయెడ నేనియుఁ జిల్కవయ్యెనే.

గీ. ఏమి యీ చెక్కిఁతులచంద ♦ మేమియంద  
మద్దములువోలె నలరెడు ♦ నహాహా ! వీనిఁ  
దమకమున ముద్దులాడంగఁ ♦ దగఁగనైతిఁ  
గడకు స్పృశియించు భాగ్య మే ♦ గాంచనైతి.

గీ. తేనెసానలాలయఁ ♦ దీఱియి చెల్వారు  
తావకాధరమ్ము ♦ దరమె పొగడఁ  
గట్ట ! నోచనైతిఁ ♦ గా, యిట్టిసీదు కె  
మ్మోవి నాను భాగ్య ♦ మునకు నేను.

గీ. ధరణి నీయశఃకీర్తుల ♦ కరణి నీదు  
బాహువులుగూడ దీర్ఘ ముల్ ♦ ప్రాణనాథ !  
అకట ! యిట్టి నీబాహుమ ♦ ధ్యమ్మునందు  
నొక్కతఱినైనఁ దమిదీట ♦ నొప్పనైతి.

గీ. రమణ ! నీదు లోకత్రయీ ♦ తాజ్యమటులె  
నీ యురస్సీమయు విశాల ♦ మై యెసంగు;  
ఇట్టి నీయురస్థలి నయో ! ♦ యెన్నఁడైన  
హాయిగా నొడలింజేర్చ ♦ నైతి నేను.

ఉ. పల్లవనన్నిభంబగు భ ♦ వస్మృతుపాదయుగమ్ము మన్మనో  
పల్లభ ! మామకాంకమున ♦ వారక చేరిచి మెల్ల భక్తిసం  
ధిల్లఁగఁ బట్టనోచనయి ♦ తిక్క గనుదమ్ముల నద్దనైతిను  
ఘృల్లసుమనఃప్రబంబులను ♦ బూజ లొనర్పఁగఁ జాలనైతినే !

మనసా ! ఎందుల కీమరాశ ! అట్టియానందము ననుభవించు భాగ్యము  
నీ కీ జన్మమున లేదు. ఈపటమును బూజించు భాగ్యమైన నేటికిఁ  
గలిగినది. గుర్వాక్ష నిర్వర్తింపఁ బూజాద్రవ్యములఁ గొనివచ్చెద.

(నిష్క్రమించును.)



ఏడవ రంగము.

[ప్రవేశము—జలంధరుని రూపుతో విష్ణువు.]

విష్ణు—

ఉ. దానవకోటిఁ గీటడఁపఁ ♦ చాల్చితి నింతకుఁ బెక్కురూపులగా  
గాని పలాశిరూపము నొ ♦ కండయినగా ధరియింప నెన్నఁడుగా  
హీనత నెంచ కద్దియు వ ♦ హించితి నేటికి, నెట్టివేషమే  
నీ నటకుండు చాల్పవల ♦ దే? మదిఁ గొంకిన లాభమున్నదే ?

సీ. ధరణీశువేసము ♦ దనవం తనునుగాని

మఱొకవేషము ♦ వేయఁజొకఁడు

మీనముల్ గొటిగించి ♦ మెలతవేసముఁచాల్ప

నీచతయంచును ♦ నీలునొకఁడు

కావిపుట్టమ్ములు ♦ గట్టి సన్యాసికా

నేమంతగతియని ♦ యెంచునొకఁడు

వింజామరమ్ములు ♦ వీచు సేవకహత్ర

నెవఁడు చాల్చునటంచు ♦ నేచ్చునొకఁడు

గీ. బొమిడికముఁ చాల్చినంతన ♦ భూవుఁ డగునొ ?

చీరఁ గట్టిన మాత్రన ♦ చెలువయగునొ ?

దండము ధరించినంతఁ ద్రి ♦ దండియగునొ ?

బెత్తముం బట్టినంతన ♦ భృత్యుఁ డగునొ ?

సీ. శిష్టుల రక్షింప ♦ దుష్టుల శిక్షింప

నాడురూపైన నే ♦ యనదరూపు

నైనను, ధరియించి ♦ యవనికి శ్రేయమ్ము

సతతమ్ము గూర్చునా ♦ సరణిగాఁగ

నీతిఁ బోషింప దు ♦ స్తీతిఁ బరిహసింప

నటకుండు చాల్చు నా ♦ నావిధముల

రూపుల, నటుగాన ♦ రోయంగఁ బనిలేదు

హేయతగా నాచి ♦ యెవ్వరేని

గీ. ఇంత యోజింప కజ్జల్ హ ♦ సింతు రేని

గుండఁ బనిలేదునూ నట ♦ కుండు మదిని

గ స్తిదిరుగు రాజభటుని ♦ గాంచి దొంగ

యంచు శునకముల్ మొటిగిన ♦ యంత నేమి ?

గీ. ఎంత బాగుగ నటియించు ♦ నేని, నటకు

లోపముల నెన్ను చుందురు ♦ లోకు, లటులె

ఎంత ధర్మబద్ధం బైన ♦ నేను నేడు

నేయు కార్యంబు నేటులు భా ♦ వింతొజనులు.

గీ. ఎట్టి వేసమ్ము దాల్చిన నెట్టి తిట్లు

పడిన నటకుఁ డెప్పటి రూపు ♦ గడకుఁ దాల్చు

ఎట్టి వేసమ్ము దాల్చిన ♦ నెట్టిశాప

ములఁ గనిన నే నటులె దాల్తు ♦ మొదటిరూపు.

(పరిక్రమించి) ఔరా !

గీ. పూర్వగీర్వాణులకు సుప ♦ ర్వులకు నెత్తఁ

దరముగాని మంధరమెత్తఁ ♦ దరలునపుడు

రిడఁబడని మత్పదమ్ములు ♦ వడఁకఁ దొడఁగెఁ !

బడఁతి భంగపుచ్చు టిఁకెంత భార మవునొ ?

అహా ! పాతివ్రత్య మహాత్మ్య మవాఙ్మనసగోచరముగదా !

శా. చేతో జాత విరోధి యవ్వధి సుర ♦ శ్రేణుల్ దనం గొల్వఁగా

భూతవ్రాతముఁ బుట్టఁజేయ మనువా ♦ బోకార్పఁగా దక్షుఁడై

స్థితపక్రియఁ బొల్చు శ్రీధవు మదిఁ ♦ భీతిల్లఁగాఁ జేయు స

త్పాతివ్రత్యమహాపృభావ మెడఁదన్ ♦ భావింపఁగా శక్యమే !

ఏమో యోజించుచు బొద్దుపుచ్చుచుంటిని. ఇంకఁ గర్త

వ్యమునకుఁ గడఁగెద. ఇదియేకదా తులసి యవరోధము ! ఆ  
దేవి కానరాదేమి ? ఓసీ ! దాసీ !

[దాసి—ప్రవేశము.]

దాసి— (స్వ) ప్రభులవువా రిప్పుడే దయచేసినారు కాఁబోలు. (ప్ర)  
దేవా ! ఏమియాజ్ఞ !

విష్ణు— దేవి యెచ్చటనున్నది ?

దాసి— (స్వ) ఏమబ్బా ! ఎన్నఁడులేనిది దేవిని బరామర్శించుచు  
న్నాఁడు. ఏయూరిలో వాన గురిసినదో ! (ప్ర) దేవా ! ఆ  
మందిరమున నున్నారు.

విష్ణు— మంచిది. ముందు నడువుము.

దాసి— దేవా ! ఇటు ఇటు.

(నిష్క్రమింతురు.)



ఎనిమిదవ రంగము.

[ప్రవేశము:—పటమును బూజించుచుఁ దులసీదేవి]

(అనుబంధము. 13)

దాసి—(ప్రవేశించి) అమ్మా ! పటమును బూజింపనేల ? ప్రాణేశ్వరునే  
పూజింతువుగాని లే —మహారాజుగారు దయచేయుచున్నారు.

తుల—ఆ ! ఏమే ! నిజమా ? నా ప్రాణేశ్వరుఁ డేతెంచెనా ? ఎక్కడ  
నున్నాఁడు ?

దాసి— ఒకచోట నిలుచు నట్లున్నదా ? దేవియెక్కడ దేవియెక్కడ  
నని పరుగెత్తుకొని వచ్చుచున్నారు. అమ్మా ! నేఁడు నీ భాగ్యము  
పండినది. నా యదృష్టముగూడ పండినట్లే !

తుల— ఇదిగో ! ఈ హారము గొనుము. కాని నా నాథుఁడు వచ్చిన  
మాట నిక్కమేనా ?

దాసి— వచ్చినమాటయేమి ! మిమ్ము ననుగ్రహించు మాటగూడ  
నిక్కమే. వారుగో !

[ప్రవేశము-విష్ణువు బలంధర వేషముతో]

తుల—(స్వ) హా ! ఏమి నాభాగ్యము ! (ప్ర) ప్రాణేశ్వరా ! నమ  
స్కారము !

(సాష్టాంగపడి నమస్కరించును.)

విష్ణు— దేవీ ! లెమ్ము. (లేవనెత్తుచున్నాడు.)

తుల— హా ! నేడుగదా నాశరీరము పావనమైనది !

(మూర్ఛిల్ల విష్ణువుచేతులమీఁద నాఁపి కూర్చొని తాడపైఁ  
బరుండఁ బెట్టుకొనును.)

విష్ణు— (స్వ) ఈకాంత యానందపారవశ్యమున మూర్ఛిల్లినది. ఔరా!  
ఏమి దీని ప్రేమ ! (విసరును.)

తుల— (లేచి సిగ్గుతోఁ దలవంచుకొనుచున్నది.)

విష్ణు— (చుటుకమును స్పృశించుచు) ప్రాణేశ్వరీ ! ఏమి నీ పతిభక్తి  
ఏమి నీ సౌశీల్యము !

చ. పరిణయవేళనుండి నిను ♦ భావమునందును నొల్లఁ బోక, నిన్  
దరికిని జేరనీక, సత ♦ తమ్ము సుఖింపఁగలేక, ధూర్తుడై  
హరహర ! నేవకావళుల ♦ నంపి నినుకా నదిఁ ద్రోచినట్టి దు  
శ్చరితుని పై ని నీకిపుడు ♦ పైతము ప్రేముడియున్నదే ప్రియా !

తుల— హృదయేశ్వరా ! ఆమాటల నెత్తకుము అది నావిధిపరిపా  
కము. కాకున్న నింత కరుణాకోమలుడవు నీకుఁ గాఠిన్య మెచ్చ  
టిది ! హా ! యెంత గుదినమిది !

విష్ణు— (స్వ) పాపము ! ఈకాంత యిది గుదిన మనుకొనుచున్నది.  
నిశ్చయముగ నిది దుర్దినము ! ఈగరితకేగాదు—నాకును—

గీ. ఎన్ని నాశ్వనుండియో యభి ♦ వృద్ధిగాంచు  
నంగన పతివ్రతాత్వ మ ♦ డంగు నేడు  
ప్రాజ్ఞతతి గాక నజ్జల ♦ వలన నైన  
మామకయశమ్మనకు గల్గు ♦ మచ్చ నేడు.

దేవీ ! నీపతిభక్తి నెఱిని సంస్తుతింతు ? నేడు నేను దాన  
వద్దానవ ద్వివహర్యత్తుండగు ఫాలాత్తుని బొరినుండి బ్రతికి  
వచ్చుటకు గారణ మేమనుకొనుచుంటివి ?

గీ. హరిహరబ్రహ్మ లాసఁగిన ♦ వరపరంప  
రలవలనఁ గాదు శంఖము ♦ వలనఁ గాదు  
తావకీన పతివ్రతా ♦ త్వవ్రభావ  
ముననె బ్రతికినవాడ నం ♦ భోజనేత్ర !

తుల— ఆర్యశ్రుతా ! నిన్ను వేడుకొనెదను. నన్నుఁ గూర్చిన ప్రశంస  
మానుఁడు. (గడ్డచుంటి బ్రదిమిలాడును.)

విష్ణు— జిగియా ! ఏమి నీ సౌశీల్యము !

(ముద్దుఁ పెట్టుకొనును.)

యవనికి జూతును.



తొమ్మిదవ రంగము - యుద్ధభూమి.

[విల్లునమ్ములు, ఖడ్గము దాల్చి జలంధరుఁడు ప్రవేశించును.]

ఓహీ ! కంఠేకాల ! నీచాత్మా !

గీ. పాతిపోయితి వేమిరా ♦ ఫాలనేత్ర !  
దేబైవైతి విదేమిరా ♦ త్రిపురదమన !  
ఆలిఁ జూచి రాబోయితి ♦ వా దురాత్మ !  
కదలిరార ! రక్తముఁ జూతుఁ ♦ గన్నులార.

చీ ! పిటికివందా ! ఎందు బోయితివి ? నీవు డాగిన నీ  
మృత్యువు డాగుననుకొంటివా ?

మ. శతపత్త్రేక్షణ బంపి నాకడకు న ♦ స్మచ్ఛంఖముగొంటి, దు  
ర్గతి యింకేలర యోరి ! పర్వతగుహ ♦ ప్రితంబుల డాగ, మ  
చ్ఛతకోటి ప్రతిమాన ఘోరశరముల్ ♦ శైలమ్ముతో నిన్ను నీ  
సతి నీభృత్యులనొంచు, డాగిన నినున్ ♦ సాధింపకే పోదునే !

పర— (ప్రవేశించి) దురాత్మా ! జలంధరా ! ఇక్కడ గాచికో !

చ. అతివ పతివ్రతాత్వ మది ♦ యడ్డగుట నిను జంపకుంటి దు  
ర్గతి ! మితిమీరిపోయితివి ♦ మానిని భంగము వొందెనిక, నీ  
గతిగనుగోర ! నీవు పద ♦ కంజముల బడివేడిన రమా  
పతియు, నజాండు నడ్డుపడ ♦ వచ్చిన దప్పకు చావు నీకిటన్.

జలం— ఏమిరా ! మానిని భంగమువొందుట యేమిరా ! నీచాత్మ ! నీ  
సతివలె నాసతి దుశ్చరితకాదు. అయిన దానిపాతివ్రత్యము  
నన్ను గాతుటయేమి ? వృథావాగ్వాదమేల ? కాచికో !

(ఖడ్గము విసరును.)

పర— (తప్పించుకొని శూలముతో బొడుచుచు నెట్టుకొనిపోవును.)

(తెరలో గలకలము.)

హా ! ప్రియశిష్య ! దనుజవంశోద్ధారక ! జలంధరా !

[ప్రవేశము—జలంధరునిశిరముతో శుక్రొడు దుఃఖించుచు]

హా ! ఈదివ్య లెంతమాయచేసిరి ! ఔరా ! ధర్మరక్షణ  
పరాయణుడు నారాయణు డిట్లుచేయునే ! కానీ ! నారా  
యణు డిందులకు బ్రతిఫలము నందుగాక !

ఈశిరము గొనిపోయి యామాయలాడి భర్తగా విశ్వ  
సించి విహరించుచున్న తులసీదేవికిజూపి యావదవృత్తాంతము  
నివేదింతుగాక ! హా తల్లీ ! తులసీ ! నీ నన్నంతయే యయ్యె.



తుదకు నీవిభుని శిరమే గొనివచ్చుచుంటిని (ధ్వనియగును.)  
ఓహూ! యెవ్వరో వచ్చుచున్నారు. దివ్య లేరైన నీశిర  
ముఁజూచిన నపాయము రాగలదు. ఇంక నిదుండరాదు!

(నిష్క్రమించుచున్నాడు.)



పదియవ రంగము—శయ్యాగృహము.

[ప్రవేశము—జలంధరరూపముతో విష్ణువు-తులసీదేవి]

తుల— మనోరమణా! నా కర్మశబ్దహమధ్యమున మిగుల నలసితిరి.

ఇంతక్షీరము గొనివత్తు, తావి నిదురింతురుగాని!

విష్ణు— ప్రియసీ! నీ యధరామృతముండ క్షీరమేల? అక్కఱలేదు.  
మఱియు,

గీ. నిరుపమకవీంద్రవిరచిత ♦ సరసకావ్య  
మాత్మకరపద్యమునయండు ♦ నలరువేళ  
వలపు బి్రియురాలు దననండ ♦ వజ్రలువేళ  
నాకలియు నిద్దురయు నేటి ♦ కలనగమన!

తుల— పోనిండు. కొంచెము వినరెదను.

(పైటచెఱుగున వినరుచుండును.)

విష్ణు— (కనులు మూసికొని యోనించుచు.)

ఆ. ఏను దెఱవఁజెఱచు ♦ తెఱిగి జలంధరు  
శిరము నటికినాడు ♦ హరుడు కలన  
తచ్చిరమ్ముఁ గేలఁ ♦ దాల్చి దైత్యగురుండు  
నచ్చె మిగిలియున్న ♦ పనిని దీర్చు.

[జలంధరుని శిరముతో శుక్రుడు ప్రవేశము.]

శుక్రు— (చూచి) హా! తల్లీ! నాకన్నలు చూడలేకున్నవి. ఆ మాయ  
లాడి చెంతనుండి లెమ్ము.

తుల— (లేచి) ఆ ! ఆ ! ఇదియేమి !

శుక్ర— ఇది సీభర్త శిరమమ్మా ! ఆతఁడుమాయలమారి విష్ణుదేవుఁడు.

తుల— ఆ ! ఆ ! (శయ్యవంకఁ జూచును.)

విష్ణు— (తనరూపము దాల్చును.)

తుల— హా ! (మూర్ఛిల్లును.)

విష్ణు— భర్గవా ! నీ వచ్చిన పనియైనది కాదా ?

శుక్ర— మహానుభావా ! నీ వచ్చిన పనిమాలిము గాలేదా ?

విష్ణు— ఏది ? ఇంకఁ బాపము గావలదా ?

శుక్ర— (ఇంచుక యూరకుండి) ఇదియంతయు నిట్లుగావలసియున్నది.

దేవా ! అపరాధిని. నన్న మన్నింపుము.

విష్ణు— దనుజాచార్య ! ఇదియంతయు నిట్లు గావలసియున్నదని నీవే  
యంటివి కాదా ? ఇం దెవరి తప్పును లేదు.

శుక్ర— అనుగ్రహింపఁబడితిని.

(శిరము దులసిచెంత నిడి నిష్క్రమించును.)

తుల— (మూర్ఛజేటి) హా ! భువనైకవీరా ! మనోహర ! దానవసార్వ  
భామా ! ఎంత యన్యాయము జరిగినది !

(మూర్ఛిల్లును.)

తుల— (లేచి)

మ. హృదయేశుండు సమిత్తితిన్ దొఱిగి దానీతెంచె వం చెంచితిన్  
సదయుండై ననుజేరదీసె ననుచున్ ♦ స్వాంతంబునన్ బొంగితిన్  
సుదినంబంచుఁ దలంచితిన్ గటకటా ! ♦ శోకమ్ము వోనాడితిన్  
దుది నిట్లాట యెఱుంగ మాధవుఁ డిటుల్ ♦ ద్రోహమ్ముగావించెనే!  
సీ. విభుండు సమిత్తితి ♦ విడిచి నచ్చెనటంచు  
సకిచ్చెప్పఁ బొందిన ♦ సంతనమ్ము

అక్షిపర్వమ్ముగ ♦ నాశ్చేశు రూపమ్ము  
 గనుఁగొన్న తఱిఁగన్న ♦ కడిఁదిమురిపె  
 మభివందనము సేయ ♦ హస్తపల్లవముల  
 తో నెత్తఁగన్న సం ♦ తోషకలన  
 తొడలపై నిడుకొని ♦ తోరంపు నుడువుల  
 నాచుచోఁ గాంచిన ♦ యట్టిముదము

గీ. మోవి మోవినిఁ జేర్చుచు ♦ ముద్దులాడి  
 యొదలి నొడలిని గలుపుచో ♦ నొందినట్టి  
 పారవశ్యము, నిట్టిదే ♦ పాపి దైన  
 మా ! యెఱుంగక చెడితి నీ ♦ మాయఁబడితి.

విష్ణు— అలివేణీ ! శోకింపకుము.

తుల— దేవ ! మహానుభావ ! శోకింపకు మనుచుంటివా ? నీవు చేసిన  
 మే లింతకన్న నేమి ?

సీ. పెండ్లినాటంగోలెఁ ♦ బిఱియుని దైవమటంచు  
 నాత్మ బూజించిన ♦ యండులకును  
 నన్నవిభుం డొల్ల ♦ కున్న మాంగల్యమ్ము  
 సరసి జీవించిన ♦ యందులకును  
 కలనైన విభునకు ♦ గలుగునో సిలుగంచు  
 యడలుచు నొప్పిన ♦ యందులకును  
 పఠిఁగావరే రమా ♦ వర ! హర ! యని మిమ్ము  
 డెందమ్మున భజించి ♦ సందులకును

ఆ. కడకు నిదియకాదె ♦ కమలాప్పియా ! నాకు  
 నీవాసంగు ఫలము ♦ నీవాసంగు  
 కడిఁదివరము; నన్న ♦ కబళమ్ము స్కర్శింప  
 విషమొసం కూగురు ♦ విధిని నకట !

ఓవరాత్పరా ! ఎంతయన్యాయ మొనర్చితివి ! ఎంతదోహము దలంచితివి ! అనులినంబగు నా పాతివ్రత్యమున, నిరుపమానమగు నాసౌఖ్యమును మంటఁగలిపితివే ! పరమపతివ్రతను, నిరంతర భర్తృపదార విందధ్యానరతను, నన్నొక్కక్షణమున స్వార్థపరుండవై కులటం గావించితివే ! నిన్నేమని నిందింతు ! నా దుష్ప్రాప్తికి, నాదుర్గతికి నెంతనివగతు !

ఉ. ఎంతటి దుష్కృతింజలిపి ♦ తేమన, నిన్న రమామనోహరా !

యింతటి దౌష్ట్యమే, యకట ♦ యింతటికౌర్యమే! యేటికయ్య దుర్మాంశ పతివ్రతాత్వ మది? ♦ ధర్మపదం బదియేల? యేల వే

దాంతముల దురంతము? లటంచు వచింపఁగరాదు యీపయి?

విష్ణు— కాంతామణి ! నాపలుకుల నించుక యాలింపుము.

తులసి— (వినిపించుకొనక) దేవా ! పరమేశ్వరుండవే ! సకలవిబుధ నికరవంద్యుండవే ! జగత్కారుణుండవే! దుష్టశిక్షణ శిష్టరక్షణ దీక్షాబద్ధకంఠుండవే ! నీవా యిట్టిపనికి గడంగుట ? నీవా యిట్టి నీచకామమునకుఁ జిక్కుట ?

చ. పరమపతివ్రతామణుల ♦ బట్టి దురాత్ములు భంగ పెట్టుచోఁ  
బరువిడి వచ్చిపోఁచెడు కృపావరతంతుండ వీవ ! దేవ ! యి  
ప్పురుసున ధర్మ మగ్గి నిడి ♦ భంగమొనర్చితి నత్పతివ్రతన్  
హరిహరి ! యింక దిక్కు గలదా నుచరిత్రోల కీ జగత్త్రయి?

అక్కటా ! కన్నతండ్రియే కసిగండు మెడఁ బిసికి చంపినట్లు, ఆలకాపరియే గోవు కుత్తుకఁ గొఱకొఱఁ గోసినట్లు, జగద్రక్షుండవు నీవే యీ దీనురాలిని, ఈ యమామకురాలిని, ఈ దిక్కులేని యింకచనురాలిని భంగ పెట్టెదవే! అయ్యయ్యా ! నీ వినిర్మలకీర్తికి, నీ యా దైరక్షణాంకమునకు, నీ ధర్మసంస్థాపన పరాయణత్వమునకు, నీ సృష్టికే భంగము గలుగుననియైన యోజింపకపోయితివే.

నీ. భగవంతుడవు నీవ ♦ చాపంబుచక దేవ !

యింతదోహము సల్పి ♦ తింకపైని

అఘమననేమి ? పుణ్యంబన నేమి ? దు

భృథమననేమి ? సత్పథమనంగ

నేమి ? యేమిటి కింక ♦ నీమమ్ము వోనాడి

సంచరింపంగరాదు ♦ సర్వజనులు ?

నీచుత్తము విన్న ♦ నీచులు సాధ్యమ

గుల భంగమొనరింప ♦ దలకువారో ?

గీ. తలక కటు భంగపెట్టిన ♦ తగుదునంచు

నేమొగంబున శిక్షింతు ♦ వీపు వారి ?

దెలిసి సృష్టికే భంగము ♦ దెచ్చిపెట్టి

కొంటివయ్య ! మోహ మ్మొత ♦ గూర్చెనయ్య !

విష్ణు — కాంతావణీ ! నిన్ను జెఱచుటకుఁ గారణము మోహము  
గాదు సుమా !

తల్లి — ఏమి ! దేవదేవా ! మోహము గాదనుచుంటివా ? అగు. నీ  
మాట నిక్కమేయైయుండును. ఇదియు నాతలవారితయే.

ఉ. నీవు పరాత్పరుండవు, విధి నిర్మల ధర్మరతుండ వాపయిన్

దావక పుత్తుడెల్లర కెదన్ దమకమ్మును గూర్చు మారుడున్

నీవనజాతనేత్ర రమణీమణియశా రమ, యిట్టి నీకయో

దేవ ! యిక్కేమి మోహము, మఱి గన నియ్యది నాదుప్రాప్తియే.

కాని పరమేశ్వరా ! ఇట్టి ఫల మనుభవింపజేయుటకుఁ గారణముండ  
వలయుఁగాదా ? దయచేసి చెప్పము.

విష్ణు — అలివేణీ ! అలింపుము. నేను దుష్టశిక్షణ శిష్టరక్షణ దీక్షాబద్ధ  
కంఠగుండఁని నీవ చెప్పితివికిదా ! అగుదు. కావుననే దుష్ట  
దును లోకదోహియు నగు నీ ప్రాణేశ్వరుని జంపి, శిష్టులగు

సురల, దక్కినలోకుల రక్షించుకొంటున్న నీ పాలివృక్ష మొక  
తొలియరాని యవరోధమగుటచే నిట్లు చేసితి. మఱియు—

తుల— లక్ష్మీనాథా ! నాప్రాణేశ్వరుడు దుష్టుడా? సురలు శిష్టులా?  
ఏల? వారిశాస్త్రి మాకృషించుకొనుటచేతనా? భుజాబలంబున  
నరులఁ గెల్చి వారిరాజ్యము గైకొనుట శూరధర్మముగాదా?  
అక్కటా ! దేవదేవ ! నీ వెంత సురవక్షపాతివి !

గీ. సురల శిష్టులు? తక్కిన ♦ నరులనురులు  
దుష్టులని నీకుఁ దోచినఁ ♦ దోయబాక్ష !  
వారితోఁ గుల్కరాదె? యి ♦ ర్వారి సృష్టి  
సేయనేల? ధర్మపు వీడి ♦ చెడనేల ?

విష్ణు — కాంతామణీ! నీవు నిక్కమెరింగియుఁ బర్యభిమానంబున నిట్లు  
పలుకుచుంటివి. భుజాబలంబున రాజ్య మార్జించుట ధర్మమే  
అంతట నూరకుండెనా నీనాథుడు? సాధుజనుల నెందఱ  
బాధింపలేదు? సాధ్వీమణుల నెందఱఁ జెఱపట్టలేదు ?

తుల— ఆర్యా ! నా ప్రాణేశ్వరుడు సాధ్వీమణులఁ జెరపట్టినందులకు  
దుష్టడయ్యెనా? చెరపట్టినేగాని, భంగపెట్టలేదే? ఇట్టి మా  
యవేషములు దాల్చి యే కాంతనైన నన్యాయ మొనర్పలేదే?  
అట్టి నీచపుంగార్యము లొనర్చిన మొదటివాఁడు నీయిందుగ్గిడు.  
అతఁడు గౌతమాంగనఁజేసిన తెఱంగు నీవెఱంగుదువు. రెండవ  
మహానుభావుఁడవు నీవు! ఇట్టి వంచకులు—మీరు సురలలోని  
వారు గావున శిష్టులు, చాలు ఓసురవక్షపాతీ ! ఓయధర్మకార్య  
పరాయణా ! నీవు నిశ్చయముగ దోహివి. ఇట్టి నిన్ను నమ్మి  
లోకులు మోసపోవుచున్నారు. అది యటుండ నీవు నన్న భంగ  
పెట్టుటకుఁ జూపిన కారణ 'మెంతబాగుగనున్నది ? నా నాథుఁ  
డొకవేళ దుష్టుడే కానిమ్ము నీకంటికి—అయిన నా నాథుని

శిక్షింపవలయుఁగాని యీ నీచకార్య మేమి ? ఈ దొంగవేస  
మేమి ? తల్లియావు తప్పుఁజేసెనని లేఁగను శిక్షింపవలసినదా ?  
లోకులమేలుకొఱకు చేసితి నందువు కాబోలు ? అదియైన  
నేమి సకుంజనముగ నున్నది ?

గీ. లోకులకు మేలుసేయఁగ ♦ లోఁ దలంచి

చెఱతువే దేవ ! పావన ♦ శీల నన్న

లోకులకు మాంసము నొసంగ ♦ లోఁ దలంచి

సాధుమృగమును జంపుట ♦ చనునటయ్యు !

అయినఁ గటికివాఁడు గూడ నినుఁబోలు లోకోపకారియే.

విష్ణు— అతివా! నాచెప్పువాక్యముల సాంగముగ నాలింపక నీవు నన్ను  
దూషించుచుంటివి. నీ కిట్టి దుస్థితి గలుగుటకు నీనాధునిమాట  
యటుండ ముఖ్యముగ మఱియొక కారణమున్నది. ఆలకింపుము.  
పూర్వజన్మంబున నీవు తులసియును దేవకస్యపు. లక్ష్మీ దేవికిఁ  
జెలికఁతైవు. నన్ను బొండఁగోరి పెక్కునత్సరములు తపం  
బొనర్చితివి. అయిన నాజన్మంబున నీ కట్టిప్రాప్తి లేదనియుఁ  
బిమ్మటి జన్మంబున నట్టి భాగ్యము నీ కబ్బుననియు నీకు వర  
మొసంగి నీతపము నాపించితి. కాని యప్పుడు నీకు నాయెడఁ  
గల మోహమాఁపరాకయుండెను. దానంజేసి నీవు నన్ను మోస  
ముననైనఁ దలియగోరి, యొకనాఁడు నేను కయ్యాగృహ  
మున నుండఁ బద్మాలయ లేకుండఁజూచి యక్కాంతరూపున  
నచ్చటకు వచ్చితివి. మోసము గ్రహించియు నేను నిద్రితుని  
వలె నెజ్జపైఁ బరుండి మాటాడకయుంటిని. నీవు నన్ను లేపఁ  
బ్రయత్నించుచుంటివి. ఇంతలోఁ గమల యచ్చటకు వచ్చెను.  
నిన్నుఁజూచి. మోస మొనర్చి నన్నుఁ గూడితివని తలంచి లక్ష్మీ  
దేవి కోపంబున “ఓసీ! పాపాత్మురాలా! నాకుఁ జెలివై యుండి

యెంతచేసితివి! ఇంద్రులకుఫల మనుభవింపుము. నీవుదావపునకుఁ బుట్టి, ఇప్తములేని నిన్ను బలవంతమున భంగపెట్టవ్రయత్నించి నాచే మున్న దానవుడై పుట్ట శపింపఁబడిన సుదామున కిల్లాలి వయ్యెదవుగాక! మఱియు నీభర్తరూపమునఁ బరుఁడొకఁడు నినుఁగూడి నీ పాతివ్రత్యముఁ జెఱచుగాక! ఆపై భూలోక మున నొక వృక్ష మయ్యెదవుగాత” మని కూర్మముగ శపించె. తరువాత నీవు తప్ప నొప్పకొని శోకించుచు మన్నింపుడని నన్నును బద్మాలయను పాదములబడి వేడికొంటివి. కమలయుఁ బ్రసన్నురాలై నిన్ను శపించినందులకుఁ బశ్చాత్తాపమందె. నేనును గరుణాంతరంగుండనై, శాప మనుభవించి తీరవలయు. అయిన సుదాముండు నీకు భర్తయ్యుఁ గొండొకకారణ మున నిన్నొల్లకయుండుననియు, నీకన్యాత్వము జెడకుండునని యు, గొన్నాళ్ళకుఁ పిమ్మట నేనేనీపతిరూపమున వచ్చి నిన్ను భంగమొనర్చెదననియు, నంటట నీవు చితిఁజూచి, లోకంబున వృక్షమై పొడమి సర్వజనులచేఁ బూజింపఁబడెదవనియు, నాన తిచ్చితి. దాననే నీ కిట్టి భంగపాటొదవె. పూర్వజన్మంబున సుదాముండగు జలంధరుఁడు నీభర్త నిన్నొల్లకయుండుటకుఁ గారణము నిదియే. ఇదియంతయు సత్యము.

‘నేపథ్యమున నానావిధ కంఠస్వరములతో)

సత్యము ! సత్యము !

విష్ణు— ఖిఁటినా ! సర్వభూతములు నామాటలు సత్యమని వాకొను చున్నవి. ఇప్పటికైన నామాటలు నిక్కములని విశ్వసించితివా !

తుల— పరాత్పరా! విశ్వసించితిని. సత్యస్వరూపుడవు నీ వబద్ధమాడె దవా ! మఱియు న్యాయాన్యాయవిచక్షణదక్షుడవు నీవు



నిష్కారణముగ నెట్టిప్రాణి నై న శిక్షింతువా ! ఇది మత్స్వర్వ  
జన్మకృత దోషఫలము. నా దురదృష్టము.

(జలంధరుని శిరము జూచి శోకముతో) హా ! ప్రాణ  
నాథా ! దానవసార్వభౌమా ! నీ కెట్టిగతి పట్టినది.

(అనుబంధము 14.)

ఆ. వె. వలదు వలదు శివుని ♦ పట్టపు దేవిని

వలచు టది యథుం బ ♦ పాయకరము

వలదు వలదు కలను ♦ వలదన్న విసనైతి

శుదకు నిట్టులైతి ♦ హృదయనాథ !

సీ. నాపాలిదైవమ్ము ♦ నాపెన్నిధానమ్ము

నామనోరమణుడు ♦ నాప్రియుండు

నావృథుం డింతకు ♦ న నొల్లకుండిన

నెన్నటికే నొల్ల ♦ డే యటంచు

నడియాసఁ గొన్నాళ్ళు ♦ గడపితి, నయ్యాన

యడుగంట హృదయేశు ♦ నండనుండు

నట్టిభాగ్యంబున్న ♦ నదె చాలు ననుకొని

గడపితిఁ గొన్నాళ్ళు ♦ గడకు విడువ

గీ. అఱుత మాంగల్య ముండిన ♦ నదియ చాలు

ననుచుఁ గడపితిఁ గొన్నినా ♦ శృకట ! నాథ !

ఏమియాసఁ గడపుదాన ♦ నింక నుసురు

నేమి చూచికొనుచు భరి ♦ యించుదాన ?

హా ! ప్రాణేశ్వరా ! ఈరమానాథుండు సాధ్వినగు నన్నభంగపెట్టి నిరప  
రాధుని నిన్ను మానాధునిచేఁ జంపించునే ! (కోపావేశమున నొడలె  
ఱుంగక) ఓలక్ష్మీకళతా ! దానవనైరీ ! సురపక్షపాతీ ! పాపాణహృద  
యుండనై మా కొనర్చిన యన్యాయమునకు ఫల మసభవింపుము.

నీవు పాపాణవృద్ధయుండవై నన్న భంగమొనర్చితివి. కాన నందు  
లకుఁ దగినఫల మనభవింపుము.

సీ. అమలవృత్తితా ♦ త్వమున నొప్పెడుకాంత

భంగపెట్టుట మహా ♦ పాపమేని

పరులకోసంబై నఁ ♦ బాపకార్యంబును

గావించుటయు నొక ♦ కలువమేని

పాపకృత్యము నేయు ♦ భగవంతుడైన శి

క్రూర్పుండగుట నిక్క ♦ మగునయేని

ధర్మంబునందును ♦ దనరెడు దైవమ్ము

ననుమాట నిశ్చయం ♦ బొనయేని

గీ. సతియుటంచు భ్రమను బొంది ♦ పరునిఁ బొందు

పడఁతి నరకకూపమ్మున ♦ బడదయేని

దత్తుతివృత్తాత్వం బెల్లఁ ♦ దగ్గదేని

అంబుజేక్షణ ! పాపాణ ♦ మగుదుగాక !

(విష్ణువు పాపాణమగును.)

తుల— హా! ఇదియేమి! నే నేమిచేసితిని? కోపావేశంబున నొడలెఱుంగక యీమహామహుని శపించితివా? శపించెదఁగాక! ఆశాపము నెఱవేలుటయెట్లు? నా పాతివ్రత్య మడుగంటుటంబట్టియేకదా నా నాధుఁడుగఱించె. తిరిగి నాకింతమహిమ మెట్లుగలిగె? హా తెలిసె. ఇంద్రులకుఁగారణ మీ జగత్కారణుని ధర్మరక్షణానక్తియేగాని నాశక్తిగాదు. ఓ కమలాప్రియా! పరమకరుణానిధీ!

గీ. పారబడియెఁగాని నిక్కంబు ♦ పూతచరిత

తులసి సాధ్వీ యచెను మాట ♦ నిలుపుకొఱకు

అంబుజేక్షణ! పాపాణ ♦ మైతివయ్య

నీవు ధర్మబద్ధుడవంట ♦ నిక్కువంబు.

అక్కటా! ఇట్టిసర్వబద్ధుని నిన్ను న్యాయముగ శపించి యెంతటిపాపమున కొడిగట్టితి! దేవా! నన్ను క్షమింపుము.

[ప్రవేశము: దివ్యులు, లక్ష్మీదేవి.]

లక్ష్మీ—అమ్మా! క్షమింపవలసినదానవు నీవు. నాకు బతికితే పెట్టవలసినదానవు నీవు. (పాదములఁ బడఁబోవును.)

తుల—(ఆపి) అమ్మా! పద్మాలయా! నే నెంత! నా ప్రభావమెంత ఇదియు నామహాత్ముని ప్రభావమే.

లక్ష్మీ—అట్లే! అటులే కానిమ్ము! తన్ను శపించుటకుఁ దగిన ప్రభావ మొసంగి మాకరుణానిధి శాపము గ్రమ్మఱించుటకు మాత్ర మొసంగఁడా! కానఁ గరుణింపుము.

తుల—జగజ్జననీ! నేను నన్ను భంగపెట్టుటలో శ్రీహరితప్ప లేదనితన్ను ఖంబున విని విశ్వసించియు, గోధావేశంబున నొడలెఱుంగక శపించితి. ఇట్టి నే నామహానీయుని మో మెట్లుచూతు? అయిన నేనిప్పుడు చితింజొచ్చెదం. ఆవల నమ్మహాత్ముడు తులసి సాధ్వి యను మాట నిలుపుటకుఁ బాపాణమైనట్లు, ఆమాట మఱి యు నిర్ధారింపుటకుఁ దనరూపముఁ దాల్చుఁగాక !

దివ్యులు— అనుగ్రహింపఁబడితిమి.

తుల— దానీ! నాకుఁ జితిం బేర్పము.

[నేపథ్యమున—చిత్తము.]

తుల— (జలంధరుని శిరమునుజూచి శోకముతో)

గీ. ప్రాణనాయక! నిన్నింత ♦ వఱకు నంటి  
యెఱుంగ నపవిత్రునై స్పృశి ♦ యించుచుంటి,  
ఇట్టి నాయకుంబును క్షమి ♦ యింపు మిప్పు  
దేని యంటక యెట్లు త ♦ రింతు నేను ?

(శిరముఁ జేతదాల్చును.)

[నేపథ్యమున]

అమ్మా ! చితి సిద్ధమైనది.

తుల— ఇదిగో ! నేనును సిద్ధముగనే యుంటిని.

గీ. పొగనాయక! నీతోడఁ ♦ బొమ్మసండు  
 ఏను శయనించి యెఱుంగ నే ♦ యెడనునైన  
 భగ్గుభగ్గున మండు నీ ♦ యగ్గిలోనఁ  
 గలుపుచుంటి నీతోడ నా ♦ కట్ట నిమగ్నా!

తండ్రి! సర్వభక్షకా! వీతి హూతా!

ఆ. పతికిఁ బనికెరాక ♦ పతితమై, పరునిచే  
 మఱియుఁ బతితమైన ♦ మచ్చరీర  
 మదుగొ! వ్రేల్చుచుంటి ♦ ముదమున నవవిత్రీ  
 మనక కృపభరింపు ♦ మయ్య ! తండ్రి !

(నిష్క్రమించుచున్నది.)

దివ్యులు— హా! హా! తులసీదేవి భస్మమైపోయినది. తల్లీ ! సాధ్వీమ  
 తల్లీ ! ధన్యవు.

విష్ణు— (స్వరూపముఁదాల్చి) తులసీదేవి చితింజొచ్చి ధన్యరాలైనది.  
 ఈవరారోహచరిత్రము ప్రస్తుతిపాత్రము. ఈసాధ్వీసమాధిపై  
 నొకమొక్క మొలచి యీతులసిపేరఁ బరఁగుఁగాక! ఆతులసీ  
 వృక్షము భక్తజనులపాలి కల్పవృక్ష మగుఁగాక ! మఱియు,

గీ. మహితసుమమాల్యమునకన్న ♦ మంచిముత్యై  
 ములసరమ్మైన కన్నను ♦ భూరిరన్న  
 హారమునకన్న మాకుఁ బ్రి ♦ యంబుగూర్చి  
 బెలయుఁ గావుత మీపైని ♦ తులసిమాల !

మఱియు,

సీ. అడవులు, వృగములు, ♦ నవనీరుహంబులు  
 వల్లెలు, గాగ్గములు ♦ పట్టణములు  
 ఘనదేశములు, నవ ♦ ఖండముల్, జనములు  
 పనులు, సూర్యాచంద్ర ♦ మనులు, జుక్క  
 లాశలు; గగనంబు, ♦ నండజమ్ములు, నదీ  
 నదము, లంబుధులు, ర ♦ త్నములు, జలచ  
 రమ్ములు, శైలముల్, ♦ రక్కసుల్, బ్రహ్మాది  
 సర్వసుపర్వాణ ♦ సంచయమ్ము—

గీ. ఇన్నిటింబెట్టి దూచిన ♦ యేని లేవ  
 బోని కమరాహ్లాదీశుఁ ♦ డీపైని మొగ్గు  
 సత్యము తులసివై నఁ ద ♦ చ్ఛాఖనై నఁ  
 దద్దళమునైన నిడినంత ♦ దక్షిణంబ.

గీ. గుడులు గట్టుకంటె ♦ మడువులఁ ద్రొవ్వించు  
 కంటె, వనమువేయు ♦ కంటె, గృతుల  
 నందుకంటె సరయ ♦ సధికపుణ్యప్రదం  
 బగును దులసినాటు ♦ టవనియందు.

సీ. తులసీతిరువు నింటఁ ♦ గలుగువారిగృహంబు  
 పద్మాలయకును ని ♦ వాసమగుత !  
 తులసినిబూజించు ♦ చెలికి సువాసినీ  
 త్వమ్మును సౌఖ్యంబు ♦ దనరుఁగాత !  
 తులసీవనమువేయు ♦ నలఘుపుణ్యాత్ముల  
 కాయువు సిరులును ♦ నలరుఁగాత !  
 తులసిని నన్నుగాఁ ♦ దలఁచి భక్తుండు సే  
 వించి యుచితముక్తి ♦ గాంచుఁగాత !

గీ. మరణ సమయమందు ♦ గరిజుడు తులసితీ

ర్థమ్ము వోయఁబడిన ♦ ప్రితిజన్మందు

క్షాళితాఖిలాత్మ ♦ కల్మషుండై నాడు

పాదసన్నిధికిని ♦ వచ్చు గాత!

బృందారకులారా! ఇంక మీకు గావలసినదేమి?

బ్రహ్మ— మహాత్మా! నీ యనుగ్రహంబున లోకదోషి జలంధరుం  
డడంగె. లోకులకు మేలు చేకూరె. ఇంబ్రాదులు కారనుండి

యీవలకువచ్చిరి. ఇంక గావలసినదేమి? అయిన నిట్లగుగాక

చ. చలమున నీ జలంధరుని ♦ చందమునన్ బ్రజ బాపమెంచకే

సిలుగులుపెట్టు భూమిపతి ♦ శీఘ్రమ నాశన మందుఁగావుతక !

దులసియుఁ బోలెదై వమని ♦ తోరపుభక్తిని భర్తఁగొల్పుచుక

బాలిచెడు పూవుఁబోడికిని ♦ బొందకయుండుత మెట్టి బాములున్.

విష్ణు— తథాస్తు !

సంపూర్ణము.



# అనుబంధములు.



[సోమరాజు రామానుజరావుగారిచే రచియింపబడినవి]

## 1. బ్యాగ్—ఆది.

జలం—ఓహో యికనే | నిలువక చనియెదగా | రయముగా॥ఓ॥

ఇలగలిగిన ధరాధీశ్వరులు విస్మయానుమతులై మతులధరకా |  
ఖలుడై యమరేశ్వరు డూర్జితదర్పము చేతను మైమరచెనుగా  
నే డోహో॥

నిరంతరణంబు నొనర్చెదన్ | నిజార్జులకు సంతస మిడెదకా  
జలంధరుం | డను యశముకా | దిశలెల్లను నిం | పెదగనుడీ॥నేడోహో॥

## 2. జయంత శ్రీ - ఆది.

జలం— జనకా | వలదికా॥జన॥

ఈజలరుహలోచన | సతిగాగాంచుటల్ | తోలు దోలుతనె  
పరిణయమున | విలసిల్లనుమహారము నిల | బడనేసిన పరమదుష్ట  
భావనమది గోరనగునె ॥జనకా॥

## 3. బ్యాగ్—ప్రీతిగతి.

జలం—ఓసీ యవిధేయురాల | యోసీ యహంకారచిత్త | వీనము నిను  
దయదలచుట | మోసమా | దోసమా ॥ఓసీ॥

ఖలమతి నాతోనాదా | చలము వహించితిగాదా | ఆరయ  
నీపాణిగ్రహణము నేయుట పాపమయ్యె ॥ఓ॥

సురవిజేత | నయి యతీత | భరము దాల్చియుంటిగా | నిరుప  
మాన్వయము గళంక | మగునటుసలిపితి | మగువరొ || ఓసీ ||

#### 4. భాగేశ్వరి — త్రిశ్రగతి.

తులసి— అలలలలలలలహృదయేశ్వర నను దయగనుమా || అల ||

మీనరణము లంటి వేడుదాననో దయాకరా యోచనసలుపకవి  
రోఘమెనరుపదగునా || అల ||

కరుణదలపుమా | నామనవి వినుమా | ధరణీయు నభములు  
సాక్షిగ దలచి మిముభర్తగా || అలలల ||

#### 5. తోడి - ఆది.

తుల— సుగుణాన్వయభరణా | భాసురవరచరణా | సు ||

పగమీరణ | ననుగనుట | భావ్యంబా | శుభచరితా |

జలం— శిలాత్మరాలపు | దురాత్మరాలపు | పిశాచినీ విను క్షమితు  
నా | కులంబు నిట్లాకులంబుజేయన్ | దలచితివిగా | ఖల  
మతివిగా | నిజమువేగా | శిరమును దునిమెద ||

తుల— నాయందున ప్రేమను గనుమా | న్యాయమైన మార్గము  
వినుమా | అబలామణి నిటు లార్తివిడక మనుమా | జన దూ  
షితమయిన పనులు విడుమా || సుగు ||

జలం— ఊరకయుండిన కారులు ప్రేలెదవా | దురితాత్మక కావరమా |  
కాలుని పాలునికి సంపెద జూడుము | నీరుధిరము | నదముగ  
నిదెజనగా ||

తుల— సుగుణాన్వయభరణా ||



## 6. బ్యాన్—ఆదితాళం.

జలం—ఎంతటిపనిగావించె శచీపతి ।

సుంతయైన నే దెలియును నారద ॥యెంత॥

పంతమునను నారదానికన్ జెర ।

బట్టగ నెట్టుల నెంచెదలంచెను ॥యెంత॥

వానికంతమును చునాదుస్కలుగ । ఖండించెద దండించెదగా ।

యక్షుల సిద్ధుల సాధ్యుల నెల్లరశిక్షించెద పరిమార్చెద తీర్చెద ॥ఎంత

## 7. కాంభోజి—ఆదితాళం.

తులసి—వినుమాసురనాథా । వినయమునను నినువేడెద మనమున ॥వి॥

ఆసురమగుపనియిదిగాదా । నీ సము లిటునలుపుటమేలా । నా

సవ నీయశమదిపోదా ॥విను॥

## 8. బ్యాన్—ఆదితాళం.

జలం—ఓరిదురాత్మా! ధీరుడవైనా! యువిదను తులసిని జేరితివా ॥ఓరి॥

కారులుప్రేలకురా నినురయమున । ఖండించెదరా । యశారా

రా॥ఓరి॥

కూరముగా ధరణికి భారముగా! రాక్షసవైరముగా । ఘనరిపు

హారముగా । సారపరాక్రమవికృమనముతి । బాలంధరు మరిమర

చితివా ॥ఓరి॥

## 9. బ్యాన్—ఆదితాళం.

జలం—ఓరీశై లవిదారీ మిమ్మువధించెదరా । బంధించెదరా ॥ఓరీ॥

కార్యము గాదిది సురాకలశమును గడురయమున నర్పించుట  
హితమగు ॥నోరీ॥

అన్యతలాపము లాడుట తగదిక । నదను గతించెను మించెనురా ।  
నయంబుగ్గనే । నడిగెదనిపుడే । సమర్పింపదగునోచెడుగా ॥ఓ॥

## 10. బ్యాన్ - ఆదితాళం.

జలం—పెనుపెంటన్ బడి । నినుబలవంతము । గనుగొనిపోవక మానను  
వినవే ॥పెను॥

ననురాత్రించర । ఘనవిభునవహేళన మొనరింతువె యఘ  
చారీ ॥పెను॥

త్రిశ్రగతి.

పార్వ—తగునటరా సురవిరోధి । తరుణునిటులీడ్చుట । ఉగతిని పర  
మవ్రేళ । శాపము ఘనతరమురా ॥తగు॥

ఆదితాళం.

జలం—ఓతరుణీమణి యిదివినవే । నీతులు నాయెడసరిపడవే । పాతక  
మదియని । పలుకగ వలదిక ॥ భ్రమదీర్చుటసాఫల్యముగా ।

పార్వ—చేడెదవు సుమ్మా । దురితమతీ ।

జలం—పదరకుమా । యిక పరుషగతీ ।

(తిశ్యగతి)

పార్వ—అదరు బెదరు లేకనిటుల । నాడుట హితమగునటరా ।

జలం—అదరులేల బెదరులేల చెదరులేల । నుదతి నిన్ను గలియగా ॥

వేసువెంటన్ ॥

11. జంగ్లా—కురుజంపె తాళం.

తులసి—ఈశ్వరా ఈశోక మెటు సహించెదను ॥సరమే॥

శాశ్వతైశ్వర్యములు । సంతతవిలాసములు । కాల్పనా పతిప్రే  
మ । గల్గనియభాగ్యకో ॥యీ॥

పతిపాదములు గొలువ । పతిపదముననే నిలువ । గతిలేని  
భాగ్యహీనత గల్గజేసితివె ॥ఈశ్వ॥

12. ఆదితాళం.

తుల—నాప్రాణనాథుని గనుటే । నాటకో హతవిధి ॥హానా॥

నాప్రాణని యా నవమోహనాంగు । పదములు గొలువగ ।  
గోరితిగా ॥హానా॥

ప్రాణేశ్వరు గనుభాగ్యముగలదో । ప్రాణవిముక్తికి మార్గముగ  
లదో । దీననైతిగా । యేగతి గానక । ప్రాణము తల్లడపాటునందెగా  
హా నా॥

## 13. హంసధ్వని—జంపెతాళం.

తులసి—సకలేంద్రియము లార । నమయమిష్టమగుదు సద్దుసేయక  
యండకే ఎఎఎఎఎఎ ॥సక॥

ప్రకటముగ పతిరూపవటమును బ్రతిష్ఠించి పతిపూజ సేయు  
వేళా ॥సక॥

బంగారుపూలతో । పరితోషముగ హృదయ పద్మమున నిలు  
పువేళా । శృంగారవేదిపై నంగజు నిభాంగు । గొల్పంగదగినట్టి వేళా॥  
మీరు ॥సక॥

## 14. ముఖారి—ఆదితాళం.

తుల—హా నాహృదయేశ్వరా ॥హానా॥

నాపయి ప్రేమవీడి । నను శాశ్వతముగ । సేభవివీడి । దీపిత  
మగు । దితివంశమునీడీ । పోయితివా । మృతికస్యకగూడి ॥హా నా॥

యెన్నడో । నాకునీ । మన్నన । గలదని । యెన్నితి నామది  
సున్న యయ్యెనా ॥హానా॥







